

کنز المدارس بورڈ کے نصاب کے عین مطابق



## سورۃ الحجرات والحدید کی آسان و عام فہم تفسیر بناہم



مصنف: شیخ الحدیث واتفسیر، ابو صالح رمفتی محمد قاسم قادری عطاری

الحمد لله! کنز المدرس بورڈ نے جہاں اپنے نصاب کو جدید و قدیم کتب اور جدید ذرائع سے ہم آہنگ کرنے کی سمجھی جیل کی ہے، وہیں پر کنز المدرس کا ایک احسن اقدام یہ بھی ہے کہ قرآن مجید جو رب العالمین کی لا ریب کتاب ہے اور زندگی کے ہر ہر پہلو پر تمام انسانوں کی کامل رہنمائی کرتا ہے۔ اس کی مخصوص سورتیں (سورہ بقرہ، ال عمران، نساء، نور، جراث) للبنات (گرلز) کے نصاب میں شامل کی گئی ہیں۔ یقیناً سارا قرآن ہی ہدایت و رہنمائی کا سرچشمہ ہے مگر گرلنڈ کے نصاب میں شامل ان سورتوں کو بالخصوص اس لئے داخل نصاب کیا گیا ہے کہ ان میں خواتین کے کثیر معاملات سے متعلق خصوصی رہنمائی کی گئی ہے۔ جیسا کہ

**سورہ بقرہ** میں عبادات جیسے نماز، زکوٰۃ، رمضان کے روزے، حج بیت اللہ، راہ خدا میں جہاد، اِنفاق فی سبیل اللہ کے ساتھ ساتھ والدین اور رشتہ داروں کے ساتھ سلوک کرنے، یتیموں کے ساتھ حُسن معاملہ کا حکم ہے۔ اس کے علاوہ معاشرتی معاملات جیسے نکاح، طلاق، رضاعت، عدت، بیویوں کے ساتھ ایلاء کرنے وغیرہ کے متعلق بالعوم تمام مسلمانوں کو اور بالخصوص خواتین کو ایک شرعی دستور فراہم کیا گیا ہے۔

اسی طرح **سورہ ال عمران** میں حضرت مریم رضی اللہ عنہا کی ولادت، ان کی پرورش، جس جگہ حضرت مریم رضی اللہ عنہا کو اللہ پاک کی طرف سے رزق ملتا ہاں کھڑے ہو کر حضرت زکریا علیہ الصَّلوةُ وَ السَّلَامُ کا اولاد کے لئے دعا کرنا، حضرت مریم رضی اللہ عنہا کو حضرت عیسیٰ علیہ الصَّلوةُ وَ السَّلَامُ کی ولادت کی بشارة مانا اور حضرت عیسیٰ علیہ الصَّلوةُ وَ السَّلَامُ کے مججزات و واقعات کا بیان ہے۔

**سورہ نساء** میں یتیم بچوں اور عورتوں کے حقوق اور ان سے متعلق احکام بیان کئے گئے ہیں جیسے یتیم بچوں کے مال کو اپنے مال میں ملا کر کھاجانے کو بڑا گناہ قرار دیا گیا۔ ناسجھ یتیم بچوں کا مال ان کے حوالے کرنے سے منع کیا گیا اور جب وہ شادی کے قابل اور سمجھ دار ہو جائیں تو ان کا مال ان کے سپرد کر دینے کا حکم دیا گیا۔ یتیموں کے مال ناحق کھاجانے پر وعید بیان کی گئی۔ اسی طرح عورتوں کا مہر انہیں دینے کا حکم دیا گیا اور مہر سے متعلق چند اور مسائل بیان کئے گئے۔ میراث کے مال میں عورتوں کے باقاعدہ حصے مقرر کئے گئے۔ ان عورتوں کا ذکر کیا گیا جن سے نسب، رضاعت اور مُصَاهِرَت کی وجہ سے ہمیشہ کے لئے نکاح حرام ہے اور جن عورتوں سے کسی سب کی وجہ سے عارضی طور پر نکاح حرام ہے۔ ایک سے زیادہ عورتوں کے ساتھ شادی کرنے کے احکام بیان کئے گئے اور نافرمان عورت کی اصلاح کا طریقہ ذکر کیا گیا۔ نیز والدین، رشتہ داروں، یتیموں، مسکینوں، فربی اور دور کے پڑوسیوں، مسافروں اور لوئڈی غلاموں کے ساتھ حسن سلوک اور بھلائی کرنے کا حکم، میراث کے تفصیلی احکام، شوہر، بیوی کے

ایک دوسرے پر حقوق اور ازدواجی زندگی کے رہنماء صول، بکیرہ گناہوں سے بچنے کی فضیلت بیان کی گئی، حسد سے بچنے کا حکم دیا گیا، نیز تکبر، بغل اور ریا کاری کی مذمت، نیک اعمال کرنے اور گناہوں سے توبہ کرنے کی تلقین، اخلاقی اور ملکی معاملات کے اصول بیان کئے گئے ہیں۔

**سورہ نور** کی ابتدا میں بدکاری کرنے والے مردوں اور عورتوں کی شرعی سزا بیان کی گئی، نیز مشرک و بدکار مرد و عورت سے نکاح کے احکام بیان کئے گئے ہیں۔ اسی طرح اس سورت میں پرده، شرم و حیا اور عفت و عصمت کے احکام، پاک دامن عورتوں پر زنا کی تہمت لگانے اور اسے چار گواہوں سے ثابت نہ کر سکنے والے کی شرعی سزا، لعان کے احکام، امُّ المُونین حضرت عائشہ صدیقہ رضی اللہ عنہا پر منافقین کی طرف سے لگائی جانے والی جھوٹی تہمت کا واقعہ، اجتماعی زندگی گزارنے کے اصول کہ گھروں میں داخل ہوتے وقت اجازت لی جائے، نگاہوں کو جھکا کر رکھا جائے، شرم گاہوں کی حفاظت کی جائے، غیر محرم کے سامنے عورتیں اپنی زینت کی جگہیں ظاہر نہ کریں، جو لوگ شادی شدہ نہیں اور شادی کرنے کی استطاعت رکھتے ہوں تو ان کی شادی کر دی جائے اور جو شادی کرنے کی استطاعت نہیں رکھتے وہ اپنی عفت و عصمت کی حفاظت کریں۔ تمیں اوقات میں غلاموں اور بچوں کے گھروں میں داخل ہونے کے احکام، قریبی رشتہ داروں اور دوستوں کے گھروں سے اجازت کے بغیر کھانے کا حکم بیان کیا گیا۔

**سورہ حجرات** میں مسلمانوں کو معاشرتی آداب بتائے گئے اور ان کی اخلاقی تربیت کی گئی کہ تحقیق کئے بغیر کوئی خبر قبول نہ کریں، کسی مسلمان کے بارے میں بدگمانی نہ کریں، کسی کی غیبت نہ کریں، کسی کا نام نہ بکاریں اور کسی کا مذاق نہ اڑائیں۔ الغرض ان پانچوں سورتوں میں جہاں عمومی طور پر مسلمانوں کو عبادات و معاملات و معاشرتی آداب کے احکام سکھائے گئے ہیں وہیں بالخصوص ایسے باطنی امراض کہ جو آج کے معاشرے میں زیادہ عام ہیں مثلاً حسد، غیبت، چغلی وغیرہ کے حوالے سے قرآنی احکام کے ذریعے رہنمائی کی گئی ہے۔

### تاریخ اشاعت

پہلی بار: شعبان ۱۴۴۳ھ، مارچ 2022ء

تعداد: 5000 (پانچ ہزار)

# سُورَةُ الْحُجَّارَاتِ

## سورہ حجرات کا تعارف

### مقام کے نزول

سورہ حجرات مدینہ منورہ میں نازل ہوئی ہے۔<sup>(۱)</sup>

### روکوں اور آیات کی تعداد

اس سورت میں ۲ رکوں اور ۱۸ آیتیں ہیں۔

### ”حجرات“ نام رکھنے کی وجہ

حجرات کا معنی ”حجرے اور کمرے“ ہیں، اور اس سورت کی آیت نمبر ۴ میں حجرات کا لفظ ہے اسی مناسبت سے اس سورت کا نام ”سورۃ الْحُجَّارَاتِ“ ہے۔

### سورہ حجرات کے مضامین

اس سورت کا مرکزی مضمون یہ ہے کہ اس سورت میں متعدد امور میں مسلمانوں کی تربیت فرمائی گئی ہے اور اس سورت میں یہ چیزیں بیان کی گئی ہیں:

(۱)..... اس سورت کی ابتداء میں حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ کے خصوصی آداب بیان کئے گئے ہیں اور جو لوگ سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں اپنی آوازیں نیچی رکھتے ہیں انہیں بخشنش اور بڑے ثواب کی بشارت دی گئی۔

(۲)..... مسلمانوں کو معاشرتی آداب بتائے گئے اور ان کی اخلاقی تربیت کی گئی کہ تحقیق کے بغیر کوئی خبر قبول نہ کریں، کسی مسلمان کے بارے میں بدگمانی نہ کریں، کسی کی غیبیت نہ کریں، کسی کا نام نہ بگاؤیں اور کسی کا مذاق نہ اڑائیں۔

.....خازن، تفسیر سورۃ الحجرات، ۱۶۳/۴۔ ①

(3)..... یہ حکم دیا گیا کہ اگر مسلمانوں کے دو گروہ آپس میں لڑ پڑیں تو ان میں صلح کر ادی جائے اور اگر وہ صلح نہ کریں تو ان میں سے جو گروہ باطل پر ہو تو اس کے ساتھ جنگ کی جائے یہاں تک کہ وہ راہ راست پر گامزن ہو جائے۔

(4)..... اس سورت کے آخر میں اپنے ایمان کا احسان جتنے والوں کی سرزنش کی گئی اور یہ بتایا گیا کہ کسی کا اسلام قبول کرنا اللہ کے رسول ﷺ کے رسول ﷺ کے رسول ﷺ علیہ السلام پر کوئی احسان نہیں ہے نیز حقیقی مسلمان وہ ہے جو اللہ تعالیٰ اور اس کے رسول ﷺ کے رسول ﷺ علیہ السلام پر کام میں شک نہ کرے اور اپنی جان اور مال سے اللہ تعالیٰ کی راہ میں جہاد کرے۔

### سورہ فتح کے ساتھ مناسبت

سورہ حجرات کی اپنے سے ماقبل سورت ”فتح“ کے ساتھ ایک مناسبت یہ ہے کہ سورہ فتح میں کفار کے ساتھ جہاد کرنے کے بارے میں بیان ہوا اور سورہ حجرات میں باغیوں کے ساتھ جہاد کرنے کے بارے میں بیان ہوا۔ دوسری مناسبت یہ ہے کہ دونوں سورتوں میں حضور اقدس ﷺ علیہ السلام پر کی عظمت و شان اور مقام و مرتبہ بیان کیا گیا ہے۔

**بِسْمِ اللّٰهِ الرَّحْمٰنِ الرَّحِيمِ**

اللّٰہ کے نام سے شروع جو نہایت مہربان رحم والا۔

ترجمہ کنز الایمان:

اللّٰہ کے نام سے شروع جو نہایت مہربان، رحمت والا ہے۔

ترجمہ کنز العرفان:

يَا أَيُّهَا النِّبِيلَنَّ أَمْتُؤُ الْأَتْقَدِ مُؤَابَيْنَ يَدِي اللَّهِ وَرَسُولِهِ وَاتَّقُوا اللَّهَ طَ  
إِنَّ اللَّهَ سَيِّعُ عَلَيْمٌ ①

**ترجمہ کنز الایمان:** اے ایمان والو! اللہ اور اس کے رسول سے آگے نہ بڑھو اور اللہ سے ڈر و بیشک اللہ سننے جانتا ہے۔

**ترجمہ کنز العرفان:** اے ایمان والو! اللہ اور اس کے رسول سے آگے نہ بڑھو اور اللہ سے ڈر و بیشک اللہ سننے والا، جانے والا ہے۔

**﴿يَا أَيُّهَا النِّبِيلُ أَمْتُوا﴾:** اے ایمان والو! اس آیت میں اللہ تعالیٰ نے ایمان والوں کا پہنچ بھیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کا ادب و احترام ملحوظ رکھنے کی تعلیم دی ہے اور آیت کا خلاصہ یہ ہے کہ اے ایمان والو! اللہ تعالیٰ اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اجازت کے بغیر کسی قول اور فعل میں اصلاح ان سے آگے نہ بڑھنا تم پر لازم ہے کیونکہ یہ آگے بڑھنا رسولِ کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ادب و احترام کے خلاف ہے جبکہ بارگاہِ رسالت میں نیاز مندی اور آداب کا لحاظ رکھنا لازم ہے اور تم اپنے تمام اقوال و افعال میں اللہ تعالیٰ سے ڈر و بیشک کرتم اللہ تعالیٰ سے ڈر و گے تو یہ ڈرنا تمہیں آگے بڑھنے سے روکے گا اور وہ بھی اللہ تعالیٰ کی شان یہ ہے کہ وہ تمہارے تمام اقوال کو سنتا اور تمام افعال کو جانتا ہے اور جس کی ایسی شان ہے اس کا حق یہ ہے کہ اس سے ڈر جائے۔

اس آیت کے شان نزول سے متعلق مختلف روایات ہیں، ان میں سے دو روایات درج ذیل ہیں،

(۱)..... چند لوگوں نے عید الاضحیٰ کے دن سر کارِ دعائم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے پہلے قربانی کر لی تو ان کو حکم دیا گیا کہ دوبارہ قربانی کریں۔

(۲)..... حضرت عاشقہ رضی اللہ تعالیٰ عنہا سے مروی ہے کہ بعض لوگ رمضان سے ایک دن پہلے ہی روزہ رکھنا شروع کر دیتے تھے، ان کے بارے میں یہ آیت نازل ہوئی اور حکم دیا گیا کہ روزہ رکھنے میں اپنے بنی صَلَّى اللَّهُ تَعَالَى عَلَيْهِ وَآلِهِ وَسَلَّمَ سے آگے نہ بڑھو۔<sup>(۱)</sup>

مفتي احمد يارخان نعيمي رحمۃ اللہ تعالیٰ علیہ فرماتے ہیں: (اس آیت کا) شان نزول کچھ بھی ہو مگر یہ حکم سب کو عام ہے یعنی کسی بات میں، کسی کام میں حضور علیہ الصلوٰۃ والسلام سے آگے ہونا منع ہے، اگر حضور علیہ السلام کے ہمراہ راستہ

① ..... خازن، الحجرات، تحت الآية: ۱، ۱۶۴-۱۶۳/۴، جلالین، الحجرات، تحت الآية: ۱، ص ۴۲۶، مدارک، الحجرات، تحت الآية: ۱، ص ۱۱۴۹-۱۱۵۰.

میں جا رہے ہوں تو آگے آگے چنانچہ ہے مگر خادم کی حیثیت سے یا کسی ضرورت سے اجازت لے کر (چنانچہ نہیں)، اگر ساتھ کھانا ہو تو پہلے شروع کر دینا جائز، اسی طرح اپنی عقل اور اپنی رائے کو حضور ﷺ کی رائے سے مقدم کرنا (۱) حرام ہے۔

### آیت ”لَا تُقْدِرُ مُؤَابَيْنَ يَدَيِ اللَّهِ وَرَسُولِهِ“ سے متعلق ۵ باتیں

یہاں اس آیت سے متعلق ۵ باتیں ملاحظہ ہوں

(۱) .....اللَّهُ تَعَالَى كی بارگاہ میں سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی شان اتنی بلند ہے کہ ان کی بارگاہ کے آداب اللہ تعالیٰ نے ارشاد فرمائے ہیں۔

(۲) .....اس آیت میں اللہ تعالیٰ اور رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ دونوں سے آگے نہ بڑھنے کا فرمایا گیا حالانکہ اللہ تعالیٰ سے آگے ہونا ممکن ہی نہیں ہے کیونکہ وہ نزمانہ میں ہے نہ کسی مکان میں اور آگے ہونا یا زمانہ میں ہوتا ہے یا جگہ میں، معلوم ہوا کہ آیت کا مقصد یہ ہے کہ رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے آگے نہ بڑھو، ان کی بے ادبی دراصل اللہ تعالیٰ کی بے ادبی ہے۔<sup>(۲)</sup>

(۳) .....حضرور پُر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ کے خادم کی حیثیت سے یا کسی ضرورت کی بنا پر آپ سے اجازت لے کر آگے بڑھنا اس ممانعت میں داخل نہیں ہے، لہذا احادیث میں جو بعض صحابہؓ کرام رضی اللہ تعالیٰ عنہم کا نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے آگے چلانے کو رہے وہ اس آیت میں داخل نہیں کیونکہ ان کا چلنے خادم کی حیثیت سے تھا، یونہی حضرت ابو بکر صدیق رضی اللہ تعالیٰ عنہ کا امامت کروانا بھی اس میں داخل نہیں کیونکہ آپ کا یہ عمل حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اجازت سے تھا۔

(۴) .....علامہ اسماعیل حقی رحمۃ اللہ تعالیٰ علیہ فرماتے ہیں: علماء کرام چونکہ انبیاء کرام علیہم الصلوٰۃ والسلام کے وارث ہیں اس لئے ان سے آگے بڑھنا بھی اس ممانعت میں داخل ہے اور اس کی دلیل حضرت ابوذر رضی اللہ تعالیٰ عنہ سے مروی وہ روایت ہے جس میں آپ فرماتے ہیں: حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ نے مجھے حضرت ابو بکر صدیق

① .....شان حبیب الرحمن، ص ۲۲۳۔

② .....شان حبیب الرحمن، ص ۲۲۵-۲۲۶، ملخصاً۔

رَضِيَ اللَّهُ تَعَالَى عَنْهُ كَمَا گے چلتے ہوئے دیکھا تو ارشاد فرمایا ”اے ابو رداء! کیا تم اس کے آگے چلتے ہو جو تم سے بلکہ ساری دنیا سے افضل ہے۔<sup>(۱)</sup>

یاد رہے کہ یہ ادب ان علماء کرام کے لئے ہے جو اہل حق اور باعمل ہیں کیونکہ یہی علماء درحقیقت انبیاء کرام عَلَيْهِمُ الصَّلَاةُ وَالسَّلَامُ کے وارث ہیں جبکہ بدمہبوں کے علماء اور بے عمل علم اس ادب کے مستحق نہیں ہیں۔  
(۵)..... بعض ادب والے لوگ بزرگوں یا قرآن شریف کی طرف پیغامیں کرتے، ان کے اس عمل کا ماغذہ یہ آیت ہے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيٍّ وَلَا  
تَجْهَرُوا لَهُ بِالْقَوْلِ كَجَهْرٍ بَعْضُكُمْ لِبَعْضٍ أَنْ تَحْبَطَ أَعْمَالُكُمْ  
وَأَنْتُمْ لَا تَشْعُرُونَ ②

**ترجمہ کنز الدیمان:** اے ایمان والو! اپنی آوازیں اوپھی نہ کرو اس غیب بتانے والے (نبی) کی آواز سے اور ان کے حضور بات چلا کر نہ کہو جیسے آپس میں ایک دوسرے کے سامنے چلاتے ہو کہ کہیں تمہارے عمل اکارت نہ ہو جائیں اور تمہیں خبر نہ ہو۔

**ترجمہ کنز العرفان:** اے ایمان والو! اپنی آوازیں نبی کی آواز پر اوپھی نہ کرو اور ان کے حضور زیادہ بلند آواز سے کوئی بات نہ کہو جیسے ایک دوسرے کے سامنے بلند آواز سے بات کرتے ہو کہ کہیں تمہارے اعمال بر باد نہ ہو جائیں اور تمہیں خبر نہ ہو۔

**﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيٍّ﴾:** اے ایمان والو! اپنی آوازیں نبی کی آواز پر اوپھی نہ کرو۔ اس آیت مبارکہ میں بھی اللہ تعالیٰ نے ایمان والوں کو اپنے حبیب صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے دو عظیم ادب

۱..... روح البیان، الحجرات، تحت الآیة: ۱، ۶۲/۹.

سکھائے ہیں، پہلا ادب یہ ہے کہ اے ایمان والو! جب نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ تم سے کلام فرمائیں اور تم ان کی بارگاہ میں کچھ عرض کرو تو تم پر لازم ہے کہ تمہاری آوازان کی آواز سے بلند نہ ہو بلکہ جو عرض کرنا ہے وہ آہستہ اور پست آواز سے کرو۔ دوسرا ادب یہ ہے کہ حضور اقدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو ندا کرنے میں ادب کا پورا الحاظ رکھو اور جیسے آپ میں ایک دوسرے کو نام لے کر پکارتے ہو اس طرح نہ پکارو بلکہ تمہیں جو عرض کرنا ہو وہ ادب و تنظیم اور توصیف و تکریم کے کلمات اور عظمت والے القاب کے ساتھ عرض کرو جیسے یوں کہو: یا رسول اللہ! صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ، یا نبی اللہ! صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ، کیونکہ ترکِ ادب سے نیکیوں کے بر باد ہونے کا اندر یہ ہے اور اس کی تمہیں خبر بھی نہ ہو گی۔<sup>(۱)</sup>

مفسرین نے اس آیت کے شانِ نزول کے بارے میں مختلف روایات ذکر کی ہیں، ان میں سے چند روایت درج ذیل ہیں:

(۱).....حضرت ابن أبي مُلکیہ رَضِیَ اللہُ تَعَالَیٰ عَنْہُ فرماتے ہیں: دو بہترین حضرات ہلاک ہونے کے قریب جا پہنچتے تھے، ہو ایوں کہ حضرت ابو بکر صدیق اور حضرت عمر فاروق رَضِیَ اللہُ تَعَالَیٰ عَنْہُمَا نے نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں اس وقت اپنی آوازیں اوپنی کردی تھیں جب بتومیم کے سوار بارگاہ رسالت میں حاضر ہوئے تھے، ان میں سے ایک صاحب نے بنی مجاشع کے بھائی اقرع بن حابس کی طرف اشارہ کیا (کہ انہیں ان کی قوم کا حاکم بنا دیا جائے) اور دوسرے نے ایک اور شخص کی جانب اشارہ کیا۔ حضرت ابو بکر رَضِیَ اللہُ تَعَالَیٰ عَنْہُ نے حضرت عمر رَضِیَ اللہُ تَعَالَیٰ عَنْہُ سے کہا: آپ (یہ کہہ کر) میری مخالفت کرنا چاہتے ہیں۔ حضرت عمر فاروق رَضِیَ اللہُ تَعَالَیٰ عَنْہُ نے کہا: میں تو آپ کی مخالفت کرنا نہیں چاہتا۔ یہ گفتگو کرتے ہوئے ان دونوں حضرات کی آوازیں بلند ہو گئیں، اس پر اللہ تعالیٰ نے یہ آیت نازل فرمائی "يَا أَيُّهَا الَّذِينَ أَمْنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ... الْآيَة"۔<sup>(۲)</sup>

حجج بخاری شریف کی دوسری روایت میں ہے، حضرت عبد اللہ بن زیر رَضِیَ اللہُ تَعَالَیٰ عَنْہُمَا سے یہی واقعہ مروی ہے، البتہ اس کے آخر میں یہ ہے کہ "اس گفتگو کے دوران ان کی آوازیں بلند ہو گئیں تو اس معاملے میں یہ آیت

۱.....قرطبی، الحجرات، تحت الآية: ۲۰/۸، الجزء السادس عشر.

۲.....بخاری، کتاب التفسیر، باب لا ترفعوا اصواتكم... الخ، ۳۳۱/۳، الحديث: ۴۸۴۵.

نازل ہوئی ”يَأَيُّهَا الَّذِينَ أَمْرُوا لِتُقْدِمُوا“ یہاں تک کہ آیت (”وَأَنْتُمْ لَا شَعُورُونَ“ تک) پوری ہوگی۔<sup>(۱)</sup> اس صورت میں اس شانِ نزول کا تعلق آیت نمبر ۱ اور ۲ دونوں سے ہے۔

(2)..... دوسرا شانِ نزول یہ بیان ہوا ہے کہ حضور اقدس صلی اللہ تعالیٰ علیہ وآلہ وسلم کی بارگاہ میں منافقین اپنی آوازیں بلند کیا کرتے تھے تاکہ کمزور مسلمان (اس معاملے میں) ان کی پیروی کریں، اس پر مسلمانوں کو بارگاہ رسالت صلی اللہ تعالیٰ علیہ وآلہ وسلم میں آواز بلند کرنے سے منع کر دیا گیا (تاکہ منافق اپنے مقصد میں کامیاب نہ ہوں)<sup>(۲)</sup>

(3)..... تیسرا شانِ نزول یہ بیان کیا گیا ہے، حضرت عبد اللہ بن عباس رضی اللہ تعالیٰ عنہما سے مردی ہے کہ یہ آیت حضرت ثابت بن قیس بن شمس رضی اللہ تعالیٰ عنہ کے بارے میں نازل ہوئی، وہ اونچا سنا کرتے تھے، ان کی آواز بھی اونچی تھی اور بات کرنے میں آواز بلند ہو جایا کرتی تھی اور بعض اوقات اس سے حضور اقدس صلی اللہ تعالیٰ علیہ وآلہ وسلم کو اذیت ہوتی تھی۔<sup>(۳)</sup>

حضرت ثابت بن قیس رضی اللہ تعالیٰ عنہ کا بلند آواز سے بات کرنا اگرچہ اونچا سنسنے کی معدوری کی بنا پر تھا لیکن معدوری اونچا سنسنا تھا نہ کہ اونچا بولنا کیونکہ اونچا سنسنے والے کیلئے اونچا بولنا تو ضروری نہیں اور اونچا سنسنے والے کو سمجھایا جائے کہ بھائی، تمہیں اونچا سنتا ہے، دوسروں کو نہیں الہذا تم اپنی آواز پست رکھو تو اس کہنے میں حرخ نہیں بلکہ یہ عین درست اور قابل عمل بات ہے اور تیسرے شانِ نزول کے اعتبار سے یہی تفہیم کی گئی ہے۔

نوٹ: اس آیت کے شانِ نزول سے متعلق اور بھی روایات ہیں، ممکن ہے کہ اس آیت کے نزول سے پہلے مختلف اسباب پیدا ہوئے ہوں اور بعد میں ایک ہی مرتبہ یہ آیت نازل ہو گئی ہو، جیسا کہ علامہ ابن حجر عسقلانی رحمۃ اللہ تعالیٰ علیہ فرماتے ہیں: اس بات سے کوئی چیز مانع نہیں کہ آیت کا نزول مختلف اسباب کی وجہ سے ہوا ہو جو آیت نازل ہونے سے پہلے وقوع پذیر ہوئے تھے اور جب ان (روایات جن میں یہ) اسباب (بیان ہوئے)، کی اسناد صحیح ہیں اور ان میں تطہیق واضح ہے تو پھر ان میں سے کسی کو ترجیح نہیں دی جاسکتی۔<sup>(۴)</sup>

۱..... بخاری، کتاب التفسیر، باب إِنَّ الَّذِينَ يُنَادِونَكَ... الخ، ۳۳۲/۳، الحديث: ۴۸۴۷.

۲..... قرطبی، الحجرات، تحت الآية: ۲، ۲۰/۸، الجزء السادس عشر.

۳..... مدارک، الحجرات، تحت الآية: ۲، ص ۱۱۵۰.

۴..... فتح الباری، کتاب التفسیر، باب لاترفعوا اصواتکم... الخ، ۵۱۰/۹، تحت الحديث: ۴۸۴۶.

نیز یہ بھی ضروری نہیں ہے کہ صحابہ کرام رضی اللہ تعالیٰ عنہم سے کوئی بے ادب سرزد ہوئی ہو جس پر انہیں تنبیہ کی گئی ہو، عین ممکن ہے کہ پیش بندی کے طور پر انہیں یہ آدب تعلیم فرمائے گئے ہوں اور بے ادبی کی سزا سے آگاہ کیا گیا ہو۔

### آیت "لَا تَرْفَعُوا أَصْوَاتُكُمْ" کے نزول کے بعد صحابہ کرام رضی اللہ تعالیٰ عنہم کا حال

جب یہ آیت مبارکہ نازل ہوئی تو صحابہ کرام رضی اللہ تعالیٰ عنہم بہت محتاط ہو گئے اور تا جدار رسالت صلی اللہ تعالیٰ علیہ وآلہ وسلم سے گفتگو کے دوران بہت سی احتیاطیں کو اپنے اوپر لازم کر لیا تاکہ آواز زیادہ بلند نہ ہو جائے، نیز اپنے علاوه دوسروں کو بھی اس ادب کی بخشی سے تلقین کرتے تھے، اسی طرح آپ کے وصالی ظاہری کے بعد آپ کے روپ نہ انور کے پاس (خود بھی آواز بلند نہ کرتے اور) دوسروں کو بھی آواز اوپنچی کرنے سے منع کرتے تھے، یہاں اسی سے متعلق 6 واقعات ملاحظہ ہوں:

(1).....حضرت ابو بکر صدیق رضی اللہ تعالیٰ عنہ فرماتے ہیں: جب یہ آیت "يَا أَيُّهَا الَّذِينَ آمَنُوا لَا تَرْفَعُوا أَصْوَاتُكُمْ فَوْقَ صَوْتِ النِّيَّارِ" نازل ہوئی تو میں نے عرض کی: یا رسول اللہ! صلی اللہ تعالیٰ علیہ وآلہ وسلم، اللہ تعالیٰ کی قسم! آئندہ میں آپ سے سرگوشی کے انداز میں بات کیا کروں گا۔<sup>(۱)</sup>

(2).....حضرت عبد اللہ بن زیر رضی اللہ تعالیٰ عنہ فرماتے ہیں: یہ آیت نازل ہونے کے بعد حضرت عمر فاروق رضی اللہ تعالیٰ عنہ کا حال یہ تھا کہ آپ رسول کریم صلی اللہ تعالیٰ علیہ وآلہ وسلم کی بارگاہ میں بہت آہستہ آواز سے بات کرتے ہیں کہ بعض اوقات حضور اکرم صلی اللہ تعالیٰ علیہ وآلہ وسلم کو بات سمجھنے کے لئے دوبارہ پوچھنا پڑتا کہ کیا کہتے ہو۔<sup>(۲)</sup>

(3).....حضرت انس رضی اللہ تعالیٰ عنہ فرماتے ہیں: جب یہ آیت نازل ہوئی تو حضرت ثابت رضی اللہ تعالیٰ عنہ اپنے گھر میں بیٹھ گئے اور (اللہ تعالیٰ کے خوف کی وجہ سے) کہنے لگے: میں اہل نار سے ہوں۔ (جب یہ کچھ عرصہ بارگاہ رسالت میں حاضر ہوئے تو) حضور اقدس صلی اللہ تعالیٰ علیہ وآلہ وسلم نے حضرت سعد بن معاذ رضی اللہ تعالیٰ عنہ سے اُن کا حال دریافت فرمایا، انہوں نے عرض کی: وہ میرے پڑوئی ہیں اور میری معلومات کے مطابق انہیں کوئی بیماری بھی نہیں ہے۔ حضرت سعد رضی اللہ تعالیٰ عنہ نے حضرت ثابت رضی اللہ تعالیٰ عنہ سے اس بات کا ذکر کیا تو آپ نے کہا: یہ آیت نازل

① ..... کنز العمال، کتاب الاذکار، قسم الافعال، فصل فی التفسیر، سورۃ الحجرات، ۲۱/۴، الجزء الثانی، الحدیث: ۴۶۰.

② ..... تمذی، کتاب التفسیر، باب و من سورۃ الحجرات، ۱۷۷/۵، الحدیث: ۳۲۷۷.

ہوئی ہے اور تم لوگ جانتے ہو کہ میں تم سب سے زیادہ بلند آواز ہوں (اور جب ایسا ہے) تو میں جھپٹنی ہو گیا۔ حضرت سعد رضی اللہ تعالیٰ عنہ نے یہ صورت حال حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمت میں عرض کی تو آپ نے ارشاد فرمایا: ”(وہ جھپٹنی نہیں) بلکہ وہ جنت والوں میں سے ہیں۔“<sup>(۱)</sup>

**نوٹ:** صحیح مسلم کی اس روایت میں حضرت سعد بن معاذ رضی اللہ تعالیٰ عنہ کا ذکر ہے اور قصیر ابن منذر میں حضرت انس رضی اللہ تعالیٰ عنہ سے ہی مروی یہی واقعہ مذکور ہے، اس میں حضرت سعد بن معاذ رضی اللہ تعالیٰ عنہ کی بجائے حضرت سعد بن عبادہ رضی اللہ تعالیٰ عنہ کا ذکر ہے، اس کے بارے میں علامہ ابن حجر عسقلانی رحمۃ اللہ تعالیٰ علیہ فرماتے ہیں: حضرت سعد بن عبادہ رضی اللہ تعالیٰ عنہ سے پوچھنا زیادہ درست ہے کیونکہ آپ کا تعلق حضرت ثابت بن قیس رضی اللہ تعالیٰ عنہ کے قبیلہ (خزر) سے ہے اور حضرت سعد بن معاذ رضی اللہ تعالیٰ عنہ کے مقابلے میں ان کا حضرت ثابت رضی اللہ تعالیٰ عنہ کا پڑوئی ہونا زیادہ واضح ہے کیونکہ حضرت سعد بن معاذ رضی اللہ تعالیٰ عنہ کا تعلق دوسرے قبیلے (یعنی اوس) سے تھا۔<sup>(۲)</sup>

نیز اس کی تائید اس بات سے بھی ہوتی ہے کہ بخاری شریف کی روایت کے مطابق یہ آیت اس وقت نازل ہوئی جب بن قیم کا وفسر کارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں حاضر ہوا اور یہ سن ۵ ہجری کا واقعہ ہے جبکہ حضرت سعد بن معاذ رضی اللہ تعالیٰ عنہ تو سن ۹ ہجری میں غزوہ بوفریظہ کے بعد وفات پائی گئی تھی اور حضرت سعد بن عبادہ رضی اللہ تعالیٰ عنہ کی وفات نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے وصالِ ظاہری کے بہت بعد کی ہے۔

(۴).....حضرت نعمان بن بشیر رضی اللہ تعالیٰ عنہ فرماتے ہیں: میں رسولِ کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے منبر کے پاس تھا، ایک شخص نے کہا: اسلام لانے کے بعد اگر میں صرف حاجیوں کو پانی پلانے کے علاوہ اور کوئی کام نہ کروں تو مجھے کوئی پرواہ نہیں ہے۔ دوسرے شخص نے کہا: اسلام لانے کے بعد اگر میں مسجدِ حرام کو آباد کرنے کے علاوہ اور کوئی کام نہ کروں تو مجھے کوئی پرواہ نہیں ہے۔ تیسرا شخص نے کہا: اللہ تعالیٰ کی راہ میں جہاد کرنا تمہاری کبی ہوئی باتوں سے افضل ہے۔ حضرت عمر فاروق رضی اللہ تعالیٰ عنہ نے انہیں ڈانتہ ہوئے فرمایا: ”رسولُ اللہِ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے

۱.....مسلم، کتاب الایمان، باب مخافة المؤمن ان يحيط عمله، ص ۷۳، الحديث: ۱۸۷ (۱۱۹).

۲.....فتح الباری، کتاب المناقب، باب علامات النبوة فی الاسلام، ۵۱۷/۷، تحت الحديث: ۳۶۱۳.

منبر کے پاس اپنی آواز بلند نہ کرو۔<sup>(۱)</sup>

(۵).....ایک مرتبہ حضرت عمر فاروق رضی اللہ تعالیٰ عنہ نے مسجدِ نبوی میں دو شخصوں کی بلند آواز سنی تو آپ (ان کے پاس) تشریف لائے اور فرمایا: ”کیا تم دونوں جانتے ہو کہ کہاں کھڑے ہو؟ پھر ارشاد فرمایا: تم کس علاقے سے تعلق رکھتے ہو؟“ دونوں نے عرض کی: ہم طائف کے رہنے والے ہیں: ارشاد فرمایا: اگر تم مدینہ منورہ کے رہنے والے ہو تو تو میں (یہاں آواز بلند کرنے کی وجہ سے) تمہیں ضرور سزا دیتا (کیونکہ مدینہ منورہ میں رہنے والے دربارِ رسالت صلی اللہ تعالیٰ علیہ وآلہ وسلم کے آداب سے خوب واقف ہیں)۔<sup>(۲)</sup>

(۶).....اعلیٰ حضرت امام احمد رضا خان رحمۃ اللہ تعالیٰ علیہ لکھتے ہیں: امیر المؤمنین عمر رضی اللہ تعالیٰ عنہ نے روپہ انور کے پاس کسی کو اوپنجی آواز سے بولتے دیکھا، فرمایا: کیا اپنی آواز نبی کی آواز نبی کی آواز پر بلند کرتا ہے، اور یہی آیت (یَا أَيُّهَا الْذِينَ يَعْلَمُونَ) امْنُوا لَا تَرْكُوا أَصْوَاتُكُمْ فَوْقَ صَوْتِ النَّبِيِّ تلاوت کی۔ (ہو سکتا ہے کہ واقع وہی ہو جو اوپر چار نمبر کے تحت بیان ہوا ہے۔)<sup>(۳)</sup>

### آیت ”لَا تَرْكُوا أَصْوَاتُكُمْ“ میں دیئے گئے حکم پر دیگر بزرگانِ دین کا عمل

صحابہ کرام رضی اللہ تعالیٰ عنہم نے تاجدارِ رسالت صلی اللہ تعالیٰ علیہ وآلہ وسلم کی ظاہری حیات مبارکہ میں بھی اور وصال ظاہری کے بعد بھی آپ کی بارگاہ کا بے حد ادب و احترام کیا اور اللہ تعالیٰ نے اپنے حبیب صلی اللہ تعالیٰ علیہ وآلہ وسلم کی بارگاہ کے جو آداب انہیں تعلیم فرمائے انہیں دل و جان سے بجالائے، اسی طرح ان کے بعد تشریف لانے والے دیگر بزرگانِ دین رحمۃ اللہ تعالیٰ علیہم نے بھی دربارِ رسالت صلی اللہ تعالیٰ علیہ وآلہ وسلم کے آداب کا خوب خیال رکھا اور دوسروں کو بھی وہ آداب بجالانے کی تلقین کی، چنانچہ یہاں ان کی سیرت کے اس پہلو سے متعلق 3 واقعات ملاحظہ ہوں:

(۱).....ابو جعفر منصور بادشاہ مسجدِ نبوی میں حضرت امام مالک رضی اللہ تعالیٰ عنہ سے ایک مسئلہ کے بارے میں گفتگو کر رہا تھا، (اس دوران اس کی آواز کچھ بلند ہوئی تو) امام مالک رضی اللہ تعالیٰ عنہ نے اس سے فرمایا: اے مسلمانوں کے امیر! اس

۱.....مسلم، کتاب الامارة، باب فضل الشہادة فی سبیل اللہ تعالیٰ، ص ۴۰، ۱، الحدیث: ۱۱۱ (۱۸۷۹).

۲.....ابن کثیر، الحجرات، تحت الآیة: ۲، ۳۴۳/۷.

۳.....فتاویٰ رضویہ، ۱۶۹/۱۵۔

مسجد میں آواز بلند نہ کر کیونکہ اللہ تعالیٰ نے ایک جماعت کو ادب سکھایا اور فرمایا:

ترجمۃ کنڑا العرفان: اپنی آوازیں نبی کی آواز پر اوپر نہ کرو۔

**لَا تَرْفَعُوا أَصْوَاتُكُمْ فَوْقَ صَوْتِ النَّبِيِّ<sup>(۱)</sup>**

اور ایک جماعت کی تعریف کرتے ہوئے فرمایا:

ترجمۃ کنڑا العرفان: بیشک جو لوگ اللہ کے رسول کے پاس آپنی آوازیں پنجی رکھتے ہیں یہی وہ لوگ ہیں جن کے دلوں کو اللہ نے پر ہیز گاری کے لیے پر کھلایا ہے، ان کے لیے خشنش اور بڑا ثواب ہے۔

**إِنَّ الَّذِينَ يَعْضُلُونَ أَصْوَاتَهُمْ عَنْ دَرَسِهِمْ  
اللَّهُ أَوْلَى لِكَ الَّذِينَ امْتَحَنَ اللَّهُ قُلُوهُمْ  
لِتَقْوَى طَلْهُمْ مَغْفِرَةً وَأَجْرٌ عَظِيمٌ<sup>(۲)</sup>**

اور ایک جماعت کی نذمت کرتے ہوئے فرمایا:

ترجمۃ کنڑا العرفان: بیشک جو لوگ آپ کو حجروں کے باہر سے پکارتے ہیں ان میں اکثر بے عقل ہیں۔

**إِنَّ الَّذِينَ يُنَادِيُنَّكَ مِنْ وَرَاءِ الْحُجُّرَاتِ  
أَكْثَرُهُمْ لَا يَعْقِلُونَ<sup>(۳)</sup>**

بے شک وصال کے بعد بھی حضور اقدس صلی اللہ تعالیٰ علیہ وآلہ وسلم کی عزت ایسی ہے جیسی آپ کی ظاہری حیات میں تھی۔ (یہن کر) ابو جعفر نے عاجزی کا اظہار کیا اور کہا: اے ابو عبد اللہ! میں قبلہ رہو ہو کر دعا کروں یا، دسوں اللہ صلی اللہ تعالیٰ علیہ وآلہ وسلم کی طرف رخ کروں؟ امام مالک رضی اللہ تعالیٰ عنہ نے فرمایا: تُو حضور اکرم صلی اللہ تعالیٰ علیہ وآلہ وسلم سے کیوں رُخ پھیرتا ہے حالانکہ حضور انور صلی اللہ تعالیٰ علیہ وآلہ وسلم قیامت کے دن اللہ تعالیٰ کی بارگاہ میں تیرے اور تیرے جداً مجدد حضرت آدم علیہ الصَّلَوةُ وَالسَّلَامُ کے وسیلہ ہیں، تُو حضور پُر نور صلی اللہ تعالیٰ علیہ وآلہ وسلم کی طرف رُخ کراور شفاعت کی درخواست کر، اللہ تعالیٰ تیرے لئے شفاعت قبول فرمائے گا۔<sup>(۴)</sup>

(۲)..... امام مالک رضی اللہ تعالیٰ عنہ (مسجد بنوی میں درس دیا کرتے تھے، جب ان) کے حلقة درس میں لوگوں کی تعداد زیادہ ہوئی تو ان سے عرض کی گئی: آپ ایک آدمی مقرر کر لیں جو (آپ سے حدیث پاک سن کر) لوگوں کو سنادے۔ امام مالک رضی

1..... حجرات: ۲۔

2..... حجرات: ۳۔

3..... حجرات: ۴۔

4..... الشفا، القسم الثانی، الباب الاول، فصل واعلم ان حرمة النبی صلی اللہ علیہ وسلم... الخ، ص ۱، الجزء الثانی۔

الله تعالیٰ عنہ نے فرمایا: اللہ تعالیٰ ارشاد فرماتا ہے:

**يَا أَيُّهَا الَّذِينَ آمَنُوا لَا تَرْفَعُوا أَصْوَاتُكُمْ فَوْقَ صَوْتِ النَّبِيِّ<sup>(۱)</sup>**

ترجمہ کنز العرفان: اے ایمان والو! اپنی آوازیں نبی کی

آواز پر اوپنی نہ کرو۔

اور رسول کریم صلی اللہ تعالیٰ علیہ وآلہ وسلم کی عزت و حرمت زندگی اور وفات دونوں میں برابر ہے (اس لئے میں یہاں کسی شخص کو آواز بلند کرنے کے لئے ہرگز مقرر نہیں کر سکتا)۔<sup>(۲)</sup>

(۳).....حضرت سلیمان بن حرب رَحْمَةُ اللَّهِ تَعَالَى عَلَيْهِ فرماتے ہیں: ایک دن حضرت حماد بن زید رَحْمَةُ اللَّهِ تَعَالَى عَلَيْهِ نے حدیث پاک بیان کی تو ایک شخص کسی چیز کے بارے میں کلام کرنے لگ گیا، اس پر حضرت حماد رَحْمَةُ اللَّهِ تَعَالَى عَلَيْهِ غضبنا ک ہوئے اور کہا: اللہ تعالیٰ ارشاد فرماتا ہے:

**لَا تَرْفَعُوا أَصْوَاتُكُمْ فَوْقَ صَوْتِ النَّبِيِّ<sup>(۳)</sup>**

ترجمہ کنز العرفان: اپنی آوازیں نبی کی آواز پر اوپنی نہ کرو۔

اور میں کہر ہاہوں کہ رسول اللہ صلی اللہ تعالیٰ علیہ وآلہ وسلم نے ارشاد فرمایا جبکہ تم کلام کر رہے ہو (یعنی آواز اگرچہ میری ہے لیکن کلام تو حضور اقدس صلی اللہ تعالیٰ علیہ وآلہ وسلم کا ہے، پھر تم اس کلام کو سنتے ہوئے کیوں گفتگو کر رہے ہو)۔<sup>(۴)</sup>

### آیت "لَا تَرْفَعُوا أَصْوَاتُكُمْ" سے متعلق ۳ اہم باتیں

یہاں اس آیت سے متعلق ۳ اہم باتیں ملاحظہ ہوں:

(۱).....بارگاہ رسالت صلی اللہ تعالیٰ علیہ وآلہ وسلم کا جو ادب و احترام اس آیت میں بیان ہوا، یہ آپ کی ظاہری حیات مبارکہ کے ساتھ ہی خاص نہیں ہے بلکہ آپ کی وفاتِ ظاہری سے لے کرتا قیامت تک بھی یہی ادب و احترام باقی ہے۔ مفتی احمد یارخان نعیمی رَحْمَةُ اللَّهِ تَعَالَى عَلَيْهِ فرماتے ہیں: اب بھی حاجیوں کو حکم ہے کہ جب روضہ پاک پر حاضری نصیب ہو تو سلام بہت آہستہ کریں اور کچھ دور کھڑے ہوں بلکہ بعض فقہاء نے تو حکم دیا ہے کہ جب حدیث پاک کا درس ہو رہا ہو تو وہاں دوسرا لوگ بلند آواز سے نہ بولیں کہ اگرچہ بولنے والا (یعنی حدیث پاک کا درس دینے والا) اور ہے مگر کلام تو

۱..... حجرات: ۲۔

۲..... الشفا، القسم الثانی، الباب الاول، فصل واعلم ان حرمة النبی صلی اللہ علیہ وسلم... الخ، ص ۳، الجزء الثانی.

۳..... حجرات: ۲۔

۴..... شعب الایمان، الخامس عشر من شعب الایمان... الخ، ۲۰۶/۲، روایت نمبر: ۱۵۴۶۔

(۱) رسول اللہ صَلَّی اللہ عَلَیْہِ وَسَلَّمَ کا ہے۔

(۲) ..... بارگاہ رسالت صَلَّی اللہ عَالَیْہِ وَالہ وَسَلَّمَ میں ایسی آواز بلند کرنا منع ہے جو آپ کی تعظیم و توقیر کے برخلاف ہے اور بے ادبی کے ذمہ میں داخل ہے اور اگر اس سے بے ادبی اور توہین کی نیت ہو تو یہ کفر ہے، لہذا جنگ کے دوران یا اشعار کی صورت میں کفار کی مذمت بیان کرنے کے دوران صحابہ کرام رضی اللہ تعالیٰ عنہم کی جوآوازیں بلند ہوئیں وہ اس آیت میں داخل نہیں کیونکہ یہ تعظیم و توقیر کے خلاف نہ تھیں بلکہ بعض مقامات پر نبی کریم صَلَّی اللہ عَالَیْہِ وَالہ وَسَلَّمَ کی اجازت سے تھیں، اسی طرح اذان کے وقت جو آواز بلند ہوئی وہ بھی اس میں داخل نہیں کیونکہ اذان ہوتی ہی بلند آواز سے ہے۔

(۲) ..... علماء کرام کی مجالس میں بھی آواز بلند کرنا اپنے سند یہ ہے کیونکہ یہ انبیاء کرام عَلَیْہِمُ الصلوٰۃُ وَالسَّلَامُ کے وارث ہیں۔

إِنَّ الَّذِينَ يَعْصُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ  
أُمْتَحَنَ اللَّهُ قُلُوبُهُمْ لِتَقُوَىٰ لَهُمْ مَغْفِرَةٌ وَأَجْرٌ عَظِيمٌ ②

**ترجمہ کنز الایمان:** بیشک وہ جو اپنی آوازیں پست کرتے ہیں رسول اللہ کے پاس وہ ہیں جن کا دل اللہ نے پرہیز گاری کے لیے پرکھ لیا ہے ان کے لیے بخشش اور بڑا ثواب ہے۔

**ترجمہ کنز العرفان:** بیشک جو لوگ اللہ کے رسول کے پاس اپنی آوازیں پچھی رکھتے ہیں یہی وہ لوگ ہیں جن کے دلوں کو اللہ نے پرہیز گاری کے لیے پرکھ لیا ہے، ان کے لیے بخشش اور بڑا ثواب ہے۔

﴿إِنَّ الَّذِينَ يَعْصُونَ أَصْوَاتَهُمْ عِنْدَ رَسُولِ اللَّهِ﴾: بیشک جو لوگ اللہ کے رسول کے پاس اپنی آوازیں پچھی رکھتے ہیں۔ ﴿شان نزول: جب یہ آیت "يَا أَيُّهَا الَّذِينَ أَمْتُوا الْأَتْرَافَ فَعَوْا أَصْوَاتُهُمْ" نازل ہوئی تو اس کے بعد حضرت

۱..... شان حبیب الرحمن، ص ۲۲۵۔

۲..... قرطبی، الحجرات، تحت الآية: ۲۰/۸، الجزء السادس عشر.

ابو بکر صدیق، حضرت عمر فاروق اور کچھ دیگر صحابہ کرام رضی اللہ تعالیٰ عنہم نے بہت احتیاط لازم کر لی اور سر کارِ دعاء کم صلی اللہ تعالیٰ علیہ وآلہ وسلم کی خدمتِ اقدس میں بہت ہی پست آواز سے عرض معرض کرتے (جیسا کہ اوپر بیان ہو چکا ہے)، ان حضرات کے حق میں یہ آیت نازل ہوئی اور ان کے عمل کو سراہتے ہوئے ارشاد فرمایا گیا ”بینک جو لوگ ادب اور تعظیم کے طور پر اللہ تعالیٰ کے رسول صلی اللہ تعالیٰ علیہ وآلہ وسلم کی بارگاہ میں اپنی آواز میں پست رکھتے ہیں، یہی وہ لوگ ہیں جن کے دلوں کو اللہ تعالیٰ نے پرہیز گاری کے لئے پڑ کھلیا (اور ان میں موجود پرہیز گاری کو ظاہر فرمادیا) ہے، ان کے لیے آخرت میں بخشش اور براثا ثواب ہے۔<sup>(۱)</sup>

### آیت ”إِنَّ الَّذِينَ يَعْصُونَ أَصْوَاتَهُمْ“ سے حاصل ہونے والی معلومات

اس آیت سے 5 باتیں معلوم ہوئیں

- (۱)..... تمام عبادات بدن کا تقویٰ ہیں اور حضور اقدس صلی اللہ تعالیٰ علیہ وآلہ وسلم کا ادب دل کا تقویٰ ہے۔
- (۲)..... اللہ تعالیٰ نے صحابہ کرام رضی اللہ تعالیٰ عنہم کے دل تقویٰ کے لئے پڑ کھ لئے ہیں تو جو انہیں معاذ اللہ فاسق مانے وہ اس آیت کا منکر ہے۔
- (۳)..... صحابہ کرام رضی اللہ تعالیٰ عنہم انتہائی پرہیز گار اور اللہ تعالیٰ سے بہت زیادہ ڈرنے والے تھے کیونکہ جس نے نبی کریم صلی اللہ تعالیٰ علیہ وآلہ وسلم کو اللہ تعالیٰ کا رسول مان لیا اور آپ کی اس قدر تعظیم کی کہ آپ کے سامنے اس ڈر سے اپنی آواز تک بلند نہ کر کہیں بلند آواز سے بولنے کی بنا پر اس کے اعمال ضائع نہ ہو جائیں تو اس کے دل میں اللہ تعالیٰ کی تعظیم اور اس کا خوف کتنا زیادہ ہو گا۔
- (۴)..... حضرت ابو بکر صدیق اور حضرت عمر فاروق رضی اللہ تعالیٰ عنہما کی بخشش یقینی ہے کیونکہ اللہ تعالیٰ نے ان کی بخشش کا اعلان فرمادیا ہے۔
- (۵)..... ان دونوں بزرگوں کا اجر و ثواب ہمارے وہم و خیال سے بالا ہے کیونکہ اللہ تعالیٰ نے اسے عظیم فرمایا ہے۔

### حضرت ثابت رضی اللہ تعالیٰ عنہ کی شان

حضرت ثابت رضی اللہ تعالیٰ عنہ نے اپنی مغدوری کے باوجود اپنے اوپر یہ لازم کر لیا تھا کہ وہ کبھی نبی کریم صلی

..... جلالین مع صاوی، الحجرات، تحت الآية: ۳، ۱۹۸۷/۱۹۸۸۔ ①

الله تعالیٰ علیہ وآلہ وسلم کی آواز پر اپنی آواز بلند نہیں کریں گے، ان کے بارے میں حضرت انس رضی اللہ تعالیٰ عنہ فرماتے ہیں: ہم اہل جنت میں سے ایک شخص کو اپنے سامنے چلتا ہوا دیکھتے تھے اور جب یمامہ کے مقام پر مسیلہ سے جنگ ہوئی تو حضرت ثابت رضی اللہ تعالیٰ عنہ نے دیکھا کہ مسلمانوں کا ایک گروہ شکست کھا گیا ہے، یہ دیکھ کر آپ نے فرمایا: ان لوگوں پر افسوس ہے، پھر حضرت حذیفہ رضی اللہ تعالیٰ عنہ کے غلام حضرت سالم رضی اللہ تعالیٰ عنہ سے فرمایا: ہم رسول اللہ صلی اللہ تعالیٰ علیہ وآلہ وسلم کے ساتھ اللہ تعالیٰ کے دشمنوں سے اس طرح جنگ نہیں کیا کرتے تھے۔ پھر یہ دونوں ڈٹ گئے اور لڑائی کرتے رہے یہاں تک کہ شہید ہو گئے۔ حضرت ثابت رضی اللہ تعالیٰ عنہ کی شہادت کے بعد ایک صحابی رضی اللہ تعالیٰ عنہ نے انہیں خواب میں دیکھا، انہوں نے فرمایا: فلاں شخص میری ذرع اتار کر لے گیا ہے اور وہ لشکر کے کونے میں گھوڑے کے پاس پھر کی ہنڈیا کے نیچے رکھی ہوئی ہے، ہنڑا پ حضرت خالد بن ولید رضی اللہ تعالیٰ عنہ کے پاس جائیں اور انہیں اس کی خبر دیں تاکہ وہ میری ذرع والپس لے سکیں اور رسول اللہ صلی اللہ تعالیٰ علیہ وآلہ وسلم کے خلیفہ حضرت ابو بکر صدیق رضی اللہ تعالیٰ عنہ کے پاس جائیں اور ان سے عرض کریں: مجھ پر قرض ہے، تاکہ وہ میرا قرض ادا کر دیں اور میرا فلاں غلام آزاد ہے۔ چنانچہ ان صحابی رضی اللہ تعالیٰ عنہ نے حضرت خالد بن ولید رضی اللہ تعالیٰ عنہ کو اس کی خبر دی تو انہوں نے ذرع اور گھوڑے کو اسی طرح پایا جیسے حضرت ثابت رضی اللہ تعالیٰ عنہ نے بیان فرمایا تھا، انہوں نے ذرع لے لی اور حضرت ابو بکر صدیق رضی اللہ تعالیٰ عنہ کو اس خواب کی خبر دی۔ حضرت ابو بکر صدیق رضی اللہ تعالیٰ عنہ نے حضرت ثابت رضی اللہ تعالیٰ عنہ کی وصیت کو نافذ کر دیا۔ حضرت مالک بن انس رضی اللہ تعالیٰ عنہ فرماتے ہیں: مجھے اس وصیت کے علاوہ کوئی ایسی وصیت معلوم نہیں جو کسی کی وفات کے بعد نافذ کی گئی ہو۔<sup>(۱)</sup>

**إِنَّ الَّذِينَ يُنَادِونَكَ مِنْ وَرَاءِ الْحِجَرَاتِ أَكْثَرُهُمْ لَا يَعْقِلُونَ ①**

**ترجمہ کنز الایمان:** بیشک وہ جو تمہیں حجروں کے باہر سے پکارتے ہیں ان میں اکثر بے عقل ہیں۔

**ترجمہ کنز العرفان:** بیشک جو لوگ آپ کو حجروں کے باہر سے پکارتے ہیں ان میں اکثر بے عقل ہیں۔

**﴿إِنَّ الَّذِينَ يُنَادُونَكَ مِنْ وَرَاءِ الْحُجُّرِ﴾:** بیشک جو لوگ آپ کو مجرموں کے باہر سے پکارتے ہیں۔ ﴿شان نزول﴾: بنو تمیم کے چند لوگ دوپھر کے وقت رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمت میں پہنچے، اس وقت حضور اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ آرام فرمائے تھے، ان لوگوں نے حجروں کے باہر سے حضور اقدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو پکارنا شروع کر دیا اور حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ باہر تشریف لے آئے، ان لوگوں کے بارے میں یہ آیت نازل ہوئی اور رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی جلالتِ شان کو بیان فرمایا گیا کہ سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہِ اقدس میں اس طرح پکارنا جہالت اور بے عقلی ہے۔<sup>(۱)</sup>

**وَلَوْ أَنَّهُمْ صَابِرُوا حَتَّىٰ تَخْرُجَ إِلَيْهِمْ لَكَانَ حَبْرًا لَّهُمْ طَوَّافُ رَّسُولَ حَيْمٌ**

**ترجمہ کنز الایمان:** اور اگر وہ صبر کرتے یہاں تک کہ تم آپ ان کے پاس تشریف لاتے تو یہ ان کے لیے بہتر تھا اور اللہ بنخشنے والا مہربان ہے۔

**ترجمہ کنز العرفان:** اور اگر وہ صبر کرتے یہاں تک کہ تم ان کے پاس خود تشریف لے آتے تو یہ ان کے لیے بہتر تھا اور اللہ بنخشنے والا مہربان ہے۔

**﴿وَلَوْ أَنَّهُمْ صَابِرُوا﴾:** اور اگر وہ صبر کرتے۔ ﴿اس آیت میں ان لوگوں کو ادب کی تلقین کی گئی کہ انہیں رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو پکارنے کی بجائے صبر اور انتظار کرنا چاہئے تھا یہاں تک کہ حضور اقدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ خود ہی مُقدَّس حجرے سے باہر نکل کر ان کے پاس تشریف لے آتے اور اس کے بعد یہ لوگ اپنی عرض پیش کرتے۔ اگر وہ اپنے اوپر لازم اس ادب کو بجالاتے تو یہ ان کے لیے بہتر تھا اور جن سے یہ بے ادبی سرزد ہوئی ہے اگر وہ توبہ کریں تو اللہ تعالیٰ انہیں بنخشنے والا اور ان پر مہربانی فرمانے والا ہے۔<sup>(۲)</sup>

۱..... مدارک، الحجرات، تحت الآية: ۴، ص ۱۱۵۱، ملخصاً۔

۲..... خازن، الحجرات، تحت الآية: ۵، ۱۶۶/۴، روح البیان، الحجرات، تحت الآية: ۵، ۶۸/۹، ملخصاً۔

## علماء اور اساتذہ کی بارگاہ میں حاضری کا ایک ادب

اس آیت سے اشارہ معلوم ہوا کہ جب اللہ تعالیٰ کی بارگاہ کے مقرب بندوں اور عامل علماء کی بارگاہ میں حاضر ہوں تو ان کے آستانے کا دروازہ بجا کر جلد بازی کا مظاہر نہیں کرنا چاہئے بلکہ انتظار کرنا چاہئے تاکہ وہ اپنے معقول کے مطابق آستانے سے باہر تشریف لے آئیں۔ ہمارے بزرگانِ دین کا یہی طرز عمل ہوا کرتا تھا، چنانچہ بلند پایہ عالم حضرت ابو عبد رحمن اللہ تعالیٰ علیہ فرمایا کرتے تھے: میں نے کبھی بھی کسی استاد کے دروازہ پر دستک نہیں دی بلکہ میں ان کا انتظار کرتا اور جب وہ خود تشریف لاتے تو میں ان سے استفادہ حاصل کرتا۔

اسی طرح حضرت عبد اللہ بن عباس رضی اللہ تعالیٰ عنہما حضرت ابی بن کعب رضی اللہ تعالیٰ عنہ سے قرآن مجید کی تعلیم حاصل کرنے ان کے گھر تشریف لے جاتے تو دروازے کے پاس کھڑے ہو جاتے اور ان کا دروازہ نہ لٹکھتا تھا (بلکہ خاموشی سے ان کا انتظار کرتے) یہاں تک کہ وہ اپنے معقول کے مطابق باہر تشریف لے آتے۔ حضرت ابی بن کعب رضی اللہ تعالیٰ عنہ کو حضرت عبد اللہ بن عباس رضی اللہ تعالیٰ عنہما کا یہ طرز عمل بہت برا معلوم ہوا تو آپ نے ان سے فرمایا: آپ نے دروازہ کیوں نہیں بجا یا (تاکہ میں فوراً بآہر آجاتا اور آپ کو انتفار کی رحمت نہ اٹھانی پڑتی؟) حضرت عبد اللہ بن عباس رضی اللہ تعالیٰ عنہما نے جواب دیا: عالم اپنی قوم میں اس طرح ہوتا ہے جس طرح نبی اپنی امت میں ہوتا ہے (یعنی عالم نبی کا وارث ہوتا ہے) اور (چونکہ) اللہ تعالیٰ نے اپنے نبی کریم صلی اللہ تعالیٰ علیہ وآلہ وسلم کے بارے میں ارشاد فرمایا ہے ”وَلَوْاَنَّهُمْ صَابِرُوْاْحَدِ تَخْرِيجِ الْيَتِيمِ لَكَانَ خَيْرًا لِّهُمْ“ (اس لئے میں نے بھی دروازہ بجانے کی بجائے آپ کے خود ہی تشریف لے آنے کا انتظار کیا)۔

علامہ آلوتی رحمۃ اللہ تعالیٰ علیہ اپنا طرز عمل بیان کرتے ہوئے فرماتے ہیں: میں نے یہ واقعہ بچپن میں پڑھا تھا، اس کے بعد میں عمر بھرا سی کے مطابق اپنے استادوں کے ساتھ معاملہ کرتا ہا۔<sup>(۱)</sup>

## آیت ”وَلَوْاَنَّهُمْ صَابِرُوَا“ سے حاصل ہونے والی معلومات

اس آیت سے مزید دو باتیں معلوم ہوئیں،

.....روح المعانی، الحجرات، تحت الآية: ۵، ۱۳/۴۱۲۔ ①

- (۱).....اس سے بھی معلوم ہوا کہ حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے دربار شریف کے آداب اللہ تعالیٰ نے بنائے اور اسی نے سکھائے ہیں، یاد رہے کہ یہ آداب صرف انسانوں پر ہی جاری نہیں بلکہ جنوں، انسانوں اور فرشتوں سب پر جاری ہیں اور یہ آداب کسی خاص وقت تک کے لئے نہیں بلکہ ہمیشہ کے لئے ہیں۔
- (۲).....اکابرین کی بارگاہ کا ادب کرنا بندے کو بلند درجات تک پہنچاتا ہے اور دنیا و آخرت کی سعادتوں سے نوازتا ہے۔

**يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يُنَبِّئِ فَتَبَيَّنُوا أَنْ تُصِيبُوا  
قَوْمًا بِجَهَالَةٍ فَنُصِيبُهُوا عَلَىٰ مَا فَعَلُتمُ نَدِيْمِنَ ①**

**ترجمہ کنز الایمان:** اے ایمان والو! اگر کوئی فاسق تمہارے پاس کوئی خبر لائے تو تحقیق کرو کہ کہیں کسی قوم کو بے جانے ایذانہ دے بیٹھو پھر اپنے کئے پر کچھ تاتے رہ جاؤ۔

**ترجمہ کنز العروف:** اے ایمان والو! اگر کوئی فاسق تمہارے پاس کوئی خبر لائے تو تحقیق کرو کہ کہیں کسی قوم کو انجانے میں تکلیف نہ دے بیٹھو پھر اپنے کئے پر شرمندہ ہونا پڑے۔

**يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يُنَبِّئِ فَتَبَيَّنُوا:** اے ایمان والو! اگر کوئی فاسق تمہارے پاس کوئی خبر لائے تو تحقیق کرو۔ ارشاد فرمایا: اے ایمان والو! اگر کوئی فاسق تمہارے پاس کوئی خبر لائے جس میں کسی کی شکایت ہو تو صرف اس کی بات پر اعتقاد نہ کرو بلکہ تحقیق کرو کہ وہ صحیح ہے یا نہیں کیونکہ جو حق سے نہیں بچا وہ جھوٹ سے بھی نہ بچے گا تاکہ کہیں کسی قوم کو انجانے میں تکلیف نہ دے بیٹھو پھر ان کی براءت ظاہر ہونے کی صورت میں تمہیں اپنے کئے پر شرمندہ ہونا پڑے۔

مفسرین نے اس آیت کا شانِ نزول یہ بیان کیا ہے کہ رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے حضرت ولید بن عقبہ رَضِیَ اللہُ تَعَالَیٰ عَنْہُ کو بنی مُصطلق سے صدقات وصول کرنے بھیجا، زمانہ جاہلیت میں ان کے اور ان کے درمیان دشمنی تھی، جب حضرت ولید رَضِیَ اللہُ تَعَالَیٰ عَنْہُ اُنَّ کے ملا قے کے قریب پہنچے اور ان لوگوں کو خبر ہوئی تو اس خیال سے کہ

حضرت ولید رضی اللہ تعالیٰ عنہ رسول کریم صلی اللہ تعالیٰ علیہ وآلہ وسلم کے بھیجے ہوئے ہیں، بہت سے لوگ ان کی تعظیم کے لئے ان کا استقبال کرنے آئے، لیکن حضرت ولید رضی اللہ تعالیٰ عنہ نے گمان کیا کہ یہ پرانی دشمنی کی وجہ سے مقتل کرنے آرہے ہیں، یہ خیال کر کے حضرت ولید رضی اللہ تعالیٰ عنہ واپس ہو گئے اور سر کار دو عالم صلی اللہ تعالیٰ علیہ وآلہ وسلم سے (اپنے گمان کے مطابق) عرض کر دیا کہ حضور! ان لوگوں نے صدقہ دینے سے منع کر دیا اور مجھے قتل کرنے کے درپے ہو گئے ہیں۔ حضور اکرم صلی اللہ تعالیٰ علیہ وآلہ وسلم نے حضرت خالد بن ولید رضی اللہ تعالیٰ عنہ کو حالات کی تحقیق کے لئے بھیجا، حضرت خالد رضی اللہ تعالیٰ عنہ نے دیکھا کہ وہ لوگ اذا نیں کہتے ہیں، نماز پڑھتے ہیں اور ان لوگوں نے صدقات پیش کر دیئے۔ حضرت خالد رضی اللہ تعالیٰ عنہ یہ صدقات لے کر خدمتِ اقدس میں حاضر ہوئے اور واقعہ عرض کیا، اس پر یہ آیت کریمہ نازل ہوئی۔<sup>(۱)</sup>

### حضرت ولید رضی اللہ تعالیٰ عنہ صحابی ہیں اور صحابہ میں کوئی فاسق نہیں

یاد رہے کہ اس آیت میں بطورِ خاص حضرت ولید رضی اللہ تعالیٰ عنہ کو فاسق نہیں کہا گیا بلکہ ایک اسلامی قانون بیان کیا گیا ہے لہذا اس آیت کی بنابرائی فاسق نہیں کہہ سکتے، جیسا کہ علامہ احمد صاوی رحمۃ اللہ تعالیٰ علیہ فرماتے ہیں: اس آیت کے نزول کا سبب اگرچہ حضرت ولید رضی اللہ تعالیٰ عنہ کا واقعہ ہے لیکن فاسق سے مراد بطورِ خاص حضرت ولید رضی اللہ تعالیٰ عنہ نہیں ہیں کیونکہ آپ فاسق نہیں بلکہ عظیم صحابی ہیں۔<sup>(۲)</sup>

امام فخر الدین رازی رحمۃ اللہ تعالیٰ علیہ فرماتے ہیں: (اس آیت کے پیش نظر کسی شخص کا) حضرت ولید رضی اللہ تعالیٰ عنہ پر فاسق کا اطلاق کرنا بڑی خطاء ہے کیونکہ انہوں نے وہم اور گمان کیا جس میں خطأ کر گئے اور خطأ کرنے والے کو فاسق نہیں کہا جاتا۔<sup>(۳)</sup>

خلاصہ یہ ہے کہ اس آیت کے نزول کا سبب اگرچہ حضرت ولید بن عقبہ رضی اللہ تعالیٰ عنہ کا واقعہ ہی ہو، لیکن نہیں ہے کہ آیت میں بطورِ خاص آپ رضی اللہ تعالیٰ عنہ کوئی فاسق کہا گیا ہے، اس کی وجہ یہ ہے کہ (اس واقعے میں یا اس

<sup>1</sup> ..... خازن، الحجرات، تحت الآية: ۶/۴، ۱۶۷-۱۶۶، مدارك، الحجرات، تحت الآية: ۶، ص ۱۵۲، روح البیان، الحجرات، تحت الآية: ۶، ۷۱-۷۰/۹.

<sup>2</sup> ..... صاوی، الحجرات، تحت الآية: ۶، ۱۹۹۰/۵، ملخصاً.

<sup>3</sup> ..... تفسیر کبیر، الحجرات، تحت الآية: ۶، ۹۸/۱۰.

سے پہلے ان سے کوئی ایسا کام سر زدنیں ہوا جس کی بنا پر انہیں فاسق کہا جا سکے اور) اس واقعے میں بھی انہوں نے بنو مصطفیٰ کی طرف جوبات منسوب کی تھی وہ اپنے گمان کے مطابق صحیح سمجھ کر کی تھی اگرچہ حقیقت میں وہ غلط تھی اور یہ ایسی چیز نہیں جس کی بنا پر کسی کو فاسق قرار دیا جا سکے۔

### معاشرے کے امن کا گھوارہ بنانے میں اسلام کا کردار

اس آیت سے معلوم ہوا کہ دینِ اسلام ان کاموں سے روکتا ہے جو معاشرتی امن کی راہ میں رکاوٹ بنتے ہیں اور وہ کام کرنے کا حکم دیتا ہے جن سے معاشرہ امن و سکون کا گھوارہ بنتا ہے، جیسے مذکورہ بالا آیت میں بیان کئے گئے اصول کو اگر ہم آج کل کے دور میں پیش نظر رکھیں تو ہمارا معاشرہ امن کا گھوارہ بن سکتا ہے کیونکہ ہمارے ہاں لڑائی جھگڑے اور فسادات ہوتے ہیں اسی وجہ سے ہیں کہ جب کسی کو کوئی اطلاع دی جاتی ہے تو وہ اس کی تصدیق نہیں کرتا بلکہ فوراً غصہ میں آ جاتا ہے اور وہ کام کر بیٹھتا ہے جس کے بعد ساری زندگی پر یثاث رہتا ہے۔ اسی طرح ہمارے ہاں خاندانی طور پر جو جھگڑے ہوتے ہیں وہ اسی نوعیت کے ہوتے ہیں۔ چاہے وہ سماں بہو کا معاملہ ہو یا شوہر و بیوی کا کہ تصدیق نہیں کی جاتی اور لڑائیاں شروع کر دی جاتی ہیں۔

### آیت "إِنَّ جَاءَكُمْ فَاسِقٌ يُنَبِّئُكُمْ بِمَا فِي أَفْوَاهِهِ إِنَّمَا يُنَبِّئُكُمْ بِمَا شَرِقَ عَلَيْكُمْ" سے حاصل ہونے والی معلومات

اس آیت سے چار باتیں معلوم ہوئیں:

(1).....ایک شخص اگر عادل ہو تو اس کی خبر معتبر ہے۔

(2).....حاکم یک طرفہ بیان پر فیصلہ نہ کرے بلکہ فریقین کا بیان سن کر ہی کوئی فیصلہ کرے۔

(3).....غیبت کرنے والے اور چغل خور کی بات ہرگز قبول نہ کی جائے۔

(4).....کسی کام میں جلدی نہ کی جائے ورنہ بعد میں پچھتنا پڑ سکتا ہے۔

وَاعْلَمُو أَنَّ فِيْكُمْ رَسُولَ اللَّهِ طَلُوْبِيْعُكُمْ فِيْ كَثِيرٍ مِنَ الْأَمْرِ  
لَعِنْتُمْ وَلِكُنَ اللَّهَ حَبَّبَ إِلَيْكُمُ الْإِبْيَانَ وَزَيَّنَهُ فِيْ قُلُوْبِكُمْ وَكَرَّهَ

**إِلَيْكُمُ الْكُفَرُ وَالْفُسُوقُ وَالْعِصْيَانَ ۖ أُولَئِكَ هُمُ الرُّشَدُونَ ۝**

**فَضُلًا مِّنَ اللَّهِ وَنِعْمَةً ۗ وَاللَّهُ عَلَيْمٌ حَكِيمٌ ۝**

**ترجمہ کنز الایمان:** اور جان لوک تم میں اللہ کے رسول ہیں بہت معاملوں میں اگر یہ تمہاری خوشی کریں تو تم ضرور مشقت میں پڑو لیکن اللہ نے تمہیں ایمان پیار کر دیا ہے اور اسے تمہارے دلوں میں آراستہ کر دیا اور کفر اور حکم عدوی اور نافرمانی تمہیں ناگوار کر دی ایسے ہی لوگ راہ پر ہیں۔ اللہ کا فضل اور احسان اور اللہ علم و حکمت والا ہے۔

**ترجمہ کنز العرفان:** اور جان لوک تم میں اللہ کے رسول تشریف فرمائیں، اگر بہت سے معاملات میں وہ تمہاری بات مانیں تو تم ضرور مشقت میں پڑ جاؤ گے لیکن اللہ نے تمہیں ایمان محبوب بنادیا ہے اور اسے تمہارے دلوں میں آراستہ کر دیا اور کفر اور حکم عدوی اور نافرمانی تمہیں ناگوار کر دی، ایسے ہی لوگ رشد و ہدایت والے ہیں۔ اللہ کا فضل اور احسان ہے اور اللہ علم والا، حکمت والا ہے۔

**وَالْعَلَمُوا أَنَّ فِيهِمْ رَسُولَ اللَّهِ:** اور جان لوک تم میں اللہ کے رسول تشریف فرمائیں۔ اس آیت اور اس کے بعد والی آیت کا خلاصہ یہ ہے کہ اے ایمان والو! جان لوک تمہارے درمیان اللہ تعالیٰ کے رسول تشریف فرمائیں، اگر تم میں سے کوئی ان سے جھوٹ بولے گا تو اللہ تعالیٰ انہیں خبردار کر دے گا اور وہ (اس کے حکم سے) تمہارا حال ظاہر کر کے تمہیں رُسوَا کر دیں گے، لہذا تم ان سے کوئی باطل بات نہ کہو اور یاد رکھو کہ اگر تمہارے بتائے ہوئے بہت سے معاملات میں وہ تمہاری بات ہی مانیں اور تمہاری رائے کے مطابق حکم دیدیں تو اس کا نتیجہ یہ ہو گا کہ تم ضرور مشقت میں پڑ جاؤ گے لیکن اللہ تعالیٰ نے تم پر حرم کرتے ہوئے انہیں اس سے بچالیا اور تمہارے دل میں ایمان کی محبت ڈال دی اور اسے تمہارے دلوں میں آراستہ کر دیا ہے جس کی برکت سے تم رسول کریم صلی اللہ تعالیٰ علیہ وآلہ وسَلَّمَ کی حکم عدوی نہیں کرتے اور کفر، حکم عدوی اور نافرمانی تمہیں ناگوار کر دی ہے جس کے باعث تم نافرمانی سے مُتنَفِّر ہو، ایسے ہی لوگ رشد و ہدایت والے ہیں اور اللہ تعالیٰ کے فضل و احسان سے حق راست پر قائم ہیں اور اللہ تعالیٰ کی شان یہ ہے کہ وہ ان کے احوال کا علم رکھنے

والا اور ان پر انعام فرمانے میں حکمت والا ہے۔<sup>(۱)</sup>

### آیت "وَاعْلَمُوا أَنَّ فِيْكُمْ رَسُولَ اللَّهِ" سے حاصل ہونے والی معلومات

اس آیت سے 6 باتیں معلوم ہوئیں:

- (۱).....حضور اکرم صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں جھوٹ بولنا سخت گناہ ہے۔
- (۲).....لغت لکھنے پڑھنے والوں اور عرض و معروض کرنے والوں کو چاہیے کہ اپنا سچا دکھ در عرض کریں وہاں مبالغہ نہ کریں۔
- (۳).....ایمان پیارا معلوم ہونا اللَّهُ تَعَالَیٰ کی بڑی رحمت ہے۔
- (۴).....ایمان کا کمال اپنی کوشش سے نہیں بلکہ اللَّهُ تَعَالَیٰ کے فضل سے نصیب ہوتا ہے۔
- (۵).....گناہ کرنا بھی کمال ہے لیکن گناہ سے دل میں نفرت پیدا ہو جانا بڑا کمال ہے کیونکہ یہ نفرت گناہوں سے مستقل طور پر بچائیتی ہے۔
- (۶).....تمام صحابہ کرام رَضِیَ اللَّهُ تَعَالَیٰ عَنْہُمْ کفر و فتن اور گناہ سے دلی بیزار ہیں، ان کے دلوں میں ایمان، تقویٰ اور رُشد وہدایت ایسی رُجُح گئی ہے جیسے گلاب کے پھول میں رنگ و بو۔

وَإِنْ طَآئِفَتِنِ مِنَ الْمُؤْمِنِينَ اقْتَتَلُوا فَآصِلُهُوَابِيَّنُهُمَا حَفَّاْنُ  
بَغَتُ اَحْدُهُمَا عَلَى الْأُخْرَى فَقَاتَلُوا الَّتِي تَبِعُنِي حَتَّى تَقْعَدَ إِلَى  
أَمْرِ اللَّهِ فَإِنْ فَاعَثُ فَآصِلُهُوَابِيَّنُهُمَا بِالْعَدْلِ وَاقْسِطُوا إِنَّ  
اللَّهَ يُحِبُّ الْمُقْسِطِينَ ⑨

**ترجمہ کنز الایمان:** اور اگر مسلمانوں کے دو گروہ آپس میں لڑیں تو ان میں صلح کراو پھر اگر ایک دوسرے پر زیادتی کرے

۱ ..... مدارک، الحجرات، تحت الآية: ۸-۷، ص ۱۱۵۲-۱۱۵۳، خازن، الحجرات، تحت الآية: ۸-۷، ۱۶۷/۴، جلالین مع صاوی، الحجرات، تحت الآية: ۸-۷، ۱۹۹۱/۵-۱۹۹۲، ملقطاً.

تو اس زیادتی والے سے لڑو یہاں تک کہ وہ اللہ کے حکم کی طرف پلٹ آئے پھر اگر پلٹ آئے تو انصاف کے ساتھ ان میں اصلاح کرو اور عدل کرو بیشک عدل والے اللہ کو پیارے ہیں۔

**ترجمہ کنز العرفان:** اور اگر مسلمانوں کے دو گروہ آپس میں لڑ پڑیں تو تم ان میں صلح کرو اور پھر اگر ان میں سے ایک دوسرے پر زیادتی کرنے کرنے والے سے لڑو یہاں تک کہ وہ اللہ کے حکم کی طرف پلٹ آئے پھر اگر دو گروہ پلٹ آئے تو انصاف کے ساتھ ان میں صلح کرو اور اور عدل کرو، بیشک اللہ عدل کرنے والوں سے محبت فرماتا ہے۔

﴿وَإِنْ طَائِفَتُنَّ مِنَ الْمُؤْمِنِينَ أَقْتَتَتُكُوافِأَصْلِحُوا بَيْنَهُمَا﴾: اور اگر مسلمانوں کے دو گروہ آپس میں لڑ پڑیں تو تم ان میں صلح کرو ادو۔ **بہشain نزول:** ایک مرتبہ نبی کریم صلی اللہ تعالیٰ علیہ وآلہ وسلم دراز گوش پر سورہ کو تشریف لے جا رہے تھے، اس دوران انصار کی مجلس کے پاس سے گزر ہوا تو وہاں ہوڑی دیری ٹھہرے، اس جگہ دراز گوش نے پیشتاب کیا تو عبد اللہ بن ابی نے ناک بند کر لی۔ یہ دیکھ کر حضرت عبد اللہ بن رواحد رضی اللہ تعالیٰ عنہ نے فرمایا ”حضور اکرم صلی اللہ تعالیٰ علیہ وآلہ وسلم کے دراز گوش کا پیشتاب تیرے مشک سے بہتر خوبصور کھتا ہے۔ حضور پُر نور صلی اللہ تعالیٰ علیہ وآلہ وسلم تو تشریف لے گئے لیکن ان دونوں میں بات بڑھ گئی اور ان دونوں کی قویں آپس میں لڑ پڑیں اور ہاتھا پائی تک نوبت پہنچ گئی، صورت حال معلوم ہونے پر سر کاری دو عالم صلی اللہ تعالیٰ علیہ وآلہ وسلم واپس تشریف لائے اور ان میں صلح کرادي، اس معاملے کے بارے میں یہ آیت نازل ہوئی اور ارشاد فرمایا گیا ”اے ایمان والو! اگر مسلمانوں کے دو گروہ آپس میں لڑ پڑیں تو تم سمجھا کر ان میں صلح کرو، پھر اگر ان میں سے ایک دوسرے پر ظلم اور زیادتی کرنے اور صلح کرنے سے انکار کر دے تو مظلوم کی حمایت میں اس زیادتی کرنے والے سے لڑو یہاں تک کہ وہ اللہ تعالیٰ کے حکم کی طرف پلٹ آئے، پھر اگر وہ اللہ تعالیٰ کے حکم کی طرف پلٹ آئے تو انصاف کے ساتھ دونوں گروہوں میں صلح کرو ادو اور دونوں میں سے کسی پر زیادتی نہ کرو (کیونکہ اس جماعت کو بلاک کرنا مقصود نہیں بلکہ تختی کے ساتھ راہ راست پرانا مقصود ہے) اور صرف اس معاملے میں، تھی نہیں بلکہ ہر چیز میں عدل کرو، بیشک اللہ تعالیٰ عدل کرنے والوں سے محبت فرماتا ہے تو وہ انہیں عدل کی اچھی جزادے گا۔<sup>(۱)</sup>

۱ ..... جلالین مع صاوی ، الحجرات ، تحت الآية : ۹ ، ۵ / ۹۹۲ - ۹۹۳ ، مدارک ، الحجرات ، تحت الآية : ۹ ، ص ۱۵۳ ، روح البيان ، الحجرات ، تحت الآية : ۹ ، ۹ / ۷۳ - ۷۶ . ملتفطاً .

## آیت ”وَإِن طَّافُتْنَ مِنَ الْمُؤْمِنِينَ أَفْتَأْتُوا“ سے حاصل ہونے والی معلومات

اس آیت سے پانچ باتیں معلوم ہوتیں:

- (۱)..... جنگ وجد الگناہ ہے، مگر یہاں دونوں فریقوں کو مون فرمایا گیا، اس سے معلوم ہوا کہ گناہ کفر نہیں ہے۔
- (۲)..... مسلمانوں میں صلح کرانا حضور اقدس صلی اللہ تعالیٰ علیہ وآلہ وسلم کی سنت اور اعلیٰ درجہ کی عبادت ہے۔
- (۳)..... غلط فہمی کی وجہ سے با دشاؤ اسلام کی مخالفت یا اس سے جنگ کرنے والا کافروں فاسق نہیں بلکہ مومن ہے۔
- (۴)..... سلطان اسلام باغیوں سے جنگ کرے یہاں تک کہ وہ اپنی بغوات سے باز آ جائیں۔
- (۵)..... یہ جنگ جہاد نہ ہوگی، نہ ان باغیوں کا مال غنیمت ہوگا، نہ ان کے قیدی لوئڈی غلام بنائے جائیں گے بلکہ ان کا زور توڑ کر ان سے برادرانہ سلوک کیا جائے گا۔

## مسلمانوں میں صلح کروانے کے فضائل

قرآن مجید اور احادیث مبارکہ میں بکثرت مقامات پر مسلمانوں کو آپس میں صلح صفائی رکھنے اور ان کے درمیان صلح کروانے کا حکم دیا گیا اور اس کے بہت فضائل بیان کئے گئے ہیں، چنانچہ اللہ تعالیٰ ارشاد فرماتا ہے:

**وَإِنْ امْرَأً ذُو خَافَةٍ مِنْ بَعْلِهَا نُشُورًا أَوْ إِعْرَاضًا فَلَا جُناحَ عَلَيْهِمَا أَنْ يُصْلِحَا بَيْنَهُمَا صُلْحًا طَّوْلَهُ خَيْرٌ**<sup>(۱)</sup>

اور ارشاد فرماتا ہے:

**يَسْأَلُونَكَ عَنِ الْأَنْفَالِ قُلِ الْأَنْفَالُ لِلّهِ وَالرَّسُولِ فَاتَّقُوا اللّهَ وَأَصْلِحُوا ذَاتَ بَيْنِكُمْ**<sup>(۲)</sup>

ترجمہ کذب العرفان: اے محبوب! تم سے اموال غنیمت کے بارے میں پوچھتے ہیں۔ تم فرماؤ، غنیمت کے مالوں کے مالک اللہ اور رسول ہیں تو اللہ سے ڈرتے رہو اور آپس میں صلح صفائی رکھو۔

۱..... النساء: ۱۲۸۔

۲..... انفال: ۱۔

اور ارشاد فرماتا ہے:

**ترجمہ کنز العرفان:** ان کے اکثر خوبیہ مشوروں میں کوئی بھائی نہیں ہوتی مگر ان لوگوں (کے مشوروں) میں جو صدقے کا یہیکی کا یہ لوگوں میں باہم صلح کرنے کا مشورہ کریں اور جو اللہ کی رضامندی تلاش کرنے کے لئے یا کام کرتا ہے تو اسے عنقریب ہم بڑا ثواب عطا فرمائیں گے۔

لَا خَيْرٌ فِي كُثُرٍ مِّنْ نَجْوَاهُمْ إِلَّا مَنْ أَمَرَ  
بِصَدَقَةٍ أَوْ مَعْرُوفٍ أَوْ اِصْلَاحٍ بَيْنَ النَّاسِ  
وَمَنْ يَفْعَلْ ذَلِكَ ابْتِغَاءً مَرْضَاتِ اللَّهِ  
فَسَوْفَ تُؤْتَى إِلَيْهِ أَجْرًا عَظِيمًا (۱)

حضرت اُمّ کلثوم بنت عقبہ رضی اللہ تعالیٰ عنہا سے روایت ہے، سید المرسلین صَلَّی اللہُ تَعَالٰی عَلٰیہِ وَآلِہِ وَسَلَّمَ نے ارشاد فرمایا: ”وَهُنَّ أَنْفَقُوا مِمَّا جُنِاحَتِيَّا بِهِنَّا مِنْ جُنُاحٍ“ (۲)

حضرت ابو درداء رضی اللہ تعالیٰ عنہ سے روایت ہے، رسول کریم صَلَّی اللہُ تَعَالٰی عَلٰیہِ وَآلِہِ وَسَلَّمَ نے ارشاد فرمایا: ”كَيْمَانِ تَهْمِينِ اِيْسَا كَامِنَتَأْوَلَ جُودَرَبِّيَ مِنْ رُوزَيَّ نَمَازِ اُورَزِ كَوَّةَ سَبْحَيْ أَفْضَلَ هُوَ صَحَابَيْ كَرَامَ رَضِيَ اللَّهُ تَعَالٰی عَنْهُمْ“ نے عرض کی: بیار رسول اللہ اصلی اللہ تعالیٰ عَلٰیہِ وَآلِہِ وَسَلَّمَ، کیوں نہیں۔ ارشاد فرمایا: ”آپس میں صلح کروادینا۔“ (۳)

البته یاد رہے کہ مسلمانوں میں وہی صلح کروانا جائز ہے جو شریعت کے دائرے میں ہو جبکہ ایسی صلح جو حرام کو حلال اور حلال کو حرام کر دے وہ جائز نہیں ہے، جیسا کہ حضرت ابو ہریرہ رضی اللہ تعالیٰ عنہ سے روایت ہے، حضور اقدس صَلَّی اللہُ تَعَالٰی عَلٰیہِ وَآلِہِ وَسَلَّمَ نے ارشاد فرمایا ”مسلمانوں کے مابین صلح کروانا جائز ہے مگر وہ صلح (جائز نہیں) جو حرام کو حلال کر دے یا حلال کو حرام کر دے۔“ (۴)

اس سے ان لوگوں کو نصیحت حاصل کرنی چاہئے جو عورت کو تین طلاقیں ہو جانے کے باوجود شوہر اور بیوی سے یہ کہتے ہیں کہ کوئی بات نہیں، تم سے غلطی ہوئی اسے اللہ تعالیٰ معاف کر دے گا اس لئے تم اب آپس میں صلح کرو، حالانکہ تین طلاقوں کے بعد وہ عورت اللہ تعالیٰ اور رسول کریم صَلَّی اللہُ تَعَالٰی عَلٰیہِ وَآلِہِ وَسَلَّمَ کے احکام کے مطابق اپنے شوہر پر

١..... النساء: ٤١.

٢..... بخاری، کتاب الصلح، باب لیس الكاذب الذى يصلح بين الناس، ٢١٠/٢، الحدیث: ٢٦٩٢.

٣..... ابو داؤد، کتاب الادب، باب فی اصلاح ذات البین، ٤/٣٦٥، الحدیث: ٤٩١٩.

٤..... ابو داؤد، کتاب الاقضیۃ، باب فی الصلح، ٤/٢٥٣، الحدیث: ٣٥٩٤.

حرام ہو چکی ہے اور صرف صلح کر لینے سے یہ حرام حلال نہیں ہو سکتا، تو ان کا یہ صلح کرو انا حرام کو حلال کرنے کی کوشش کرنا ہے اور یہ ہرگز جائز نہیں ہے اور ایسی صلح کروانے والے خود بھی گناہ گار ہوں گے اور اس صلح کے بعد وہ مرد و عورت شوہر اور بیوی والا تعلق قائم کریں گے اس کا گناہ انہیں بھی ہو گا کیونکہ ان کے لئے اب وہ تعلق قائم کرنا حرام ہے اور یہ چونکہ حرام کام میں ان کی مدد کر ہے اور اس کی ترغیب دے رہے ہیں تو اس کے گناہ میں یہ بھی شریک ہیں۔ اللہ تعالیٰ مسلمانوں کو عقلیٰ سلیم عطا فرمائے اور شریعت کی حدود میں رہتے ہوئے مسلمانوں کے درمیان صلح کروانے کی توفیق عطا فرمائے، امین۔

### معاشرے سے ظلم کا خاتمہ کرنے میں دین اسلام کا کردار

ظلم ایک ایسا بدترین فعل ہے جس سے انسان اپنے بنیادی حق سے محروم ہو کر آذیت اور گرب کی زندگی گزارنے پر مجبور ہو جاتا ہے اور یہ وہ عمل ہے جس سے جھگڑے اور فسادات جنم لیتے، لوگ بغاوت اور سرکشی پر اترت آتے اور اصول و قوانین ماننے سے انکار کر دیتے ہیں جس کے نتیجے میں انسانی حقوق تلف ہوتے اور معاشرے کے امن و سکون تباہ ہو کر رہ جاتا ہے، دین اسلام چونکہ انسانی حقوق کا سب سے بڑا محافظ اور معاشرتی امن کو برقرار رکھنے کا سب سے زیادہ حامی ہے اسی لئے اس دین نے انسانی حقوق تلف کرنے اور معاشرتی امن میں بگاڑ پیدا کرنے والے ہر فعل سے روکا ہے اور ان چیزوں میں ظلم کا کردار دوسرا افعال کے مقابلے میں کہیں زیادہ ہے اس لئے اسلام نے ظلم کے خاتمے کیلئے بھی انتہائی احسن اقدامات کئے ہیں تاکہ لوگوں کے حقوق محفوظ رہیں اور وہ امن و سکون کی زندگی بسر کریں، ان میں سے ایک اقدام لوگوں کو یہ حکم دینا ہے کہ وہ ظالم کو روکیں اور دوسرا اقدام ظالم کو وعدیدیں سنانا ہے تاکہ وہ خود اپنے ظلم سے باز آجائے، جیسا کہ درج ذیل تین احادیث سے واضح ہے، چنانچہ

(۱).....حضرت انس رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”اپنے بھائی کی مدد کرو خواہ وہ ظالم ہو یا مظلوم۔ کسی نے عرض کی، یاد رسول اللہ صلی اللہ تعالیٰ علیہ وآلہ وسلم، اگر وہ مظلوم ہو تو مدد کروں گا لیکن ظالم ہو تو کیسے مدد کروں؟ ارشاد فرمایا“ اس کو ظلم کرنے سے روک دے یہی (اس کی) مدد کرنا ہے۔<sup>(۱)</sup>

(۲).....حضرت علی المتفق علی کریم اللہ تعالیٰ وجہہ الکبریم سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد

① .....بخاری، کتاب الکراہ، باب یمین الرجل لصاحبہ... الخ، ۳۸۹/۴، الحدیث: ۶۹۵۲.

فرمایا ”مظلوم کی بدعما سے بچو، وہ اللہ تعالیٰ سے اپنا حق مانگتا ہے اور اللہ تعالیٰ کسی حق والے کا حق اس سے نہیں روکتا۔<sup>(۱)</sup>

(۳).....حضرت ابو ہریرہ رضی اللہ تعالیٰ عنہ سے روایت ہے، نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جس کا پہنچ مسلمان بھائی پر اس کی آبرو یا کسی اور چیز کا کوئی ظلم ہوتا وہ آج ہی اس سے معافی لے لے، اس سے پہلے کہ (وہ دن آجائے جب) اس کے پاس ندینار ہونہ درہم، (اس دن) اگر اس ظالم کے پاس نیک عمل ہوں گے تو ظلم کے مطابق اس سے چھین لیے جائیں گے اور اگر اس کے پاس نیکیاں نہ ہوں گی تو اس مظلوم کے گناہ لے کر اس پر ڈال دیئے جائیں گے۔<sup>(۲)</sup>

اس سے معلوم ہوا کہ معاشرتی امن کو قائم کرنے اور اس کی راہ میں حائل ایک بڑی رکاوٹ ”ظلم“، کو ختم کرنے میں اسلام کا کردار سب سے زیادہ ہے اور اس کی کوششیں دوسروں کے مقابلے میں کہیں زیادہ کارگر ہیں کیونکہ جب لوگ ظالم کو ظلم کرنے سے روک دیں گے تو وہ ظلم نہ کر سکے گا اور ظالم جب اتنی ہوئیں کہ وعدیں سنے گا تو اس کے دل میں خوف پیدا ہو گا اور یہی خوف ظلم سے بازاں میں اس کی مدد کرے گا، یوں معاشرے سے ظلم کا جڑ سے خاتمہ ہو گا اور معاشرہ امن و سکون کا پر لطف باغ بن جائے گا۔ اللہ تعالیٰ ہمیں دین اسلام کے احکامات اور تعلیمات کو صحیح طریقے سے سمجھنے اور ان پر عمل پیرا ہونے کی توفیق عطا فرمائے، امین۔

### مظلوم کی حمایت اور فریاد رسی کرنے کے دو فضائل

یہاں آیت کی مناسبت سے مظلوم کی حمایت کرنے اور اس کی فریاد رسی کرنے کے دو فضائل ملاحظہ ہوں،

(۱).....حضرت انس رضی اللہ تعالیٰ عنہ سے روایت ہے، رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”جو کسی مظلوم کی فریاد رسی کرے، اللہ تعالیٰ اس کے لیے 73 مغفرتیں لکھے گا، ان میں سے ایک سے اس کے تمام کاموں کی درستی ہو جائے گی اور 72 سے قیامت کے دن اس کے درجے بلند ہوں گے۔<sup>(۳)</sup>

① شعب الایمان، التاسع والاربعون من شعب الایمان... الخ، فصل فی ذکر ماورد من التشذيد... الخ، ۶/۴۹، الحدیث: ۷۴۶۴.

② بخاری، کتاب المظالم و الغصب ، باب من كانت له مظلمة عند الرجل ... الخ، ۲/۸۱۲، الحدیث: ۴۹۲، مشکاة المصایب، کتاب الآداب، باب الظلم، الفصل الاول، ۲/۵۳، الحدیث: ۵۱۶.

③ شعب الایمان، الثالث والخمسون من شعب الایمان... الخ، ۶/۰۲۱، الحدیث: ۷۶۷۰.

(۲)..... اور حضرت عبد اللہ بن عمر رضی اللہ تعالیٰ عنہما سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”جو کسی مظلوم کے ساتھ اس کی مدد کرنے پلے تو اللہ تعالیٰ اسے اس دن ثابت قدی عطا فرمائے گا جس دن قدم پھسل رہے ہوں گے۔<sup>(۱)</sup>  
اللہ تعالیٰ ہمیں بھی مظلوم کی حمایت اور مدد کرنے کی توفیق عطا فرمائے، امین۔

### صحابہ کرام رضی اللہ تعالیٰ عنہم اور ان کے باہمی اختلافات سے متعلق ۱۸ اہم باتیں

اس آیت کے شان نزول میں (اگرچہ جھگڑے میں کچھ منافق بھی شریک تھے لیکن) اہل ایمان کے اختلاف کا بھی ذکر ہوا، اسی مناسبت سے یہاں صحابہ کرام رضی اللہ تعالیٰ عنہم اور ان کے باہمی اختلافات سے متعلق اعلیٰ حضرت امام احمد رضا خان رحمۃ اللہ تعالیٰ علیہ کے کلام سے ۱۸ اہم باتوں کا خلاصہ ملاحظہ ہو،

(۱)..... تابعین سے لے کر قیامت تک امت کا کوئی بڑے سے بڑاوی کسی کم مرتبے والے صحابی کے رتبہ تک نہیں پہنچ سکتا۔  
(۲)..... اللہ تعالیٰ کی بارگاہ میں جو قرب صحابہ کرام رضی اللہ تعالیٰ عنہم کو حاصل ہے وہ کسی دوسرے امتی کو میسر نہیں اور جو بلند درجات یہ پائیں گے وہ کسی اور امتی کو نہ ملیں گے۔

(۳)..... اہلسنت کے خواص اور عوام پہلے سے آخری درجے تک کے تمام صحابہ کرام رضی اللہ تعالیٰ عنہم کو انتہاء درجے کا نیک اور متینی جانتے ہیں اور ان کے احوال کی تفاصیل کہ کس نے کس کے ساتھ کیا کیا اور کیوں کیا، اس پر نظر کرنا حرام مانتے ہیں۔

(۴)..... اگر صحابہ کرام رضی اللہ تعالیٰ عنہم میں سے کسی کا کوئی ایسا فعل منقول ہے جو کم نظر کی آنکھ میں ان کی شان سے قدرے گرا ہوا اور اس میں کسی کو اعتراض کرنے کی گنجائش ملتا (اس کے بارے میں اہلسنت کے علماء اور عوام کا طریقہ عمل یہ ہے کہ وہ) اس کا اچھا محمل بیان کرتے ہیں، اسے ان کے قلبی اخلاص اور اچھی نیت پر محکول کرتے ہیں، اللہ تعالیٰ کا سچا فرمان ”رضی اللہ عنہم“ سن کر دل کے آئینے میں تفتیش کے زنگ کو جگہ نہیں دیتے اور حقیقی احوال کی تحقیق کے نام کا میل کچیل، دل کے آئینے پر چڑھنے نہیں دیتے۔

(۵)..... صحابہ کرام رضی اللہ تعالیٰ عنہم کے رتبے ہماری عقل سے وراء ہیں، پھر ہم ان کے معاملات میں کیسے دخل دے

۱..... حلیۃ الاولیاء، مالک بن انس، ۳۸۳/۶، الحدیث: ۹۰۱۲

سکتے ہیں اور ان میں صورۃ جو تنازعات اور اختلافات واقع ہوئے ہم ان کا فیصلہ کرنے والے کون ہیں؟ ایسا ہر گز نہیں ہو سکتا کہ ہم ایک کی طرف داری میں دوسرے کو برا کہنے لگیں، یا ان جھگڑوں میں ایک فریق کو دنیا طلب ٹھہرا میں، بلکہ یقین سے جانتے ہیں کہ وہ سب دین کی مصلحتوں کے طلبگار تھے، اسلام اور مسلمانوں کی سر بلندی ان کا نصب العین تھی، پھر وہ مجتہد بھی تھے، تو جس کے اجتہاد میں جوبات اللہ تعالیٰ کے دین اور تاجدار رسالت صَلَّی اللہُ تَعَالَیٰ عَلَیْهِ وَاٰلِہٖ وَسَلَّمَ کی شریعت کے لیے زیادہ مصلحت آمیزاً اور مسلمانوں کے احوال سے مناسب تر معلوم ہوئی، اس نے اسے اختیار کیا، اگرچہ اجتہاد میں خطا ہوئی اور ٹھیک بات ذہن میں نہ آئی لیکن وہ سب حق پر ہیں اور سب واجب الاحترام ہیں، ان کا حال بالکل ایسا ہے جیسا دین کے فروعی مسائل میں خود علماء اہلسنت بلکہ ان کے مجتہدین مثلاً امام عظیم ابوحنیفہ اور امام شافعی وغیرہ مبارضی اللہ تعالیٰ عنہم کے اختلافات ہیں۔

(6)..... مسلمانوں پر لازم ہے کہ وہ ان جھگڑوں کے سبب صحابہ کرام رضی اللہ تعالیٰ عنہم میں ایک دوسرے کو نہ گراہ فاسق جانیں اور نہ ہی ان میں سے کسی کے دشمن ہوں بلکہ مسلمانوں کو تو یہ دیکھنا چاہیے کہ سب صحابہ کرام رضی اللہ تعالیٰ عنہم آقائے دو عالم صَلَّی اللہُ تَعَالَیٰ عَلَیْہِ وَسَلَّمَ کے جاں ثاراً و ریچے غلام ہیں، اللہ تعالیٰ اور رسول کریم صَلَّی اللہُ تَعَالَیٰ عَلَیْہِ وَسَلَّمَ کی بارگاہوں میں مُعظّم و مُعزّز اور آسمان ہدایت کے روشن ستارے ہیں۔

(7)..... صحابہ کرام رضی اللہ تعالیٰ عنہم کے بارے میں یاد رکھنا چاہئے کہ وہ انہیاء اور فرشتہ نہ تھے کہ گناہ سے مقصوم ہوں، ان میں سے بعض حضرات سے لغزشیں صادر ہوئیں مگر ان کی کسی بات پر گرفت اللہ تعالیٰ اور رسول اکرم صَلَّی اللہُ تَعَالَیٰ عَلَیْہِ وَسَلَّمَ کے احکام کے خلاف ہے۔

(8)..... اللہ عز و جل نے سورہ حدید میں سید المرسلین صَلَّی اللہُ تَعَالَیٰ عَلَیْہِ وَسَلَّمَ کے صحابہ کرام رضی اللہ تعالیٰ عنہم کی دو قسمیں بیان فرمائی ہیں، (۱) مَنْ أَنْقَقَ مِنْ قَبْلِ الْفَتْحِ وَ قُتِلَ - (۲) الَّذِينَ أَنْفَقُوا مِنْ بَعْدِ وَقْتِهِ -

یعنی صحابہ کرام رضی اللہ تعالیٰ عنہم کی ایک قسم وہ ہے کہ فتح مکہ سے پہلے مُشرّف بایمان ہوئے، اس وقت راہ خدا میں مال خرچ کیا اور جہاد کیا جب ان کی تعداد بھی بہت کم تھی اور وہ ہر طرح کمزور بھی تھے، انہوں نے اپنے اوپر شدید مجاہدے گوارا کر کے اور اپنی جانوں کو خطروں میں ڈال ڈال کر بے دریغ اپنا سر ما یہ اسلام کی خدمت کی نذر کر دیا، یہ حضرات مہاجرین و انصار میں سے سابقین اولین ہیں۔ دوسری قسم وہ ہے کہ فتح مکہ کے بعد بایمان لائے، اللہ تعالیٰ کی

راہ میں خرچ کیا اور جہاد میں حصہ لیا۔ ان ایمان والوں نے اس وقت اس اخلاص کا ثبوت مالی اور جنگی جہاد سے دیا جب اسلامی سلطنت کی جڑ مضبوط ہو چکی تھی اور مسلمان کثرت تعداد اور جاہ و مال، ہر لحاظ سے بڑھ چکے تھے۔ اجر ان کا بھی عظیم ہے لیکن ظاہر ہے کہ ان سابقون اولون والوں کے درجہ کا نہیں، اسی لیے قرآن عظیم نے ان پہلوں کو ان بعد والوں پر فضیلت دی اور پھر فرمایا:

ان سب سے اللہ تعالیٰ نے بھلائی کا وعدہ فرمایا،

**كُلُّاً وَعَدَ اللَّهُ الْحُسْنَى**

کہ اپنے اپنے مرتبے کے لحاظ سے سب ہی کو اجر ملے گا، محروم کوئی نہ رہے گا۔ اور جن سے بھلائی کا وعدہ کیا

ان کے حق میں فرماتا ہے:

وَهُنَّمُ سَدِّ دُورٍ كَهْ كَهْ ہیں۔

**أُولَئِكَ عَنْهَا مُبَغَّثُونَ** (۱)

وَهُنَّمُ کی بھنک تک نہ سین گے۔

**لَا يَسْمَعُونَ حَسِيبَهَا** (۲)

وہ ہمیشہ اپنی من ماننی جی بھاتی مرادوں میں رہیں گے۔

**وَهُمْ فِي مَا أَشْتَهَىٰ نَفْسُهُمْ إِخْلِدُونَ** (۳)

قیامت کی وہ سب سے بڑی گھبراہٹ انہیں غمگین نہ کرے گی۔

**لَا يَحْرُمُهُمُ الْفَزَعُ إِلَّا كُبُرُ** (۴)

فرشتے ان کا استقبال کریں گے۔

**وَتَتَلَقَّهُمُ الْبَلِلَكَةُ** (۵)

یہ کہتے ہوئے کہ یہ ہے تمہارا دن جس کا تم سے وعدہ تھا۔

**هَذَا يَوْمُكُمُ الَّذِي كُنْتُمْ تُوعَدُونَ** (۶)

رسول اللہ صلی اللہ تعالیٰ علیہ وَسَلَّمَ کے ہر صحابی کی یہ شان اللہ عَزَّ وَجَلَّ بتاتا ہے، تو جو کسی صحابی پر اعتراض کرے وہ اللہ واحد قہار کو جھٹلاتا ہے، اور ان کے بعض معاملات کو جن میں اکثر جھوٹی حکایات ہیں، اللہ تعالیٰ کے ارشاد کے مقابل پیش کرنا اہل اسلام کا کام نہیں۔ اللہ تعالیٰ نے سورہ حمد یہ کی اسی آیت میں اس کامنہ بھی بنڈ کر دیا کہ صحابہ کرام رضی اللہ تعالیٰ عنہم کے دونوں گروہوں سے بھلائی کا وعدہ کر کے ساتھ ہی ارشاد فرمادیا:

.....انبیاء: ۱۰:۳: ۴

.....انبیاء: ۱۰:۱: ۱ ۱

.....انبیاء: ۱۰:۳: ۵

.....انبیاء: ۱۰:۲: ۲

.....انبیاء: ۱۰:۳: ۶

.....انبیاء: ۱۰:۲: ۳

وَاللَّهُ يَعْلَمُ مَا تَعْمَلُونَ حَبِير<sup>(۱)</sup>

اور اللہ کو خوب خبر ہے جو تم کرو گے۔

اس کے باوجود اس نے تمہارے اعمال جان کر حکم فرمادیا کہ وہ تم سب سے بے عذاب جنت اور بے حساب کرامت و ثواب کا وعدہ فرمائی ہے، تو اب دوسرا کو کیا حق رہا کہ ان کی کسی بات پر اعتراض کرے، کیا اعتراض کرنے والا، اللہ تعالیٰ سے جدا اپنی مستقل حکومت قائم کرنا چاہتا ہے، اس بیان کے بعد جو کوئی کچھ بکے وہ اپنے سر کھائے اور خود جہنم میں جائے۔<sup>(۲)</sup>

إِنَّمَا الْمُؤْمِنُونَ إِخْرَجُوا فَاصْلِحُوا بَيْنَ أَخْوَيْكُمْ وَاتَّقُوا اللَّهَ

لَعَلَّكُمْ تُرَحَّمُونَ<sup>(۱)</sup>

**ترجمہ کنز الایمان:** مسلمان مسلمان بھائی ہیں تو اپنے دو بھائیوں میں صلح کردا اور اللہ سے ڈرو کہ تم پر رحمت ہو۔

**ترجمہ کنز العرفان:** صرف مسلمان بھائی بھائی ہیں تو اپنے دو بھائیوں میں صلح کردا اور اللہ سے ڈرو تاکہ تم پر رحمت ہو۔

﴿إِنَّمَا الْمُؤْمِنُونَ إِخْرَجُوا﴾: صرف مسلمان بھائی بھائی ہیں۔ ارشاد فرمایا: مسلمان تو آپس میں بھائی بھائی ہی ہیں کیونکہ یہ آپس میں دینی تعلق اور اسلامی محبت کے ساتھ مر بوط ہیں اور یہ رشتہ تمام ذمیوی رشتوں سے مضبوط تر ہے، لہذا جب کبھی دو بھائیوں میں جھگڑا واقع ہو تو ان میں صلح کردا اور اللہ تعالیٰ سے ڈرو تاکہ تم پر رحمت ہو کیونکہ اللہ تعالیٰ سے ڈرنا اور پر ہیز گاری اختیار کرنا ایمان والوں کی باہمی محبت اور الفت کا سبب ہے اور جو اللہ تعالیٰ سے ڈرتا ہے اس پر اللہ تعالیٰ کی رحمت ہوتی ہے۔<sup>(۳)</sup>

### مسلمانوں کے باہمی تعلق کے بارے میں 3 احادیث

یہاں آیت کی مناسبت سے مسلمانوں کے باہمی تعلق کے بارے میں 3 احادیث ملاحظہ ہوں،

1..... حدید: ۱۰۔

2..... فتاویٰ رضویہ، ۳۵۷/۲۹-۳۶۳، ملخصاً۔

3..... خازن، الحجرات، تحت الآیۃ: ۱۰، ۱۶۸/۴، مدارک، الحجرات، تحت الآیۃ: ۱۰، ص ۱۱۵۳، ملقطاً۔

(١).....حضرت عبد الله بن عمر رضي الله تعالى عنه سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا ”مسلمان، مسلمان کا بھائی ہے وہ اس پر ظلم کرنے نہ اس کو رسوای کرے، جو شخص اپنے بھائی کی ضرورت پوری کرنے میں مشغول رہتا ہے اللہ تعالیٰ اس کی ضرورت پوری کرتا ہے اور جو شخص کسی مسلمان سے مصیبت کو دور کرتا ہے تو اللہ تعالیٰ قیامت کے دن اس کے مصائب میں سے کوئی مصیبت دُور فرمادے گا اور جو شخص کسی مسلمان کا پردہ رکھتا ہے قیامت کے دن اللہ تعالیٰ اس کا پردہ رکھے گا۔<sup>(١)</sup>

(٢).....حضرت نعمان بن بشیر رضي الله تعالى عنه سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا ”سارے مسلمان ایک شخص کی طرح ہیں، جب اس کی آنکھ میں تکلیف ہوگی تو سارے جسم میں تکلیف ہوگی اور اگر اس کے سر میں درد ہو تو سارے جسم میں درد ہوگا۔<sup>(٢)</sup>

(٣).....حضرت ابو موسیٰ اشعری رضي الله تعالى عنه سے روایت ہے، سید المرسلین صلی اللہ تعالیٰ علیہ وآلہ وسلم نے ارشاد فرمایا ”ایک مسلمان دوسرے مسلمان کے لئے عمارت کی طرح ہے جس کی ایک ایسٹ دوسری ایسٹ کو مضبوط کرتی ہے۔<sup>(٣)</sup> اللہ تعالیٰ مسلمانوں کو اپنے باہمی تعلقات سمجھنے اور اس کے تقاضوں کے مطابق عمل پیرا ہونے کی توفیق عطا فرمائے، امین۔

يَا أَيُّهَا الَّذِينَ أَمْنُوا لَا يَسْخُرُ قَوْمٌ مِّنْ قَوْمٍ عَسَى أَنْ يَكُونُوا خَيْرًا  
مِّنْهُمْ وَلَا إِنْسَاءٌ مِّنْ نِسَاءٍ عَسَى أَنْ يَكُنَّ خَيْرًا مِّنْهُنَّ وَلَا تَلْمِزُوهُمْ  
أَنفُسَكُمْ وَلَا تَنَابِرُوهُمْ لَقَابٌ طَيْسَ الْإِسْمُ الْفُسُوقُ بَعْدَ  
الإِيمَانِ وَمَنْ لَمْ يَتَبَّعْ فَأُولَئِكَ هُمُ الظَّالِمُونَ ①

١.....بخاري، كتاب المظالم والغصب، باب لا يظلم المسلم... الخ، ١٢٦/٢، الحديث: ٢٤٤٢.

٢.....مسلم، كتاب البر والصلة والأدب، باب تراحم المؤمنين... الخ، ص ١٣٩٦، الحديث: ٦٧/٦٧.

٣.....مسلم، كتاب البر والصلة والأدب، باب تراحم المؤمنين... الخ، ص ١٣٩٦، الحديث: ٦٥/٦٥.

**ترجمہ کنز الایمان:** اے ایمان والو! مرد مردوں سے نہیں عجب نہیں کہ وہ ان ہنسنے والوں سے بہتر ہوں اور نہ عورتوں سے دُور نہیں کہ وہ ان ہنسنے والیوں سے بہتر ہوں اور آپس میں طعنہ کرو اور ایک دوسرے کے بُرے نام نہ رکھو کیا ہی بُرانام ہے مسلمان ہو کر فاسق کہلانا اور جو توبہ کریں تو وہی ظالم ہیں۔

**ترجمہ کنز العرفان:** اے ایمان والو! مرد دوسرے مردوں پر نہیں، ہو سلتا ہے کہ وہ ان ہنسنے والوں سے بہتر ہوں اور نہ عورتوں پر نہیں، ہو سلتا ہے کہ وہ ان ہنسنے والیوں سے بہتر ہوں اور آپس میں کسی کو طعنہ نہ دو اور ایک دوسرے کے برے نام نہ رکھو، مسلمان ہونے کے بعد فاسق کہلانا کیا ہی بُرانام ہے اور جو توبہ کریں تو وہی ظالم ہیں۔

﴿يَا أَيُّهَا الَّذِينَ آمَنُوا لَا يَسْخُرُوا مِنْ قَوْمٍ﴾ : اے ایمان والو! مرد دوسرے مردوں پر نہیں۔ ﴿شان نزول﴾: اس آیت مبارکہ کے مختلف حصوں کا نزول مختلف واقعات میں ہوا ہے اور آیت کے زیر تفسیر حصے کے نزول سے متعلق دو واقعات درج ذیل ہیں:

(1).....حضرت عبد اللہ بن عباس رضی اللہ تعالیٰ عنہ فرماتے ہیں: حضرت ثابت بن قیس بن شناس رضی اللہ تعالیٰ عنہ او نچاہنتے تھے، جب وہ سرکارِ دو عالم صلی اللہ تعالیٰ علیہ وسلم کی مجلس شریف میں حاضر ہوتے تو صحابہ کرام رضی اللہ تعالیٰ عنہم انہیں آگے بٹھاتے اور ان کے لئے جگہ خالی کر دیتے تاکہ وہ حضور اقدس صلی اللہ تعالیٰ علیہ وسلم کے قریب حاضر رہ کر کلام مبارک سن سکیں۔ ایک روز انہیں حاضری میں دیر ہو گئی اور جب مجلس شریف خوب بھر گئی اس وقت آپ تشریف لائے اور قاعدہ یہ تھا کہ جو شخص ایسے وقت آتا اور مجلس میں جگہ نہ پاتا توجہاں ہوتا وہیں کھڑا رہتا۔ لیکن حضرت ثابت رضی اللہ تعالیٰ عنہ آئے تو وہ رسول کریم صلی اللہ تعالیٰ علیہ وسلم کے قریب بیٹھنے کے لئے لوگوں کو ہٹاتے ہوئے یہ کہتے چلے کہ ”جگہ دو جگہ“ یہاں تک کہ حضور اُنور صلی اللہ تعالیٰ علیہ وسلم کے اتنے قریب بیٹھنے کے کہ ان کے اور حضور پُر نور صلی اللہ تعالیٰ علیہ وسلم کے درمیان میں صرف ایک شخص رہ گیا، انہوں نے اس سے بھی کہا کہ جگہ دو، اس نے کہا: تمہیں جگہ مل گئی ہے اس لئے بیٹھ جاؤ۔ حضرت ثابت رضی اللہ تعالیٰ عنہ غصہ میں آ کر اس کے پیچھے بیٹھ گئے۔ جب دن خوب روشن ہوا تو حضرت ثابت رضی اللہ تعالیٰ عنہ نے اس کا جسم دبا کر کہا: کون؟ اس نے کہا: میں فلاں شخص ہوں۔

حضرت ثابت رضی اللہ تعالیٰ عنہ نے اس کی ماں کا نام لے کر کہا: فلانی کا لڑکا۔ اس پر اس شخص نے شرم سے سر جھکا لیا کیونکہ اس زمانے میں ایسا کلمہ عار دلانے کے لئے کہا جاتا تھا، اس پر یہ آیت نازل ہوئی۔

(۲)..... حضرت ضحاک رضی اللہ تعالیٰ عنہ فرماتے ہیں: یہ آیت بنی تمیم کے ان افراد کے بارے میں نازل ہوئی جو حضرت عمار، حضرت خباب، حضرت بلاں، حضرت صحیب، حضرت سلمان اور حضرت سالم وغیرہ غریب صحابہ کرام رضی اللہ تعالیٰ عنہم کی غربت دیکھ کر ان کا مذاق اڑایا کرتے تھے۔ ان کے بارے میں یہ آیت نازل ہوئی اور فرمایا گیا کہ مرد مددوں سے نہ ہنسیں، یعنی ماں دار غریبوں کا، بلند نسب والے دوسرے نسب والوں کا، تدرست اپانچ کا اور آنکھ والے اس کا مذاق نہ اڑائیں جس کی آنکھ میں عیب ہو، ہو سکتا ہے کہ وہ ان ہنسنے والوں سے صدق اور اخلاص میں بہتر ہوں۔<sup>(۱)</sup>

### کسی شخص میں فقر کے آثار دیکھ کر اس کا مذاق نہ اڑایا جائے

آیت کے دوسرے شانِ نزول سے معلوم ہوا کہ اگر کسی شخص میں فقر، محتاجی اور غربتی کے آثار نظر آئیں تو ان کی بنا پر اس کا مذاق نہ اڑایا جائے، ہو سکتا ہے کہ جس کا مذاق اڑایا جا رہا ہے وہ مذاق اڑانے والے کے مقابلے میں دینداری کے لحاظ سے کہیں بہتر ہو۔

حضرت انس بن مالک رضی اللہ تعالیٰ عنہ سے روایت ہے، رسول کریم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”کتنے ہی لوگ ایسے ہیں جن کے بال بکھرے ہوئے اور غبار آلوہ ہوتے ہیں، ان کے پاس دوپرانی چادریں ہوتی ہیں اور انہیں کوئی پناہ نہیں دیتا (لیکن اللہ تعالیٰ کی بارگاہ میں ان کا رتبہ و مقام یہ ہوتا ہے کہ) اگر وہ اللہ تعالیٰ پر قسم کھالیں (کہ اللہ تعالیٰ فلاں کام کرے گا) تو واللہ تعالیٰ (وہ کام کر کے) ان کی قسم کو سچا کر دیتا ہے۔<sup>(۲)</sup>

حضرت حارث بن وہب خزاعی رضی اللہ تعالیٰ عنہ سے روایت ہے، بنی کریم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا ”کیا میں تمہیں جنتی لوگوں کے بارے میں نہ بتاؤ؟ یہ ہر وہ شخص ہے جو کمزور اور (لوگوں کی نگاہوں میں) گرا ہوا ہے، اگر وہ اللہ تعالیٰ پر قسم کھالے تو واللہ تعالیٰ ضرور اس کی قسم سچی کر دے گا۔<sup>(۳)</sup>

**﴿وَلَا إِنْسَاءٌ مِّنْ نِسَاءٍ عَسَىٰ أَنْ يُكْنَبَ خَيْرًا مِّنْهُنَّ﴾**: اور نہ عورتیں دوسری عورتوں پر نہیں، ہو سکتا ہے کہ وہ ان ہنسنے

١۔ نخازن، الحجرات، تحت الآية: ۱۱، ۴/۶۹۔

٢۔ ترمذی، کتاب المناقب، باب مناقب البراء بن مالک رضی اللہ عنہ، ۵/۹، ۴۵۹، الحدیث: ۳۸۸۰۔

٣۔ ترمذی، کتاب صفة جهنم، ۴/۲۷۲، باب، ۱۳-۱۴، الحدیث: ۲۶۱۴۔

والیوں سے بہتر ہوں۔ **شانِ نزول:** آیتِ مبارکہ کے اس حصے کے نزول سے متعلق دوروایات درج ذیل ہیں،

(۱).....حضرت انس رَضِيَ اللَّهُ تَعَالَى عَنْهُ فرماتے ہیں: یہ آیت رسول اللَّهِ صَلَّى اللَّهُ تَعَالَى عَلَيْهِ وَسَلَّمَ کی ازواجِ مُطَهَّرات رَضِيَ اللَّهُ تَعَالَى عَنْهُنَّ کے متعلق نازل ہوئی ہے، انہوں نے حضرت اُمّ سلمہ رَضِيَ اللَّهُ تَعَالَى عَنْهَا کو چھوٹے قدکی وجہ سے شرمندہ کیا تھا۔

(۲).....حضرت عبداللہ بن عباس رَضِيَ اللَّهُ تَعَالَى عَنْهُمَا فرماتے ہیں: آیت کا یہ حصہ اُمّ المؤمنین حضرت صفیہ بنت حبیبی رَضِيَ اللَّهُ تَعَالَى عَنْهَا کے حق میں اس وقت نازل ہوا جب انہیں حضور اقدس صَلَّى اللَّهُ تَعَالَى عَلَيْهِ وَسَلَّمَ کی ایک زوجہ مُطَهَّرہ نے یہودی کی بیٹی کہا۔<sup>(۱)</sup>

اس واقعہ کی تفصیل بیان کرتے ہوئے حضرت انس رَضِيَ اللَّهُ تَعَالَى عَنْهُ فرماتے ہیں: اُمّ المؤمنین حضرت صفیہ رَضِيَ اللَّهُ تَعَالَى عَنْهَا کو معلوم ہوا کہ حضرت حصہ رَضِيَ اللَّهُ تَعَالَى عَنْهَا نے انہیں یہودی کی لڑکی کہا ہے، (اس پر انہیں رنخ ہوا اور) آپ رونے لگیں، جب سر کارِ دو عالم صَلَّى اللَّهُ تَعَالَى عَلَيْهِ وَسَلَّمَ ان کے پاس تشریف لائے اور انہیں روتا ہوا پایا تو ارشاد فرمایا ”تم کیوں رورہی ہو؟ عرض کی: حضرت حصہ رَضِيَ اللَّهُ تَعَالَى عَنْهَا نے مجھے یہودی کی لڑکی کہا ہے۔ حضور اکرم صَلَّى اللَّهُ تَعَالَى عَلَيْهِ وَسَلَّمَ نے ارشاد فرمایا ”تم نبی زادی ہو، تیرے چپانی ہیں اور نبی کی بیوی ہو، تو تم پر وہ کیا فخر کرتی ہیں اور حضرت حصہ رَضِيَ اللَّهُ تَعَالَى عَنْهَا سے فرمایا ”اے حصہ رَضِيَ اللَّهُ تَعَالَى عَنْهَا اللَّهُ تَعَالَى سے ڈرو۔<sup>(۲)</sup>

**نوٹ:** آیتِ مبارکہ میں عورتوں کا جدا گانہ ذکر اس لئے کیا گیا کہ عورتوں میں ایک دوسرے کا مذاق اڑانے اور اپنے آپ کو بڑا جانے کی عادت بہت زیادہ ہوتی ہے، نیز آیتِ مبارکہ کا یہ مطلب نہیں ہے کہ عورتیں کسی صورت آپس میں بُنکی مذاق نہیں کر سکتیں بلکہ چند شرائط کے ساتھ ان کا آپس میں بُنکی مذاق کرنا جائز ہے، جیسا کہ اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ فرماتے ہیں: (عورتوں کی ایک دوسرے سے) جائز بُنکی جس میں نخش ہونہ ایذا نے مسلم، نہ بڑوں کی بے ادبی، نہ چھوٹوں سے بد لحاظی، نہ وقت محل کے نظر سے بے موقع، نہ اس کی کثرت اپنی ہمسر عورتوں سے جائز ہے۔<sup>(۳)</sup>

۱.....خازن، الحجرات، تحت الآية: ۱۱، ۱۶۹/۴.

۲.....ترمذی، کتاب المناقب، باب فضل ازواج النبی، ۷۴/۵، ۴۷۴، الحدیث: ۳۹۲۰۔

۳.....فتاویٰ رضویہ، ۱۹۲/۲۳۔

## مذاق اڑانے کا شرعی حکم اور اس فعل کی مذمت

مذاق اڑانے کا شرعی حکم بیان کرتے ہوئے حضرت علامہ عبدالصطفی عظیمی رحمۃ اللہ تعالیٰ علیہ فرماتے ہیں:  
اہانت اور تحقیر کیلئے زبان یا اشارات، یا کسی اور طریقے سے مسلمان کا مذاق اڑانا حرام و گناہ ہے کیونکہ اس سے ایک مسلمان کی تحقیر اور اس کی ایذا ارسانی ہوتی ہے اور کسی مسلمان کی تحقیر کرنا اور دکھدینا سخت حرام اور جہنم میں لے جانے والا کام ہے۔<sup>(۱)</sup>

کثیر احادیث میں اس فعل سے ممانعت اور اس کی شدید مذمت اور شناعت بیان کی گئی ہے، جیسا کہ حضرت عباس رضی اللہ تعالیٰ عنہ سے روایت ہے، نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”اپنے بھائی سے نہ جھگڑا کرو، نہ اس کا مذاق اڑاؤ، نہ اس سے کوئی ایسا وعدہ کرو جس کی خلاف ورزی کرو۔<sup>(۲)</sup>

امُّ المؤمنین حضرت عائشہ صدیقہ رضی اللہ تعالیٰ عنہا سے روایت ہے، نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”میں کسی کی نقل اتنا پسند نہیں کرتا اگرچہ اس کے بد لے میں مجھے بہت مال ملے۔<sup>(۳)</sup>

حضرت حسن رضی اللہ تعالیٰ عنہ سے روایت ہے، تاجدار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”قیامت کے دن لوگوں کا مذاق اڑانے والے کے سامنے جنت کا ایک دروازہ کھولا جائے گا اور کہا جائے گا کہ آؤ آؤ، تو وہ بہت ہی بے چینی اور غم میں ڈوبا ہوا اس دروازے کے سامنے آئے گا مگر جیسے ہی وہ دروازے کے پاس پہنچ گا وہ دروازہ بند ہو جائے گا، پھر ایک دوسرا جنت کا دروازہ کھلے گا اور اس کو پکارا جائے گا: آؤ یہاں آؤ، چنانچہ یہ بے چینی اور رنج و غم میں ڈوبا ہوا اس دروازے کے پاس جائے گا تو وہ دروازہ بند ہو جائے گا، اسی طرح اس کے ساتھ معاملہ ہوتا رہے گا یہاں تک کہ دروازہ کھلے گا اور پکار پڑے گی تو وہ نا امیدی کی وجہ سے نہیں جائے گا۔ (اس طرح وہ جنت میں داخل ہونے سے محروم رہے گا)<sup>(۴)</sup>

حضرت علامہ عبدالصطفی عظیمی رحمۃ اللہ تعالیٰ علیہ فرماتے ہیں: کسی کو ذلیل کرنے کے لیے اور اس کی تحقیر

۱..... جہنم کے خطرات، ص ۱۷۳۔

۲..... ترمذی، کتاب البر والصلة، باب ما جاء في المرأة، ۴۰۰ / ۳، الحديث: ۲۰۰۲۔

۳..... ابو داؤد، کتاب الادب، باب في الغيبة، ۳۵۲ / ۴، الحديث: ۴۸۷۵۔

۴..... موسوعة ابن ابی دینیا، الصمت وآداب اللسان، باب ما نهى عنه العباد ان یسخر... الخ، ۱۸۳ / ۷، الحديث: ۲۸۷۔

کرنے کے لیے اس کی خامیوں کو ظاہر کرنا، اس کا مذاق اڑانا، اس کی نقل اتارنا یا اس کو طعنہ مارنا یا عار دلانا یا اس پر ہنسنا یا اس کو بُرے بُرے القاب سے یاد کرنا اور اس کی ہنسی اڑانا مثلاً آج کل کے بُرے عم خودا پنے آپ کو غرفی شر فاء کھلانے والے کچھ قوموں کو حیر و ذلیل سمجھتے ہیں اور محض قومیت کی بنابران کا تمثیل اور استہزا کرتے اور مذاق اڑاتے رہتے ہیں اور قسم قسم کے دل آزار القاب سے یاد کرتے رہتے ہیں، کبھی طعنہ زنی کرتے ہیں، کبھی عار دلاتے ہیں، یہ سب حرکتیں حرام و گناہ اور جہنم میں لے جانے والے کام ہیں۔ لہذا ان حرکتوں سے توبہ لازم ہے، ورنہ یہ لوگ فاسق ٹھہریں گے۔ اسی طرح سیٹھوں اور مالداروں کی عادت ہے کہ وہ غریبوں کے ساتھ تمثیل اور اہانت آمیز القاب سے ان کو عار دلاتے اور طعنہ زنی کرتے رہتے ہیں اور طرح طرح سے ان کا مذاق اڑایا کرتے ہیں جس سے غریبوں کی دل آزاری ہوتی رہتی ہے، مگر وہ اپنی غربت اور مُفلسی کی وجہ سے مالداروں کے سامنے ڈمہیں مار سکتے۔ ان مالداروں کو ہوش میں آجانا چاہیے کہ اگر وہ اپنے ان گرتوں توں سے توبہ کر کے بازنہ آئے تو یقیناً وہ قہر قہار و غصب جبار میں گرفتار ہو کر جہنم کے سزاوار بنیں گے اور دنیا میں ان غریبوں کے آنسو قہر خداوندی کا سیلا ببن کر ان مالداروں کے محلات کو خس و خاشک کی طرح بہا لے جائیں گے۔<sup>(۱)</sup>

### خوش طبعی کرنے کا حکم

یاد رہے کہ کسی شخص سے ایسا مذاق کرنا حرام ہے جس سے اسے آذیت پہنچ البتہ ایسا مذاق جو اسے خوش کر دے، جسے خوش طبعی اور خوش مزاجی کہتے ہیں، جائز ہے، بلکہ کبھی کبھی خوش طبعی کرنا سنت بھی ہے جیسا کہ مفتی احمد یار خان نعیٰ رَحْمَةُ اللَّهِ تَعَالَى عَلَيْهِ فرماتے ہیں ”حضور پُر نور صَلَّى اللَّهُ تَعَالَى عَلَيْهِ وَسَلَّمَ“ کبھی کبھی خوش طبعی کرنا نابت ہے، اسی لیے علماء کرام فرماتے ہیں کہ کبھی کبھی خوش طبعی کرنا سنت مستحبہ ہے۔<sup>(۲)</sup>

امام محمد غزالی رَحْمَةُ اللَّهِ تَعَالَى عَلَيْهِ فرماتے ہیں: اگر تم اس بات پر قادر ہو کہ جس پر نبی ﷺ کریم صَلَّى اللَّهُ تَعَالَى عَلَيْهِ وَاللَّهُ وَسَلَّمَ اور صحابہ کرام رَضِیَ اللَّهُ تَعَالَی عَنْہُمْ قادر تھے کہ مزاح (یعنی خوش طبعی) کرتے وقت صرف حق بات کہو، کسی کے دل کو آذیت نہ پہنچاؤ، حد سے نہ بڑھو اور کبھی کبھی مزاح کرو تو تمہارے لئے بھی کوئی حرج نہیں لیکن مزاح کو پیشہ بنالیما بہت

① جہنم کے خطرات، ص ۱۷۵-۱۷۶۔

② مرآۃ المناجی، ج ۲، ص ۲۹۳-۲۹۴۔

بڑی غلطی ہے۔<sup>(۱)</sup>

مزید فرماتے ہیں: وہ مزاح من nou ہے جو حد سے زیادہ کیا جائے اور ہمیشہ اسی میں مصروف رہا جائے اور جہاں تک ہمیشہ مزاح کرنے کا تعلق ہے تو اس میں خرابی یہ ہے کہ یہ کھلیل کو دا اور غیر سخیدگی ہے، کھلیل اگرچہ (بعض صورتوں میں) جائز ہے لیکن ہمیشہ اسی کام میں لگ جانا مذموم ہے اور حد سے زیادہ مزاح کرنے میں خرابی یہ ہے کہ اس کی وجہ سے زیادہ نہیں پیدا ہوتی ہے اور زیادہ ہنسنے سے دل مردہ ہو جاتا ہے، بعض اوقات دل میں بخش پیدا ہو جاتا ہے اور بیت و وقار ختم ہو جاتا ہے، لہذا جو مزاح ان امور سے خالی ہو وہ قابلِ مذمت نہیں، جیسا کہ نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”بے شک میں بھی مزاح کرتا ہوں اور میں (خوش طبعی میں) چیز بات ہی کہتا ہوں۔<sup>(۲)</sup>

لیکن یہ بات تو آپ کے ساتھ خاص تھی کہ مزاح بھی فرماتے اور جھوٹ بھی نہ ہوتا لیکن جہاں تک دوسرے لوگوں کا تعلق ہے تو وہ مزاح اسی لئے کرتے ہیں کہ لوگوں کو ہنسائیں خواہ جس طرح بھی ہو، اور (اس کی وعید بیان کرتے ہوئے) نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”ایک شخص کوئی بات کہتا ہے جس کے ذریعے وہ اپنے ہم مجلس لوگوں کو ہنساتا ہے، اس کی وجہ سے ٹریا ستارے سے بھی زیادہ دور تک جہنم میں گرتا ہے۔<sup>(۳)</sup> اللہ تعالیٰ ہمیں جائز خوش طبعی کرنے اور ناجائز خوش طبعی سے بچنے کی توفیق عطا فرمائے، امین۔

### سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خوش طبعی

یہاں موضوع کی مناسبت سے سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خوش طبعی کے چار واقعات بھی ملاحظہ ہوں۔

(۱) .....حضرت زید بن اسلم رضی اللہ تعالیٰ عنہ فرماتے ہیں: حضرت اُمِّ ابیکن رضی اللہ تعالیٰ عنہا نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں حاضر ہوئیں اور عرض کیا: میرے شوہر آپ کو بلا رہے ہیں۔ ارشاد فرمایا ”کون، وہی جس کی آنکھ میں سفیدی ہے؟ عرض کی: اللہ تعالیٰ کی قسم! ان کی آنکھ میں سفیدی نہیں ہے۔ ارشاد فرمایا ”کیوں نہیں، بے شک

۱.....احیاء علوم الدین، کتاب آفات اللسان، الآفة العاشرة المزاح، ۱۵۹/۳۔

۲.....معجم الاوسط، باب الاولف، من اسمه: احمد، ۲۸۳/۱، الحدیث: ۹۹۵۔

۳.....مسند امام احمد ، مسند ابی هریرۃ رضی اللہ عنہ، ۳۶۶/۳ ، الحدیث: ۹۲۳۱، احیاء علوم الدین، کتاب آفات اللسان، الآفة العاشرة المزاح، ۱۵۸/۳۔

اس کی آنکھ میں سفیدی ہے۔ عرض کی: اللہ تعالیٰ کی قسم! ایسا نہیں ہے۔ نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”کیا کوئی ایسا ہے جس کی آنکھ میں سفیدی نہ ہو (آپ نے اس سے وہ سفیدی مراد لی تھی جو آنکھ کے سیاہ حلقوں کے ارد گرد ہوتی ہے)۔<sup>(۱)</sup>

(۲).....حضرت انس رَضِيَ اللَّهُ تَعَالَى عَنْهُ فَرِمَاتَهُ ہیں: نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ میں گھلے مل رہتے ہیں کہ میرے چھوٹے بھائی سے فرماتے ”ابو عمر! چڑیا کا کیا ہوا۔<sup>(۲)</sup>

(۳).....حضرت انس رَضِيَ اللَّهُ تَعَالَى عَنْهُ فَرِمَاتَهُ ہیں: ایک شخص نے رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے سواری مانگی تو ارشاد فرمایا ”ہم تمہیں اونٹی کے بچے پر سوار کریں گے۔ اس نے عرض کی: میں اونٹی کے بچے کا کیا کروں گا؟ رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”اونٹ کو اونٹی ہی تو جنم دیتی ہے۔<sup>(۳)</sup>

(۴).....حضرت انس رَضِيَ اللَّهُ تَعَالَى عَنْهُ فَرِمَاتَهُ ہیں: نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ایک بوڑھی عورت سے فرمایا: ”جنت میں کوئی بوڑھی عورت نہ جائے گی۔ انہوں نے (پریشان ہو کر) عرض کی: تو پھر ان کا کیا بنے گا؟ (حالانکہ) وہ عورت قرآن پڑھا کرتی تھی۔ تا جدار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”کیا تم نے قرآن میں یہ نہیں پڑھا کہ

إِنَّ أَنْشَاءَنَا إِنْ شَاءَ لَمْ يَجِدْ فَجَعَنَنَ أَنْجَأَهَا<sup>(۴)</sup>

ترجمة کنز العرفان: بیشک ہم نے ان جنتی عورتوں کو ایک

خاص انداز سے پیدا کیا تو ہم نے انہیں کنواریاں بنایا۔<sup>(۵)</sup>

﴿وَلَا تَكْرِهُوا النُّفُسُ﴾: اور آپس میں کسی کو طعنہ نہ دو۔ یعنی قول یا اشارے کے ذریعے ایک دوسرے پر عیب نہ لگاؤ کیونکہ مومن ایک جان کی طرح ہے جب کسی دوسرے مومن پر عیب لگایا جائے گا تو گویا اپنے پر ہی عیب لگایا جائے گا۔<sup>(۶)</sup>

١.....سبل الهدی والرشاد، جماع ابواب صفاتہ المعنوية، الباب الثانی والعشرون فی مزاہ... الخ، ۱۱۴/۷.

٢.....بخاری، کتاب الادب، باب الانبساط الی الناس، ۱۳۴/۴، الحدیث: ۶۱۲۹.

٣.....ترمذی، کتاب البر والصلة، باب ما جاء فی المزاح، ۳۹۹/۳، الحدیث: ۱۹۹۹.

٤.....واقعہ: ۳۶، ۳۵.

٥.....مشکوٰۃ المصایح، کتاب الادب، باب المزاح، الفصل الثانی، ۲۰۰/۲، الحدیث: ۴۸۸۸.

٦.....روح المعانی، الحجرات، تحت الآیة: ۴۲۴/۱۳، ۱۱.

## طعنہ دینے کی مذمت

احادیث میں طعنہ دینے کی بہت مذمت بیان کی گئی ہے، یہاں اس سے متعلق 2 احادیث ملاحظہ ہوں،

(۱).....حضرت ابو رداء رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”بہت لعن طعن کرنے والے قیامت کے دن نہ گواہ ہوں گے نہ شفیع۔<sup>(۱)</sup>

(۲).....حضرت عبد اللہ بن مسعود رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا ”مُؤْمِنٌ نَّهٌ طَّعَنَ كَرَنَ وَالاَّ هُوَ تَاهٌ، نَّهٌ عَنْتَ كَرَنَ وَالاَّ، نَّهٌ خَشَبَنَ كَرَنَ وَالاَّ بَهْوَدَهٗ هُوَ تَاهٌ ہے۔<sup>(۲)</sup>  
اللہ تعالیٰ ہمیں طعنہ دینے سے محفوظ فرمائے، امین۔

**﴿وَلَا تَأْبُرُوا لِلْقَابٍ﴾**: اور ایک دوسرے کے برے نام نہ رکھو۔<sup>(۳)</sup> برے نام رکھنے سے کیا مراد ہے اس کے بارے میں مفسرین کے مختلف آقوال ہیں، ان میں سے تین قول درج ذیل ہیں:

(۱).....حضرت عبد اللہ بن عباس رضی اللہ تعالیٰ عنہما نے فرمایا ”ایک دوسرے کے برے نام رکھنے سے مراد یہ ہے کہ اگر کسی آدمی نے کسی برائی سے توبہ کر لی ہو تو اسے توبہ کے بعد اس برائی سے عار دلائی جائے۔ یہاں آیت میں اس چیز سے منع کیا گیا ہے۔

حدیث پاک میں اس عمل کی وعید بھی بیان کی گئی ہے، جیسا کہ حضرت معاذ بن جبل رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”جس شخص نے اپنے بھائی کو اس کے کسی گناہ پر شرمندہ کیا تو وہ شخص اس وقت تک نہیں مرے گا جب تک کہ وہ اس گناہ کا ارتکاب نہ کر لے۔<sup>(۴)</sup>

(۲).....بعض علماء نے فرمایا ”برے نام رکھنے سے مراد کسی مسلمان کو تباہ، یا گدھا، یا سور کھانا ہے۔

(۳).....بعض علماء نے فرمایا کہ اس سے وہ القب مراد ہیں جن سے مسلمان کی برائی نکلتی ہو اور اس کو ناگوار ہو (لیکن تعریف کے القاب جو سچے ہوں منوع نہیں، جیسے کہ حضرت ابو بکر رضی اللہ تعالیٰ عنہ کا القب تیقین اور حضرت عمر رضی اللہ تعالیٰ عنہ کا فاروق اور حضرت عثمان غنی رضی اللہ تعالیٰ عنہ کا ذو الثورین اور حضرت علی رضی اللہ تعالیٰ عنہ کا ابوذر اور حضرت خالد رضی اللہ تعالیٰ عنہ کا

1۔ مسلم، کتاب البر والصلة والأداب، باب النهي عن لعن الدواب وغيرها، ص ۱۴۰۰، الحدیث: ۸۵ (۲۵۹۸).

2۔ ترمذی، کتاب البر والصلة، باب ما جاء في اللعنة، ۳۹۳/۳، الحدیث: ۱۹۸۴.

3۔ ترمذی، کتاب صفة القيامة... الخ، ۲۲۶/۴، باب، ۵۳، الحدیث: ۲۵۱۳.

عنه کا سیف اللہ تھا) اور جو القاب گویا کہ نام بن گئے اور القاب والے کو ناگوار نہیں وہ القاب بھی منوع نہیں، جیسے اعمش اور اعرج وغیرہ۔<sup>(۱)</sup>

**پیش الاسم الفصویق بعد الایمان:** مسلمان ہونے کے بعد فاسق کہلانا کیا ہی بر انام ہے۔<sup>(۲)</sup> ارشاد فرمایا: مسلمان ہونے کے بعد فاسق کہلانا کیا ہی بر انام ہے تو اے مسلمانو، کسی مسلمان کی نہیں بنا کر یا اس کو عیب لگا کر یا اس کا نام بگاڑ کر اپنے آپ کو فاسق نہ کہلا اور جو لوگ ان تمام افعال سے توبہ نہ کریں تو وہی ظالم ہیں۔

### آیت "يَا أَيُّهَا الَّذِينَ آمَنُوا إِذْ سَمِعُوا قَوْمًا" سے معلوم ہونے والے مسائل

اس آیت سے تین مسئلے معلوم ہوئے:

- (1)..... مسلمانوں کی کوئی قوم ذلیل نہیں، ہر مومن عزت والا ہے۔
- (2)..... عظمت کا دار و مدار حضن نسب پر نہیں تقویٰ و پر ہیز گاری پر ہے۔
- (3)..... مسلمان بھائی کو نسبی طعنہ دینا حرام اور مشرکوں کا طریقہ ہے آج کل یہ یہاڑی مسلمانوں میں عام پھیل ہوئی ہے نسبی طعنہ کی یہاڑی عورتوں میں زیادہ ہے، انہیں اس آیت سے سبق لینا چاہیے نہ معلوم بارگاہ الہی میں کون کس سے بہتر ہو۔

يَا أَيُّهَا الَّذِينَ آمَنُوا إِذْ سَمِعُوا كِتْبًا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ  
وَّلَا تَجَسِّسُوا وَلَا يَعْتَبِرُ بَعْضُكُم بَعْضًا أَيُّحِبُّ أَحَدُكُمْ أَنْ يَأْمُلَ  
لَهُمْ أَخْيُهُمْ يُتَّقِنُونَ طَوَّافُ الْمَسَاجِدِ إِنَّ اللَّهَ تَوَابُ الرَّاحِمِينَ ⑫

**ترجمہ کنز الدیمان:** اے ایمان والو بہت گمانوں سے بچو بیٹک کوئی گمان گناہ ہو جاتا ہے اور عیب نہ ڈھونڈھو اور ایک دوسرے کی غیبت نہ کرو کیا تم میں کوئی پسند رکھے گا کہ اپنے مرے بھائی کا گوشت کھائے تو یہیں گوارانہ ہو گا اور اللہ سے

١..... خازن، الحجرات، تحت الآية: ١١، ٤/١٧٠۔

٢..... خازن، الحجرات، تحت الآية: ١١، ٤/١٧٠۔

ڈر و بیشک اللہ بہت توبہ قبول کرنے والا مہربان ہے۔

**ترجمہ کنز العوفان:** اے ایمان والو! بہت زیادہ گمان کرنے سے بچو بیشک کوئی گمان گناہ ہو جاتا ہے اور (پوشیدہ با توں کی) جستونہ کرو اور ایک دوسرے کی غیبت نہ کرو کیا تم میں کوئی پسند کرے گا کہ اپنے مرے ہوئے بھائی کا گوشت کھائے تو یہ تمہیں ناپسند ہو گا اور اللہ سے ڈر و بیشک اللہ بہت توبہ قبول کرنے والا، مہربان ہے۔

**﴿يَا أَيُّهَا الَّذِينَ آمَنُوا إِذْ تَبَرُّونَ كَثِيرًا مِّنَ الظُّنُونِ﴾**: اے ایمان والو! بہت زیادہ گمان کرنے سے بچو۔ آیت کے اس حصے میں اللہ تعالیٰ نے اپنے مومن بنزوں کو بہت زیادہ گمان کرنے سے منع فرمایا کیونکہ بعض گمان ایسے ہیں جو محض گناہ ہیں لہذا احتیاط کا تقاضا یہ ہے کہ گمان کی کثرت سے بچا جائے۔<sup>(۱)</sup>

امام فخر الدین رازی در حمۃ اللہ تعالیٰ علیہ فرماتے ہیں: (یہاں آیت میں گمان کرنے سے بچنے کا حکم دیا گیا) کیونکہ گمان ایک دوسرے کو عیب لگانے کا سبب ہے، اس پر قیچی افعال صادر ہونے کا مدار ہے اور اسی سے خفیہ دشمن ظاہر ہوتا ہے اور کہنے والا جب ان امور سے لیقی طور پر واقف ہو گا تو وہ اس بات پر بہت کم یقین کرے گا کہ کسی میں عیب ہے تاکہ اسے عیب لگائے، کیونکہ کبھی فعل بظاہر قیچ ہوتا ہے لیکن حقیقت میں ایسا نہیں ہوتا اس لئے کہ ممکن ہے کرنے والا سے بھول کر کر رہا ہو یاد کیجئے والا غلطی پر ہو۔<sup>(۲)</sup>

علامہ عبداللہ بن عمر بیضاوی در حمۃ اللہ تعالیٰ علیہ فرماتے ہیں: یہاں آیت میں گمان کی کثرت کو مہم رکھا گیا تاکہ مسلمان ہر گمان کے بارے میں محتاط ہو جائے اور غور و فکر کرے یہاں تک کہ اسے معلوم ہو جائے کہ اس گمان کا تعلق کس صورت سے ہے کیونکہ بعض گمان واجب ہیں، بعض حرام ہیں اور بعض مباح ہیں۔<sup>(۳)</sup>

### گمان کی اقسام اور ان کا شرعی حکم

گمان کی کئی اقسام ہیں، ان میں سے چار یہ ہیں: (۱) واجب، جیسے اللہ تعالیٰ کے ساتھ اچھا گمان رکھنا۔  
 (۲) مُسْتَحْبَ، جیسے صالح مومن کے ساتھ نیک گمان رکھنا۔ (۳) ممنوع حرام۔ جیسے اللہ تعالیٰ کے ساتھ برآ گمان کرنا

۱..... ابن کثیر، الحجرات، تحت الآية: ۱۲، ۷/۳۵۲۔

۲..... تفسیر کبیر، الحجرات، تحت الآية: ۱۲، ۱۰/۱۱۰۔

۳..... بیضاوی، الحجرات، تحت الآية: ۱۲، ۵/۲۱۸، ملخصاً۔

اور یونہی مومن کے ساتھ براگمان کرنا۔ (۴) جائز، جیسے فاسقِ مُغلِّن کے ساتھ ایسا گمان کرنا جیسے افعال اس سے ظہور میں آتے ہوں۔

حضرت سفیان ثوری رضی اللہ تعالیٰ عنہ فرماتے ہیں: گمان دو طرح کا ہے، ایک وہ کہ دل میں آئے اور زبان سے بھی کہہ دیا جائے۔ یا اگر مسلمان پر برائی کے ساتھ ہے تو گناہ ہے۔ دوسرا یہ کہ دل میں آئے اور زبان سے نہ کہا جائے، یا اگرچہ گناہ نہیں مگر اس سے بھی دل کو خالی کرنا ضروری ہے۔<sup>(۱)</sup>

یہاں بطورِ خاص بدگمانی کے شرعی حکم کی تفصیل ملاحظہ ہو، چنانچہ

اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ فرماتے ہیں: مسلمان پر بدگمانی خود حرام ہے جب تک ثبوت شرعی نہ ہو۔<sup>(۲)</sup>

دوسرے مقام پر فرماتے ہیں: مسلمانوں پر بدگمانی حرام اور حتیٰ الامکان اس کے قول فعل کو صحیح پر حمل واجب ہے۔<sup>(۳)</sup>

صدر الشریعہ مفتی امجد علی عظیم رَحْمَةُ اللَّهِ تَعَالَى عَلَيْهِ فرماتے ہیں: بے شک مسلمان پر بدگمانی حرام ہے مگر جبکہ کسی قرینہ سے اس کا ایسا ہونا ثابت ہوتا ہو (جیسا اس کے بارے میں گمان کیا) تو اب حرام نہیں، مثلاً کسی کو (شراب بنانے کی) بھٹی میں آتے جاتے دیکھ کر اسے شراب خور گمان کیا تو اس کا قصور نہیں (بلکہ بھٹی میں آنے جانے والے کا قصور ہے کیونکہ) اُس نے موضع تہمت (یعنی تہمت لگنے کی جگہ) سے کیوں اجتناب نہ کیا۔<sup>(۴)</sup>

صدر الافاضل مفتی نعیم الدین مراد آبادی رَحْمَةُ اللَّهِ تَعَالَى عَلَيْهِ فرماتے ہیں: مومن صاحب کے ساتھ براگمان منوع ہے، اسی طرح اس کا کوئی کلام سن کر فاسد معنی مراد لینا باوجود یہ کہ اس کے دوسرے صحیح معنی موجود ہوں اور مسلمان کا حال ان کے موافق ہو، یہ بھی گمان بد میں داخل ہے۔<sup>(۵)</sup>

۱.....خازن، الحجرات، تحت الآية: ۱۲، ۱۴، مدارك، الحجرات، تحت الآية: ۱۲، ص ۱۱۵۵، ملنقطاً۔

۲.....فتاویٰ رضویہ، ۳۸۶/۶۔

۳.....فتاویٰ رضویہ، ۲۷۸/۲۰۔

۴.....فتاویٰ امجدیہ، ۱۲۳/۱۔

۵.....خزان العرفان، الحجرات، تحت الآية: ۱۲، ص ۹۵۰۔

## بدگانی کی نہ موت اور اچھا گمان رکھنے کی ترغیب

دینِ اسلام وہ عظیم دین ہے جس میں انسانوں کے باہمی حقوق اور معاشرتی آداب کو خاص اہمیت دی گئی اور ان چیزوں کا خصوصی لحاظ رکھا گیا ہے اسی لئے جو چیز انسانی حقوق کو ضائع کرنے کا سبب بنتی ہے اور جو چیز معاشرتی آداب کے برخلاف ہے اس سے دینِ اسلام نے منع فرمایا اور اس سے نپھنے کا تاکید کے ساتھ حکم دیا ہے، جیسے ان آشیاء میں سے ایک چیز ”بدگانی“ ہے جو کہ انسانی حقوق کی پامالی کا بہت بڑا سبب اور معاشرتی آداب کے انتہائی برخلاف ہے، اس سے دینِ اسلام میں خاص طور پر منع کیا گیا ہے، چنانچہ قرآن مجید میں ایک اور مقام پر اللہ تعالیٰ ارشاد فرماتا ہے:

**ترجمہ کنز العرفان:** اور اس بات کے پیچھے نہ پڑ جس کا

تجھے علم نہیں بیٹھ کان اور آنکھ اور دل ان سب کے بارے

میں سوال کیا جائے گا۔

**وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمِعَ**

**وَالْأَيْمَانَ وَالْفُؤَادَ كُلُّ أُولَئِكَ كَانَ عَنْهُ**

**مَسْؤُلًا** <sup>(۱)</sup>

اور حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”اپنے آپ کو بدگانی سے بچاؤ کہ بدگانی بدترین جھوٹ ہے، ایک دوسرے کے ظاہری اور باطنی عیب مت تلاش کرو، حرص نہ کرو، حسد نہ کرو، بعض نہ کرو، ایک دوسرے سے روگردانی نہ کرو اور اے اللہ کے بنو بھائی بھائی ہو جاؤ۔<sup>(۲)</sup> اللہ تعالیٰ ہمیں ایک دوسرے کے بارے میں بدگانی کرنے سے نپھنے کی توفیق عطا فرمائے، امین۔

## بدگانی کے دینی اور دینیوی نقصانات

یہاں بدگانی کے دینی اور دینیوی نقصانات بھی ملاحظہ ہوں تاکہ بدگانی سے نپھنے کی ترغیب ملے، چنانچہ اس کے 4 دینی نقصانات یہ ہیں:

(۱)..... جس کے بارے میں بدگانی کی، اگر اس کے سامنے اس کا اظہار کر دیا تو اس کی دل آزاری ہو سکتی ہے اور شرعی اجازت کے بغیر مسلمان کی دل آزاری حرام ہے۔

(۲)..... اگر اس کی غیر موجودگی میں دوسرے کے سامنے اپنے برے گمان کا اظہار کیا تو یہ غیبت ہو جائے گی اور مسلمان

..... بنی اسرائیل: ۳۶۔ ①

..... مسلم، کتاب البر والصلة والآداب، باب تحريم الظن والتّجسس... الخ، ص ۱۳۸۶، الحديث: ۲۵۶۳ (۲۸)۔ ②

کی غیبت کرنا حرام ہے۔

(3)..... بدگمانی کرنے والا شخص اپنے گمان پر صبر نہیں کرتا بلکہ وہ اس کے عیب تلاش کرنے میں لگ جاتا ہے اور کسی مسلمان کے عیبوں کو تلاش کرنا ناجائز و گناہ ہے۔

(4)..... بدگمانی کرنے سے بغضہ اور حسد جیسے خطرناک امراض پیدا ہوتے ہیں۔

اور اس کے دو بڑے دُلیوی نقصانات یہ ہیں،

(1)..... بدگمانی کرنے سے دو بھائیوں میں دشمنی پیدا ہو جاتی ہے، ساس اور بہو ایک دوسرے کے خلاف ہو جاتے ہیں، شوہر اور بیوی میں ایک دوسرے پر اعتماد ختم ہو جاتا اور بات بات پر آپس میں لڑائی رہنے لگتی ہے اور آخر کار ان میں طلاق اور جدائی کی نوبت آ جاتی ہے، بھائی اور بہن کے درمیان تعلقات ٹوٹ جاتے ہیں اور یوں ایک ہستابتا گھر اجر جڑ کر رہ جاتا ہے۔

(2)..... دوسروں کے لئے برے خیالات رکھنے والے افراد پرفانچ اور دل کی بیماریوں کا خطرہ زیادہ ہو جاتا ہے جیسا کہ حال ہی میں امریکن ہارٹ ایسوی ایشن کی جانب سے جاری کردہ ایک تحقیقی روپٹ میں یہ انکشاف کیا گیا ہے کہ وہ افراد جو دوسروں کے لئے مخالفانہ سوچ رکھتے ہیں اور اس کی وجہ سے ذہنی دباؤ کا شکار اور غصے میں رہتے ہیں ان میں دل کی بیماریوں اور فانچ کا خط ۸۶% بڑھ جاتا ہے۔

### بدگمانی کا علاج

امام محمد غزالی رحمۃ اللہ علیہ فرماتے ہیں: شیطان آدمی کے دل میں بدگمانی ڈالتا ہے تو مسلمان کو چاہیے کہ وہ شیطان کی تصدیق نہ کرے اور اس کو خوش نہ کرے حتیٰ کہ اگر کسی کے منہ سے شراب کی بوآری ہو تو پھر بھی اس پر حد لگانا جائز نہیں کیونکہ ہو سکتا ہے اس نے شراب کا ایک گھونٹ پی کر کلی کر دی ہو یا کسی نے اس کو جبراً شراب پلا دی ہو اور اس کا احتمال ہے تو وہ دل سے بدگمانی کی تصدیق کر کے شیطان کو خوش نہ کرے (اگرچہ مذکورہ صورت میں بدگمانی کا گناہ نہیں ہو گا لیکن بچنے میں پھر بھی بھلائی ہی ہے)۔<sup>(1)</sup> <sup>(2)</sup>

۱.....احیاء علوم الدین، کتاب آفات اللسان، بیان تحریم الغیة بالقلب، ۱۸۶/۳ ملخصاً۔

۲..... بدگمانی سے متعلق مزید معلومات حاصل کرنے کے لئے کتاب ”بدگمانی“ (مطبوعہ مکتبۃ المدینہ) کا مطالعہ فرمائیں۔

**﴿وَلَا تَجْسِسُوا﴾**: اور جستجو نہ کرو۔ اس آیت میں دوسرا حکم یہ دیا گیا کہ مسلمانوں کی عیب جوئی نہ کرو اور ان کے پوشیدہ حال کی جستجو میں نہ رہو جسے اللہ تعالیٰ نے اپنی سنتاری سے چھپایا ہے۔

### مسلمانوں کے عیب تلاش کرنے کی ممانعت

اس آیت سے معلوم ہوا کہ مسلمانوں کے پوشیدہ عیب تلاش کرنا اور انہیں بیان کرنا منوع ہے، یہاں اسی سے متعلق ایک عبرت انجیز حدیث پاک ملاحظہ ہو، چنانچہ حضرت ابو بزرہ اسلامی رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے فرمایا ”اے ان لوگوں کے گروہ، جوزبان سے ایمان لائے اور ایمان ان کے دلوں میں داخل نہیں ہوا، مسلمانوں کی غیبت نہ کرو اور ان کی چھپی ہوئی باتوں کی ٹھوٹ نہ کرو، اس لیے کہ جو شخص اپنے مسلمان بھائی کی چھپی ہوئی چیز کی ٹھوٹ کرے گا، اللہ تعالیٰ اس کی پوشیدہ چیز کی ٹھوٹ کرے (یعنی اسے ظاہر کر دے) گا اور جس کی اللہ (عز و جل) ٹھوٹ کرے گا (یعنی عیب ظاہر کرے گا) اس کو رسوا کر دے گا، اگرچہ وہ اپنے مکان کے اندر ہو۔<sup>(۱)</sup>

اس سے معلوم ہوا کہ مسلمانوں کی غیبت کرنا اور ان کے عیب تلاش کرنا منافق کا شعار ہے اور عیب تلاش کرنے کا انجام ذلت و رسوانی ہے کیونکہ جو شخص کسی دوسرے مسلمان کے عیب تلاش کر رہا ہے، یقیناً اس میں بھی کوئی کوئی عیب ضرور ہوگا اور ممکن ہے کہ وہ عیب ایسا ہو جس کے ظاہر ہونے سے وہ معاشرے میں ذلیل و خوار ہو جائے لہذا عیب تلاش کرنے والوں کو اس بات سے ڈرنا چاہئے کہ ان کی اس حرکت کی بنا پر کہیں اللہ تعالیٰ ان کے وہ پوشیدہ عیوب ظاہر نہ فرمادے جس سے وہ ذلت و رسوانی سے دوچار ہو جائیں۔

### عیب چھپانے کے دو فضائل

یہاں موضوع کی مناسبت سے مسلمانوں کے عیب چھپانے کے دو فضائل ملاحظہ ہوں،

(۱).....حضرت عبداللہ بن عمر رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: ”جس نے کسی مسلمان کے عیب پر پردہ رکھا اللہ تعالیٰ قیامت کے دن اس کے عیوب پر پردہ رکھے گا۔<sup>(۲)</sup>

(۲).....حضرت عقبہ بن عامر رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد

① ابو داؤد، کتاب الادب، باب فی الغيبة، ۴/۳۵، الحدیث: ۴۸۸۰۔

② بخاری، کتاب المظالم والغصب، باب لا يظلم المسلم... الخ، ۲/۶۱، الحدیث: ۲۴۴۲۔

فرمایا: ”جو شخص ایسی چیز دیکھے جس کو چھپانا چاہیے اور اس نے پرده ڈال دیا (یعنی چھپادی) تو ایسا ہے جیسے مٹو عودہ (یعنی زندہ زمین میں دبادی جانے والی بچی) کو زندہ کیا۔<sup>(۱)</sup>

اللہ تعالیٰ ہمیں بھی اپنے مسلمان بھائیوں کے عیب چھپانے کی توفیق عطا فرمائے، امین۔

### لوگوں کے عیب تلاش کرنے کی بجائے اپنے عیبوں کی اصلاح کی جائے

جو شخص لوگوں کے عیب تلاش کرنے میں رہتا ہے اسے خاص طور پر اور تمام لوگوں کو عمومی طور پر چاہئے کہ کسی کے عیب تلاش کرنے کی بجائے اپنے اندر موجود عیبوں کو تلاش کرنے اور ان کی اصلاح کرنے کی کوشش کریں کہ اسی میں ان کی اور دوسروں کی دنیا و آخرت کا بھلاہ ہے۔

حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا:  
تم میں سے کوئی شخص اپنے بھائی کی آنکھ میں تکاد کیھتا ہے اور اپنی آنکھ کو بھول جاتا ہے۔<sup>(۲)</sup>

حضرت عبداللہ بن عباس رضی اللہ تعالیٰ عنہما فرماتے ہیں: جب تم اپنے ساتھی کے عیب ذکر کرنے کا ارادہ کرو تو (اس وقت) اپنے عیبوں کو یاد کرو۔<sup>(۳)</sup>

اللہ تعالیٰ ہمیں دوسروں کے عیب تلاش کرنے سے بچنے، اپنے عیبوں کو تلاش کرنے اور ان کی اصلاح کرنے کی توفیق عطا فرمائے، امین۔

### انسان کی عزت و حرمت کی حفاظت میں اسلام کا کردار

دین اسلام کی نظر میں ایک انسان کی عزت و حرمت کی قدر بہت زیادہ ہے اور اگر وہ انسان مسلمان بھی ہو تو اس کی عزت و حرمت کی قدر اسلام کی نظر میں مزید بڑھ جاتی ہے، اسی لئے دین اسلام نے ان تمام افعال سے بچنے کا حکم دیا ہے جن سے کسی انسان کی عزت و حرمت پامال ہوتی ہو، ان افعال میں سے ایک فعل کسی کے عیب تلاش کرنا اور اسے دوسروں کے سامنے بیان کر دینا ہے جس کا انسانوں کی عزت و حرمت ختم کرنے میں بہت بڑا کردار ہے، اس وجہ سے جہاں اس شخص کو ذلت و رسائی کا سامنا کرنا پڑتا ہے جس کا عیب لوگوں کے سامنے ظاہر ہو جائے وہیں وہ شخص بھی

١۔ ابو داؤد، کتاب الادب، باب فی الستر علی المُسْلِم، ٣٥٧/٤، الحدیث: ٤٨١٩۔

٢۔ شعب الایمان، الرابع والاربعون من شعب الایمان... الخ، فصل فيما ورد... الخ، ٣١١/٥، الحدیث: ٦٧٦١۔

٣۔ شعب الایمان، الرابع والاربعون من شعب الایمان... الخ، فصل فيما ورد... الخ، ٣١١/٥، الحدیث: ٦٧٥٨۔

لوگوں کی نفرت اور ملامت کا سامنا کرتا ہے جو عیب تلاش کرنے اور انہیں ظاہر کرنے میں لگا رہتا ہے، یوں عیب تلاش کرنے والے اور جس کا عیب بیان کیا جائے، دونوں کی عزت و حرمت چلی جاتی ہے، اس لئے دین اسلام نے عیبوں کی تلاش میں رہنے اور انہیں لوگوں کے سامنے شرعی اجازت کے بغیر بیان کرنے سے منع کیا اور اس سے بازنہ آنے والوں کو سخت عیدیں سنائیں تاکہ ان عیدوں سے ڈر کر لوگ اس بُرے فعل سے بازاً جائیں اور سب کی عزت و حرمت کی حفاظت ہو۔

**﴿وَلَا يَغْتَبْ بِعَصْكُمْ بَعْضًا﴾**: اور ایک دوسرے کی غیبت نہ کرو۔ اس آیت میں تیسرا حکم یہ دیا گیا کہ ایک دوسرے کی غیبت نہ کرو، کیا تم میں کوئی یہ پسند کرے گا کہ اپنے مرے ہوئے بھائی کا گوشت کھائے، یقیناً یہ تمہیں ناپسند ہوگا، تو پھر مسلمان بھائی کی غیبت بھی تمہیں گوارا نہ ہونی چاہئے کیونکہ اس کو پیچھے پیچھے برا کہنا اس کے مرنے کے بعد اس کا گوشت کھانے کی مثل ہے کیونکہ جس طرح کسی کا گوشت کاٹنے سے اس کو ایذا ہوتی ہے اسی طرح اس کی بدگوئی کرنے سے اسے قلبی تکلیف ہوتی ہے اور درحقیقت عزت و آبرُو گوشت سے زیادہ بیماری ہے۔ شانِ نزول: جب سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ جہاد کے لئے روانہ ہوتے اور سفر فرماتے تو ہر دو مال داروں کے ساتھ ایک غریب مسلمان کو کر دیتے کہ وہ غریب اُن کی خدمت کرے اور وہ اسے کھلانیں پلائیں، یوں ہر ایک کام چلے، چنانچہ اسی دستور کے مطابق حضرت سلمان رَضِيَ اللَّهُ تَعَالَى عَنْهُ دواؤ دمیوں کے ساتھ کئے گئے تھے، ایک روز وہ سو گئے اور کھانا تیار نہ کر سکے تو اُن دونوں نے انہیں کھانا طلب کرنے کے لئے رسول کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں بھیجا، حضورِ قدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کے کچن کے خادم حضرت اُسامہ رَضِيَ اللَّهُ تَعَالَى عَنْهُ تھے، اُن کے پاس کھانے میں سے کچھ باقی رہا تھا، اس لئے انہوں نے فرمایا کہ میرے پاس کچھ نہیں ہے۔ حضرت سلمان رَضِيَ اللَّهُ تَعَالَى عَنْهُ نے یہی آکر کہہ دیا تو اُن دونوں رفیقوں نے کہا: اُسامہ (رَضِيَ اللَّهُ تَعَالَى عَنْهُ) نے بخشن کیا۔ جب وہ حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہوئے تو آپ نے ارشاد فرمایا ”میں تمہارے منہ میں گوشت کی رنگت دیکھتا ہوں۔ انہوں نے عرض کی: ہم نے گوشت کھایا ہی نہیں۔ ارشاد فرمایا ”تم نے غیبت کی اور جو مسلمان کی غیبت کرے اُس نے مسلمان کا گوشت کھایا۔<sup>(۱)</sup>

١۔ خازن، الحجرات، تحت الآية: ١٢، ١٧٠-١٧١ ملخصاً.

## غیبت اور اس کی نہمت سے متعلق ۴ احادیث

اس آیت میں غیبت کرنے سے منع کیا گیا اور ایک مثال کے ذریعے اس کی شناخت اور برائی کو بیان فرمایا گیا ہے، کیشہر احادیث میں بھی اس کی شدید نہمت بیان کی گئی ہے، یہاں ان میں سے ۴ احادیث ملاحظہ ہوں:

(۱).....حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”کیا تم جانتے ہو کہ غیبت کیا چیز ہے؟ صحابہ کرام رضی اللہ تعالیٰ عنہم نے عرض کی: اللہ تعالیٰ اور اس کے رسول صلی اللہ تعالیٰ علیہ وآلہ وسلم ہی زیادہ جانتے ہیں۔ ارشاد فرمایا ”تم اپنے بھائی کا وہ عیب بیان کرو جس کے ذکر کو وہ ناپسند کرتا ہے۔ عرض کی گئی: اس کے بارے میں آپ کی کیا رائے ہے کہ اگر میرے بھائی میں وہ عیب موجود ہو جسے میں بیان کرتا ہوں۔ ارشاد فرمایا: تم جو عیب بیان کر رہے ہو اگر وہ اس میں موجود ہو جب ہی تو وہ غیبت ہے اور اگر اس میں وہ عیب نہیں ہے تو پھر وہ بہتان ہے۔<sup>(۱)</sup>

(۲).....حضرت ابو سعید اور حضرت جابر رضی اللہ تعالیٰ عنہما سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا ”غیبت زنا سے بھی زیادہ سخت چیز ہے۔ لوگوں نے عرض کی، یاد سول اللہ! صلی اللہ تعالیٰ علیہ وآلہ وسلم، غیبت زنا سے زیادہ سخت کیسے ہے؟ ارشاد فرمایا ”مرد زنا کرتا ہے پھر توبہ کرتا ہے تو اللہ تعالیٰ اس کی توبہ قبول فرماتا ہے اور غیبت کرنے والے کی تک مغفرت نہ ہوگی جب تک وہ معاف نہ کر دے جس کی غیبت کی ہے۔<sup>(۲)</sup>

(۳).....حضرت انس بن مالک رضی اللہ تعالیٰ عنہ سے روایت ہے، سرکار دوعلام صلی اللہ تعالیٰ علیہ وآلہ وسلم نے ارشاد فرمایا: ”جب مجھے معراج کرائی گئی تو میں ایسے لوگوں کے پاس سے گزر اجتن کے ناخن پیتل کے تھے اور وہ ان ناخنوں سے اپنے چہروں اور سینوں کو نوچ رہے تھے، میں نے پوچھا: اے جبریل! علیہ السلام، یہ کون لوگ ہیں؟ انہوں نے کہا: یہ افراد ہیں جو لوگوں کا گوشت کھاتے اور ان کی عزتوں کو پامال کرتے تھے۔<sup>(۳)</sup>

(۴).....حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا:

۱۔ مسلم، کتاب البر والصلة والآداب، باب تحريم الغيبة، ص ۱۳۹۷، حدیث: ۷۰ (۲۵۸۹).

۲۔ شعب الایمان، الرابع والاربعون من شعب الایمان... الخ، فصل فيما ورد... الخ، ۳۰ ۶/۵، حدیث: ۶۷۴۱.

۳۔ ابو داؤد، کتاب الادب، باب فی الغيبة، ۳۵۳/۴، حدیث: ۴۸۷۸.

جس نے دنیا میں اپنے بھائی کا گوشت کھایا اس کے پاس قیامت کے دن اس کے بھائی کا گوشت لا یا جائے گا اور اس سے کہا جائے گا تم جس طرح دنیا میں اپنے مردہ بھائی کا گوشت کھاتے تھے اب زندہ کا گوشت کھاؤ وہ چیخ مرتا ہوا اور منہ بگاڑتا ہوا کھائے گا۔<sup>(۱)</sup>

سردست یہ ۴ احادیث ذکر کی ہیں، ہر مسلمان کو چاہئے کہ وہ انہیں غور سے پڑھے اور غیبت سے بچنے کی بھرپور کوشش کرے، فی زمانہ اس حرام سے بچنے کی بہت زیادہ ضرورت ہے کیونکہ آج کل مسلمانوں میں یہ بلا بہت پھیلی ہوئی ہے اور وہ اس سے بچنے کی طرف بالکل توجہ نہیں کرتے اور ان کی بہت کم مجلسیں ایسی ہوتی ہیں جو چغلی اور غیبت سے محفوظ ہوں۔ اللہ تعالیٰ ہمیں غیبت جیسی خطرناک باطنی بیماری سے محفوظ فرمائے، امین۔

### غیبت کی تعریف اور اس سے متعلق ۵ شرعی مسائل

صدر الشریعہ مفتی امجد علی عظمی رحمۃ اللہ تعالیٰ علیہ فرماتے ہیں: غیبت کے یہ معنی ہیں کہ کسی شخص کے پوشیدہ عیب کو (جس کو وہ دوسروں کے سامنے ظاہر ہونا پسند نہ کرتا ہو) اس کی برائی کرنے کے طور پر ذکر کرنا اور اگر اس میں وہ بات ہی نہ ہو تو یہ غیبت نہیں بلکہ بہتان ہے۔<sup>(۲)</sup>

غیبت سے متعلق ۵ شرعی مسائل درج ذیل ہیں:

(۱).....غیبت جس طرح زبان سے ہوتی ہے، صراحت کے ساتھ برائی کی جائے یا تعریض و کنایہ کے ساتھ ہو سب صورتیں حرام ہیں، برائی کو جس نو عیت سے سمجھائے گا سب غیبت میں داخل ہے۔ تعریض کی یہ صورت ہے کہ کسی کے ذکر کرتے وقت یہ کہا کہ ”الحمد لله“ میں ایسا نہیں، جس کا یہ مطلب ہوا کہ وہ ایسا ہے۔ کسی کی برائی لکھ دی یہ بھی غیبت ہے، سروغیرہ کی حرکت بھی غیبت ہو سکتی ہے، مثلاً کسی کی خوبیوں کا تذکرہ تھا اس نے سر کے اشارہ سے یہ بتانا چاہا کہ اس میں جو کچھ برائیاں ہیں ان سے تم واقف نہیں، ہونٹوں اور آنکھوں اور بھوؤں اور زبان یا ہاتھ کے اشارہ سے بھی غیبت ہو سکتی ہے۔

(۲).....ایک صورت غیبت کی نقل ہے مثلاً کسی لئنگرے کی نقل کرے اور لئنگر اکر چلے، یا جس چال سے کوئی چلتا ہے اس

۱ .....معجم الاوسط، باب الالف، من اسمہ: احمد، ۴۵۰/۱، الحدیث: ۱۶۵۶۔

۲ .....بہار شریعت، حصہ شانزدہ، ۳/۵۳۲۔

کی نقل اتاری جائے یہ بھی غیبت ہے، بلکہ زبان سے کہہ دینے سے یہ زیادہ برا ہے کیونکہ نقل کرنے میں پوری تصور کیشی اور بات کو سمجھانا پایا جاتا ہے (جب) کہ کہنے میں وہ بات نہیں ہوتی۔<sup>(۱)</sup>

(3)..... جس طرح زندہ آدمی کی غیبت ہو سکتی ہے مرے ہوئے مسلمان کو برائی کے ساتھ یاد کرنا بھی غیبت ہے، جبکہ وہ صورتیں نہ ہوں جن میں عیوب کا بیان کرنا غیبت میں داخل نہیں۔ مسلم کی غیبت جس طرح حرام ہے کافر ذمی کی بھی ناجائز ہے کہ ان کے حقوق بھی مسلم کی طرح ہیں (جبکہ) کافر حربی کی برائی کرنا غیبت نہیں۔

(4)..... کسی کی برائی اس کے سامنے کرنا اگر غیبت میں داخل نہ بھی ہو جبکہ غیبت میں پیچھے پیچھے برائی کرنا معتبر ہو مگر یہ اس سے بڑھ کر حرام ہے کیونکہ غیبت میں جو وجہ ہے وہ یہ ہے کہ ایذا مسلم ہے وہ یہاں بدرجہ اولیٰ پائی جاتی ہے غیبت میں تو یہ احتمال ہے کہ اسے اطلاع ملے یا نہ ملے اگر اسے اطلاع نہ ہوئی تو ایذا بھی نہ ہوئی، مگر احتمال ایذا کو یہاں ایذا قرار دے کر شرعِ مُطَهَّر نے حرام کیا اور مونخ پر اس کی مذمت کرنا تحقیقۃ ایذا ہے پھر یہ کیوں حرام نہ ہو۔

صدر الشریعہ مفتی امجد علیؒ عظیٰ رَحْمَةُ اللَّهِ تَعَالَیٰ عَلَيْهِ فرماتے ہیں: بعض لوگوں سے جب کہا جاتا ہے کہ تم فلاں کی غیبت کیوں کرتے ہو، وہ نہایت دلیری کے ساتھ یہ کہتے ہیں مجھے اس کا ڈر اپڑا ہے چلو میں اس کے مونخ پر یہ باتیں کہہ دوں گا، ان کو یہ معلوم ہونا چاہیے کہ پیچھے پیچھے اس کی برائی کرنا غیبت و حرام ہے اور مونخ پر کوئے تو یہ دوسرا حرام ہو گا، اگر تم اس کے سامنے کہنے کی جرأت رکھتے ہو تو اس کی وجہ سے غیبت حلال نہیں ہوگی۔

(5)..... جس کے سامنے کسی کی غیبت کی جائے اسے لازم ہے کہ زبان سے انکار کر دے مثلاً کہدے کہ میرے سامنے اس کی برائی نہ کرو۔ اگر زبان سے انکار کرنے میں اس کو خوف و اندیشہ ہے تو دل سے اسے بر جانے اور اگر ممکن ہو تو یہ شخص جس کے سامنے برائی کی جا رہی ہے وہاں سے اٹھ جائے یا اس بات کو کاٹ کر کوئی دوسری بات شروع کر دے ایسا نہ کرنے میں سننے والا بھی گناہ گار ہو گا، غیبت کا سننے والا بھی غیبت کرنے والے کے حکم میں ہے۔<sup>(۲)</sup>

### غیبت سے توبہ اور معافی سے متعلق 5 شرعی مسائل

یہاں غیبت سے توبہ اور معافی سے متعلق 5 شرعی مسائل بھی ملاحظہ ہوں:

① بہار شریعت، حصہ شانزدہ، ۵۳۶/۳۔

② بہار شریعت، حصہ شانزدہ، ۵۳۷/۳، ۵۳۸۔

(۱)..... جس کی غیبت کی اگر اس کو اس کی خبر ہو گئی تو اس سے معافی مانگنی ضروری ہے اور یہ بھی ضروری ہے کہ اس کے سامنے یہ کہے کہ میں نے تمہاری اس طرح غیبت یا برائی کی تم معاف کر دو، اس سے معاف کرائے اور توبہ کرے تب اس سے برائی الذمہ ہو گا اور اگر اس کو خبر نہ ہوئی ہو تو توبہ اور ندامت کافی ہے۔

(۲)..... جس کی غیبت کی ہے اسے خبر نہ ہوئی اور اس نے توبہ کر لی اس کے بعد اسے خبر ملی کہ فلاں نے میری غیبت کی ہے آیا اس کی توبہ صحیح ہے یا نہیں؟ اس میں علماء کے دوقول ہیں ایک قول یہ ہے کہ وہ توبہ صحیح ہے اللہ تعالیٰ دونوں کی مغفرت فرمادے گا، جس نے غیبت کی اس کی مغفرت توبہ سے ہوئی اور جس کی غیبت کی گئی اس کو جو تکلیف پہنچی اور اس نے درگز رکیا، اس وجہ سے اس کی مغفرت ہو جائے گی۔

اور بعض علماء یہ فرماتے ہیں کہ اس کی توبہ متعلق رہے گی اگر وہ شخص جس کی غیبت ہوئی خبر پہنچنے سے پہلے ہی مر گیا تو توبہ صحیح ہے اور توبہ کے بعد اسے خبر پہنچ گئی تو صحیح نہیں، جب تک اس سے معاف نہ کرائے۔ بہتان کی صورت میں توبہ کرنا اور معافی مانگنا ضروری ہے بلکہ جن کے سامنے بہتان باندھا ہے ان کے پاس جا کر یہ کہنا ضرور ہے کہ میں نے جھوٹ کہا تھا جو فلاں پر میں نے بہتان باندھا تھا۔

(۳)..... معافی مانگنے میں یہ ضرور ہے کہ غیبت کے مقابل میں اس کی شناع حسن (اچھی تعریف) کرے اور اس کے ساتھ اظہارِ محبت کرے کہ اس کے دل سے یہ بات جاتی رہے اور فرض کرو اس نے زبان سے معاف کر دیا مگر اس کا دل اس سے خوش نہ ہوا تو اس کا معافی مانگنا اور اظہارِ محبت کی برائی کے مقابل ہو جائے گا اور آخرت میں مُؤاخذہ نہ ہو گا۔

(۴)..... اس نے معافی مانگی اور اس نے معاف کر دیا مگر اس نے سچائی اور خلوصِ دل سے معافی نہیں مانگی تھی مخفظ طاہری اور نمائشی یہ معافی تھی، تو ہو سکتا ہے کہ آخرت میں مُؤاخذہ ہو، کیونکہ اس نے یہ سمجھ کر معاف کیا تھا کہ یہ خلوص کے ساتھ معافی مانگ رہا ہے۔

(۵)..... امام غزالی علیہ الرحمہ یہ فرماتے ہیں، کہ جس کی غیبت کی وہ مر گیا یا کہیں غائب ہو گیا اس سے کیونکہ معافی مانگ یہ معاملہ بہت دشوار ہو گیا، اس کو چاہیے کہ نیک کام کی کثرت کرے تا کہ اگر اس کی نیکیاں غیبت کے بد لے میں اسے دے دی جائیں، جب بھی اس کے پاس نیکیاں باقی رہ جائیں۔<sup>(۱)</sup>

۱..... بہار شریعت، حصہ شانزدہ، ۳، ۵۳۸-۵۳۹۔

نوت: غیبت سے متعلق مزید شرعی مسائل جانے کیلئے، بہار شریعت جلد ۳ ص ۵۳۲ تا ۵۳۹ کا مطالعہ فرمائیں۔<sup>(۱)</sup>

**يَا أَيُّهَا النَّاسُ إِنَّا خَلَقْنَاكُمْ مِّنْ ذَرَّةٍ وَأُنْثَىٰ وَجَعَلْنَاكُمْ شُعُوبًا وَقَبَآئِلَ  
لِتَعَاوَافُوا طَإِنَّا كَرَمَكُمْ عِنْدَ اللَّهِ أَتُقْلِمُ طَإِنَّ اللَّهَ عَلِيهِ خَبِيرٌ<sup>(۲)</sup>**

**ترجمہ کنز الایمان:** اے لوگو! ہم نے تمہیں ایک مرد اور ایک عورت سے پیدا کیا اور تمہیں شاخیں اور قبیلے کیا کہ آپس میں پہچان رکھو، بیشک اللہ کے یہاں تم میں زیادہ عزت والا وہ جو تم میں زیادہ پرہیز گار ہے بیشک اللہ جانے والا خبردار ہے۔

**ترجمہ کنز العرفان:** اے لوگو! ہم نے تمہیں ایک مرد اور ایک عورت سے پیدا کیا اور تمہیں تو میں اور قبیلے بنایا تا کہ تم آپس میں پہچان رکھو، بیشک اللہ کے یہاں تم میں زیادہ عزت والا وہ ہے جو تم میں زیادہ پرہیز گار ہے بیشک اللہ جانے والا خبردار ہے۔

**﴿يَا أَيُّهَا النَّاسُ إِنَّا خَلَقْنَاكُمْ مِّنْ ذَرَّةٍ وَأُنْثَىٰ﴾**: اے لوگو! ہم نے تمہیں ایک مرد اور ایک عورت سے پیدا کیا۔<sup>(۱)</sup> ارشاد فرمایا: اے لوگو! ہم نے تمہیں ایک مرد حضرت آدم علیہ الصلوٰۃ والسلام اور ایک عورت حضرت حوارضی اللہ تعالیٰ عنہا سے پیدا کیا اور جب نسب کے اس انہائی درجہ پر جا کر تم سب کے سب مل جاتے ہو تو نسب میں ایک دوسرے پر فخر اور بڑائی کا اظہار کرنے کی کوئی وجہ نہیں، سب برابر ہو اور ایک جدید اعلیٰ کی اولاد ہو (اس لئے نسب کی وجہ سے ایک دوسرے پر فخر کا انہصار نہ کرو) اور ہم نے تمہیں مختلف قویں، قبیلے اور خاندان بنایا تا کہ تم آپس میں ایک دوسرے کی پہچان رکھو اور ایک شخص دوسرے کا نسب جانے اور اس طرح کوئی اپنے باپ دادا کے سواد دوسرے کی طرف اپنے آپ کو منسوب نہ کرے، نہ یہ کہ اپنے نسب پر فخر کرنے لگ جائے اور دوسروں کی تحقیر کرنا شروع کر دے۔<sup>(۲)</sup>

یاد رہے کہ دنیا میں وہ امور اگرچہ کثیر ہیں کہ جن کی وجہ سے فخر و تکبر کیا جاتا ہے لیکن نسب ان میں سب سے

۱..... غیبت سے متعلق اہم معلومات حاصل کرنے کے لئے امیر اہلسنت دامت برکاتہم العالیہ کی کتاب ”غیبت کی تباہ کاریاں“ (مطبوعہ مکتبۃ المدینہ) کا مطالعہ بہت مفید ہے۔

۲..... مدارک، الحجرات، تحت الآیۃ: ۱۳، ص ۱۱۵۶۔

بڑا امر ہے کیونکہ مال، حسن اور بزرگی کی وجہ سے کیا جانے والا تکبر ہمیشہ نہیں رہتا بلکہ ان چیزوں کے ختم ہونے پر تکبر بھی ختم ہو جاتا ہے جبکہ نسب کی وجہ سے کیا جانے والا تکبر ختم نہیں ہوتا، اسی لئے یہاں بطورِ خاص اسے ذکر کیا گیا۔<sup>(۱)</sup>

### نسب کے ذریعے فخر و تکبر کرنے کی مذمت

فخر و تکبر کے اسباب میں سے ایک اہم سبب اپنے نسب کے ذریعے دوسروں پر تکبر کرنا ہے، اس کے بارع میں امام محمد غزالی رحمۃ اللہ علیہ فرماتے ہیں: جس آدمی کا نسب اچھا ہو وہ دوسرے نسب والوں کو حقیر جانتا ہے اور بعض لوگ حسب و نسب کے ذریعے اس طرح تکبر کرتے ہیں کہ گویا دوسرے لوگ ان کی مملکتیت میں اور ان کے غلام ہیں، وہ ان سے میل جوں کرنے اور ان کے پاس بیٹھنے سے نفرت کرتے ہیں اور اس کا نتیجہ ان کی زبان پر یوں آتا ہے کہ تکبر کرتے ہوئے دوسروں کو گھٹیا قسم کے الفاظ سے پکارتے ہوئے کہتے ہیں: تم کون ہو؟ تمہارا باپ کون ہے؟ میں فلاں کا بیٹا فلاں ہوں، تمہیں مجھ سے بات کرنے یا میری طرف دیکھنے کا کیا حق ہے؟ تو مجھ جیسے لوگوں سے بات کرتا ہے اور مجھ سے اس قسم کی گفتگو کرتا ہے؟ (ونیرہ)

یہ ایک ایسی پوشیدہ رگ ہے کہ کوئی بھی نسب والا اس سے خالی نہیں ہوتا اگر چہ وہ نیک اور باعمل ہو، لیکن بعض اوقات حالتِ اعتدال پر ہونے کی صورت میں یہ بات ظاہر نہیں ہوتی اور جب اس پر غصے کا غلبہ ہو تو وہ اس کے نورِ بصیرت کو بھادرتا ہے اور اس قسم کی گفتگو اس کی زبان پر آ جاتی ہے۔

حضرت ابوذر رغفاری رضی اللہ تعالیٰ عنہ فرماتے ہیں: نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی موجودگی میں ایک شخص سے میری تکرار ہو گئی تو میں نے کہا: اے کالی عورت کے بیٹے! تو نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”اے ابوذر! صارع پورا نہیں بھرا جاتا، سفید عورت کے بیٹے کو سیاہ عورت کے بیٹے پر کوئی فضیلت نہیں۔ حضرت ابوذر رضی اللہ تعالیٰ عنہ فرماتے ہیں: میں لیٹ گیا اور اس شخص سے کہا: انھوں اور میرے رخسار کو پاماں کردو۔

تو دیکھئے کس طرح نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے انہیں تنہیہ فرمائی جب انہوں نے سفید خاتون کا بیٹا ہونے کی وجہ سے اپنے آپ کو فضل سمجھا اور یہ بات خط اور نادانی ہے، اور دیکھئے کہ انہوں نے کس طرح توبہ کی اور اپنے آپ سے تکبر کے درخت کو اس شخص کے تلوے کے ذریعے جڑ سے اکھاڑ پھینکا جس کے مقابلے میں تکبر کیا گیا تھا

۱.....تفسیر کبیر، الحجرات، تحت الآية: ۱۳، ۱۱۳/۱۰، ملخصاً.

کیونکہ آپ کو معلوم ہو گیا تھا کہ تکبر کو صرف عاجزی کے ذریعے ختم کیا جاسکتا ہے۔

اسی سلسلے میں مردی ہے کہ نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی موجودگی میں دوآدمیوں نے ایک دوسرے پر فخر کا اظہار کیا، ایک نے کہا: میں فلاں کا بیٹا فلاں ہوں تم کون ہو؟ تمہاری تو ماں ہی نہیں۔ اس پر حضورِ قدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”حضرت موسیٰ عَلَیْہِ الصَّلَاوَۃُ وَالسَّلَامُ کے سامنے دوآدمیوں نے ایک دوسرے پر فخر کیا، ان میں سے ایک نے کہا: میں فلاں کا بیٹا فلاں ہوں، اس طرح وہ نوپشتیں شمار کر گیا اور کہا: تیری تو ماں ہی نہیں ہے۔ اللہ تعالیٰ نے حضرت موسیٰ عَلَیْہِ الصَّلَاوَۃُ وَالسَّلَامُ کی طرف وہ بھیجی کہ جس نے فخر کا اظہار کیا ہے اس سے فرماد تھے: وہ نو کی نوپشتیں جہنم میں جائیں گی اور تم ان کے ساتھ دسویں ہو گے۔<sup>(۱)</sup>

نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا لوگوں کو اپنے آباؤآجداد پر فخر کرنا چھوڑ دینا چاہیے وہ جہنم میں کوئی بن گئے یا وہ اللہ تعالیٰ کے نزدیک ان کیڑوں سے بھی زیادہ ذلیل ہیں جو اپنے ناک سے گندگی کو دھکلیتے ہیں<sup>(۲)</sup>۔

اللہ تعالیٰ ہمیں اس باطنی بیماری سے محفوظ فرمائے، امین۔<sup>(۴)</sup>

**﴿إِنَّ أَكْرَمَكُمْ عِنْدَ اللَّهِ أَتُقْلِمُ﴾**: بیشک اللہ کے بیہاں تم میں زیادہ عزت والا وہ ہے جو تم میں زیادہ پر ہیزگار ہے۔<sup>(۳)</sup> آیت کے اس حصے میں وہ چیز بیان فرمائی جا رہی ہے جو انسان کے لئے شرافت و فضیلت کا سبب ہے اور جس سے اسے اللہ تعالیٰ کی بارگاہ میں عزت حاصل ہوتی ہے، چنانچہ ارشاد فرمایا: بیشک اللہ تعالیٰ کی بارگاہ میں تم میں سے زیادہ عزت والا وہ شخص ہے جو تم میں زیادہ پر ہیزگار ہے بیشک اللہ تعالیٰ تمہیں جانے والا اور تمہارے باطن سے خبردار ہے۔ شانِ نزول: حضورِ اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ مدینہ منورہ کے بازار میں تشریف لے گئے، وہاں ملاحظہ فرمایا کہ ایک جوشی غلام یہ کہہ رہا تھا: جو مجھے خریدے اس سے میری یہ شرط ہے کہ مجھے رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی اقتداء میں پانچوں نمازیں ادا کرنے سے منع نہ کرے۔ اس غلام کو ایک شخص نے خرید لیا، پھر وہ غلام بیمار ہو گیا تو سر کا درد عالم صَلَّی اللہُ

۱.....مسند امام احمد، مسند الانصار، حدیث عبد الرحمن بن ابی لیلی... الخ، ۳۴/۸، الحدیث: ۲۱۲۳۶۔

۲.....ابو داؤد، کتاب الادب، باب فی التفاخر بالاحساب، ۴۲۷/۴، الحدیث: ۵۱۱۶، باختلاف بعض الالفاظ.

۳.....احیاء علوم الدین، کتاب ذمّ الكبر والعجب، بیان ما به التکبّر، ۴۳۲-۴۳۱/۳۔

۴.....تکبّر سے متعلق ضروری معلومات حاصل کرنے کے لئے کتاب ”تکبّر“ (مطبوعہ مکتبۃ المدینہ) کا مطالعہ فرمائیں۔

تَعَالَى عَلَيْهِ وَآلِهِ وَسَلَّمَ اس کی عیادت کے لئے تشریف لائے، پھر اس کی وفات ہوئی اور رسول کریم صَلَّی اللہُ تَعَالَیٰ عَلَیْہِ وَآلِہِ وَسَلَّمَ اس کی تدفین میں تشریف لائے، اس کے بارے میں لوگوں نے کچھ کہا تو اس پر یہ آیت کریمہ نازل ہوئی۔<sup>(۱)</sup>

### عزت اور فضیلت کامدار پر ہیزگاری ہے

اس سے معلوم ہوا کہ اللہ تعالیٰ کی بارگاہ میں عزت و فضیلت کامدار نسب نہیں بلکہ پر ہیزگاری ہے لہذا ہر مسلمان کو چاہئے کہ وہ نسب پر فخر کرنے سے بچے اور تقویٰ و پر ہیزگاری اختیار کرے تاکہ اللہ تعالیٰ کی بارگاہ میں اسے عزت و فضیلت نصیب ہو، تر غیب کے لئے یہاں اس سے متعلق 3 آحادیث ملاحظہ ہوں:

(۱).....حضرت عبد اللہ بن عمر رضی اللہ تعالیٰ عنہما فرماتے ہیں: فتح کمہ کے دن حضورِ اقدس صَلَّی اللہُ تَعَالَیٰ عَلَیْہِ وَآلِہِ وَسَلَّمَ نے خطبہ دیتے ہوئے ارشاد فرمایا: ”اے لوگو! اللہ تعالیٰ نے تم سے جاہلیّت کا غرور اور ایک دوسرے پر خاندانی فخر دور کر دیا ہے اور اب صرف دو قسم کے لوگ ہیں (۱) نیک اور متقیٰ شخص جو کہ اللہ تعالیٰ کی بارگاہ میں معزز ہے۔ (۲) گناہگار اور بدجنت آدمی، اللہ تعالیٰ کی بارگاہ میں ذلیل و خوار ہے۔ تمام لوگ حضرت آدم علیہ الصَّلوٰۃُ وَ السَّلَامُ کی اولاد ہیں اور حضرت آدم علیہ الصَّلوٰۃُ وَ السَّلَامُ کو اللہ تعالیٰ نے منٹی سے پیدا کیا ہے، اللہ تعالیٰ ارشاد فرماتا ہے:

يَا أَيُّهَا النَّاسُ إِنَّا خَلَقْنَاكُمْ مِّنْ ذَرَّةٍ فَإِذَا هُمْ نَسْأَلُهُ ۖ أَلَا يَرَوُنَّ أَنَّا  
تَرْجِيهُ كَذَنْبَ الْعِرْفَانِ ۖ أَلَا لَوْلَىٰ هُمْ نَسْأَلُهُ ۖ أَلَا يَرَوُنَّ أَنَّا  
وَجَعَلْنَاكُمْ شُعُوبًا وَّ قَبَائلَ لِتَعَارَفُوا ۖ إِنَّ  
آكْرَمَكُمْ عِنْدَ اللَّهِ أَتَقْرَبُكُمْ ۖ إِنَّ اللَّهَ عَلِيمٌ  
حَبِيبٌ

تَرْجِيهُ كَذَنْبَ الْعِرْفَانِ ۖ أَلَا لَوْلَىٰ هُمْ نَسْأَلُهُ ۖ أَلَا يَرَوُنَّ أَنَّا  
يَا أَيُّهَا النَّاسُ إِنَّا خَلَقْنَاكُمْ مِّنْ ذَرَّةٍ فَإِذَا هُمْ نَسْأَلُهُ ۖ أَلَا يَرَوُنَّ أَنَّا

(۲)

(۲).....حضرت عداء بن خالد رضی اللہ تعالیٰ عنہ فرماتے ہیں: میں جستہ الوداع کے دن نبی اکرم صَلَّی اللہُ تَعَالَیٰ عَلَیْہِ وَآلِہِ وَسَلَّمَ کے منبرِ اقدس کے نیچے بیٹھا ہوا تھا، آپ نے اللہ تعالیٰ کی حموشا کی، پھر فرمایا ”بے شک اللہ تعالیٰ ارشاد فرماتا ہے:

يَا أَيُّهَا النَّاسُ إِنَّا خَلَقْنَاكُمْ مِّنْ ذَرَّةٍ فَإِذَا هُمْ نَسْأَلُهُ ۖ أَلَا يَرَوُنَّ أَنَّا

۱ ..... مدارک، الحجرات، تحت الآية: ۱۳، ص ۱۱۵۶، جلالین، الحجرات، تحت الآية: ۱۳، ص ۴۲۸، ملتقطاً.

۲ ..... ترمذی، کتاب التفسیر، باب ومن سورة الحجرات، ۱۷۹/۵، الحدیث: ۳۲۸۱.

وَجَعَلْنَاكُمْ شُعُوبًا وَقَبَائلَ يَتَعَارَفُوا إِنَّ  
أَكْرَمَكُمْ عِنْدَ اللَّهِ أَثْقَلُكُمْ

ایک عورت سے پیدا کیا اور تمہیں قویں اور قیلے بنایا تاکہ تم  
آپس میں پچان رکھو، بیشک اللہ کے یہاں تم میں زیادہ  
عزت والا وہ ہے جو تم میں زیادہ پر ہیز گار ہے۔

تو کسی عربی کو جمی پر کوئی فضیلت حاصل نہیں اور نہ ہی کسی عجمی کو عربی پر فضیلت حاصل ہے، کسی کا لے کو گورے پر کوئی فضیلت حاصل نہیں اور نہ ہی کسی گورے کو کا لے پر فضیلت حاصل ہے بلکہ فضیلت صرف تقویٰ و پر ہیز گاری سے ہے (تو جمیقی اور پر ہیز گار ہے وہ افضل ہے)۔<sup>(۱)</sup>

(3).....حضرت علی المرتضیٰ گرم اللہ تعالیٰ وَجْهَهُ الْكَرِيمُ سے روایت ہے، نبی کریم صَلَّی اللہُ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جب قیامت کا دن ہو گا تو بندوں کو اللہ تعالیٰ کے سامنے کھڑا کیا جائے گا اس حال میں کوہ غیر مختون ہوں گے اور ان کی رنگت سیاہ ہو گی، تو اللہ تعالیٰ ارشاد فرمائے گا: ”اے میرے بندو! میں نے تمہیں حکم دیا اور تم نے میرے حکم کو ضائع کر دیا اور تم نے اپنے نسبوں کو بلند کیا اور انہی کے سبب ایک دوسرے پر فخر کرتے رہے، آج کے دن میں تمہارے نسبوں کو حقیر و ذلیل قرار دے رہا ہوں، میں ہی غالب حکمران ہوں، کہاں ہیں مُتّقیٰ لوگ؟ کہاں ہیں مُتقیٰ لوگ؟ بیشک اللہ تعالیٰ کے یہاں تم میں زیادہ عزت والا وہ ہے جو تم میں زیادہ پر ہیز گار ہے۔<sup>(۲)</sup>

اللہ تعالیٰ ہمیں نسبی فخر و تکبر سے بچائے اور تقویٰ و پر ہیز گاری اختیار کرنے کی توفیق عطا فرمائے، امین۔

قَالَتِ الْأَعْرَابُ أَمَّنَا قُلْ لَمْ تُؤْمِنُوا وَلَكِنْ قُولُوا أَسْلِمُنَا وَلَمَّا  
يَدْخُلِ الْأَيْمَانَ فِي قُلُوبِكُمْ وَإِنْ تُطِيعُوا اللَّهَ وَرَسُولَهُ لَا يَلْتَكُمْ  
مِّنْ أَعْمَالِكُمْ شَيْغًا إِنَّ اللَّهَ غَفُورٌ رَّحِيمٌ<sup>۱۳</sup>

**ترجمہ کنز الایمان:** گوار بولے ہم ایمان لائے تم فرماؤ تم ایمان تو نہ لائے ہاں یوں کہو کہ ہم مطیع ہوئے اور ابھی

۱۔ معجم الكبير، عداء بن خالد بن هوذ العامری، ۱/۱۸، الحدیث: ۱۶۔

۲۔ تاریخ بغداد، ذکر من اسمه علی، حرف الالف من آباء العلیین، ۶۱۷۲-علی بن ابراهیم العمری الفزوینی، ۳۳۷/۱۱۔

ایمان تمہارے دلوں میں کھاں داخل ہوا اور اگر تم اللہ اور اس کے رسول کی فرمانبرداری کرو گے تو تمہارے کسی عمل کا تمہیں نقصان نہ دے گا بیشک اللہ بخششے والا مہربان ہے۔

**ترجمہ کنز العرفان:** دیہاتیوں نے کہا: ہم ایمان لے آئے، تم فرماؤ تم ایمان تو نہیں لائے ہاں یوں کہو کہ ہم فرمانبردار ہوئے اور ابھی ایمان تمہارے دلوں میں داخل نہیں ہوا اور اگر تم اللہ اور اس کے رسول کی فرمانبرداری کرو گے تو تمہارے اعمال سے کچھ کنی نہیں کرے گا بیشک اللہ بخششے والا مہربان ہے۔

﴿قَالَتِ الْأَعْرَابُ أَمَّا﴾: دیہاتیوں نے کہا: ہم ایمان لے آئے۔ ﴿شانِ نزول﴾: بنو اسد بن خزیمہ کے کچھ لوگ خشک سالی کے زمانہ میں رسول کریم صلی اللہ تعالیٰ علیہ وآلہ وسلم کی خدمت میں حاضر ہوئے اور اسلام کا اظہار کیا، ان لوگوں نے مدینہ کے راستوں میں گندگی پھیلائی اور ان کی وجہ سے وہاں غلم کے دام بڑھ گئے اور دوسری طرف صبح و شام رسول کریم صلی اللہ تعالیٰ علیہ وآلہ وسلم کی خدمت میں آ کر اپنے اسلام لانے کا احسان جتاتے اور کہتے: ہمیں کچھ دیجئے۔ ان کے بارے میں یہ آیت نازل ہوئی اور ارشاد فرمایا گیا: دیہاتیوں نے کہا: ہم ایمان لے آئے، اے حبیب! صلی اللہ تعالیٰ علیہ وآلہ وسلم، آپ ان سے فرمادیں تم سچے دل سے ایمان تو نہیں لائے ہاں یوں کہو کہ ہم ظاہری طور پر فرمانبردار ہوئے اور ابھی ایمان تمہارے دلوں میں داخل نہیں ہوا اور اگر تم ظاہری و باطنی طور پر، سچائی اور اخلاق کے ساتھ نفاق کو چھوڑ کر اللہ تعالیٰ اور اس کے رسول کی فرمانبرداری کرو گے تو اللہ تعالیٰ تمہارے نیک اعمال کے ثواب سے کچھ کنی نہیں کرے گا بلکہ تمہیں اپنی شان کے لائق جزادے گا جو تمہارے وہم و گمان سے باہر ہے، بیشک اللہ تعالیٰ بندوں کے گناہوں پر پردہ ڈال کر انہیں بخششے والا اور انہیں توبہ کی ہدایت دے کر ان پر مہربانی فرمانے والا ہے۔<sup>(۱)</sup>

یہاں آیت کی مناسبت سے دو باتیں یاد رہیں، ایک یہ کہ محض زبانی اقرار جس کے ساتھ قلبی تصدیق نہ ہو معتبر نہیں اور اس سے آدمی مومن نہیں ہوتا۔ دوسری یہ کہ اطاعت و فرمانبرداری، اسلام کے لغوی معنی ہیں اور شرعی معنی میں اسلام اور ایمان ایک ہیں، ان میں کوئی فرق نہیں۔

۱.....خازن، الحجرات، تحت الآية: ۱۴، ۱۷۳/۴، مدارك، الحجرات، تحت الآية: ۱۴، ص ۱۱۵۷، ملتقطاً.

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوْا  
وَجَهَدُوا بِاْمَوَالِهِمْ وَآنفُسِهِمْ فِي سَبِيلِ اللَّهِ طَ اُولَئِكَ هُمُ  
الصَّابِرُونَ ﴿١٥﴾

**ترجمہ کنز الایمان:** ایمان والے توہی ہیں جو اللہ اور اس کے رسول پر ایمان لائے پھر شک نہ کیا اور اپنی جان اور مال سے اللہ کی راہ میں جہاد کیا، ہی سچے ہیں۔

**ترجمہ کنز العرفان:** ایمان والے توہی ہیں جو اللہ اور اس کے رسول پر ایمان لائے پھر انہوں نے شک نہ کیا اور اپنی جان اور مال سے اللہ کی راہ میں جہاد کیا، ہی سچے ہیں۔

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ﴾: ایمان والے توہی ہیں جو اللہ اور اس کے رسول پر ایمان لائے۔ ۱۵  
ایمان کا دعویٰ کرنے والے دیہاتیوں سے فرمایا گیا: اگر تم ایمان لانا چاہتے ہو تو یاد رکھو کہ ایمان والے توہی ہیں جو اللہ تعالیٰ اور اس کے رسول صلی اللہ تعالیٰ علیہ وآلہ وسَلَّمَ پر ایمان لائے، پھر انہوں نے اپنے دین و ایمان میں شک نہ کیا اور اپنی جان اور مال سے اللہ تعالیٰ کی راہ میں جہاد کیا اور یہی لوگ ایمان کے دعوے میں سچے ہیں۔ ۱۶

قُلْ أَتَعْلِمُونَ اللَّهَ بِدِيْنِكُمْ طَ وَاللَّهُ يَعْلَمُ مَا فِي السَّمَاوَاتِ وَمَا  
فِي الْأَرْضِ طَ وَاللَّهُ بِكُلِّ شَيْءٍ عَلِيمٌ ﴿١٦﴾

**ترجمہ کنز الایمان:** تم فرماؤ کیا تم اللہ کو اپنادین بتاتے ہو اور اللہ جانتا ہے جو کچھ آسمانوں میں اور جو کچھ زمین میں ہے اور اللہ سب کچھ جانتا ہے۔

..... تفسیر کبیر، الحجرات، تحت الآية: ۱۵، ۱۷/۱۰، حازن، الحجرات، تحت الآية: ۱۵، ۱۷۴/۴، ملنقطاً۔ ۱

**ترجمہ کنز العرفان:** تم فرماؤ: کیا تم اللہ کو اپنادین بتاتے ہو حالانکہ اللہ جانتا ہے جو کچھ آسمانوں میں اور جو کچھ ہر میں میں ہے اور اللہ سب کچھ جانتا ہے۔

﴿قُلْ أَتَعْلَمُونَ اللَّهَ بِدِينِكُمْ﴾ تم فرماؤ: کیا تم اللہ کو اپنادین بتاتے ہو۔ ﴿شان نزول﴾: جب اس سے پہلے کی دونوں آیتیں نازل ہوئیں تو دیہاتیوں نے قسمیں کھا کر کہا کہ ہم مخلص مومن ہیں، اس پر یہ آیت نازل ہوئی اور سر کار در دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ کو خطاب فرمایا گیا: اے پیارے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ ان سے فرمادیں: کیا تم اللہ تعالیٰ کو اپنے دین کی خبر دے رہے ہو حالانکہ جو کچھ آسمانوں اور زمینوں میں موجود ہے اسے اللہ تعالیٰ جانتا ہے اور اس سے کچھ بھی پوشیدہ نہیں ہے اور اللہ تعالیٰ کی شان یہ ہے کہ وہ سب کچھ جانتا ہے، مومن کا ایمان بھی اسے معلوم ہے اور منافق کا نفاق بھی اس کے علم میں ہے، تمہارے بتانے اور خبر دینے کی حاجت نہیں۔<sup>(۱)</sup>

يَئِنْتُونَ عَلَيْكَ أَنْ أَسْلَمُوا طْ قُلْ لَا تَمْنُوا عَلَى إِسْلَامَكُمْ جَ بَلِ اللَّهُ  
يَئِنْ عَلَيْكُمْ أَنْ هَذِكُمْ لِلْإِيمَانِ إِنْ كُنْتُمْ صَدِيقِينَ

**ترجمہ کنز الایمان:** اے محبوب! وہ تم پر احسان جاتے ہیں کہ مسلمان ہو گئے تم فرماؤ: اپنے اسلام کا احسان مجھ پر نہ رکھو بلکہ اللہ تم پر احسان رکھتا ہے کہ اس نے تمہیں اسلام کی ہدایت کی اگر تم سچے ہو۔

**ترجمہ کنز العرفان:** اے محبوب! وہ تم پر احسان جاتے ہیں کہ وہ مسلمان ہو گئے۔ تم فرماؤ: اپنے اسلام کا احسان مجھ پر نہ رکھو بلکہ اللہ تم پر احسان رکھتا ہے کہ اس نے تمہیں اسلام کی ہدایت دی اگر تم سچے ہو۔

﴿يَئِنْتُونَ عَلَيْكَ أَنْ أَسْلَمُوا﴾: اے محبوب! وہ تم پر احسان جاتے ہیں کہ وہ مسلمان ہو گئے۔ ﴿ارشاد فرمایا کہ اے محبوب صَلَّى اللَّهُ تَعَالَى عَلَيْهِ وَآلِهِ وَسَلَّمَ ای لوگ آپ پر احسان جاتے ہیں کہ ہم مسلمان ہو گئے ہیں تو آپ ان کی یہ غلط نہیں

.....خازن، الحجرات، تحت الآية: ۱۶، ۱۷۴/۴، مدارک، الحجرات، تحت الآية: ۱۶، ص ۱۵۸، ملنقطاً۔ ①

دور کر دیں اور انہیں بتا دیں کہ تم نے اسلام لا کر مجھ پر کوئی احسان نہیں کیا بلکہ اللہ عز و جل نے تم پر احسان کیا کہ تم کو ایمان کی دولت دیدی ورنہ کافر مرتے تو جہنم میں جاتے اور ہمیشہ کے لیے عذاب کے حقدار ہھرتے۔

### خلق میں سے کسی کا حضور اقدس صلی اللہ تعالیٰ علیہ وآلہ وسلم پر احسان نہیں

اس سے معلوم ہوا کہ کسی خلق کا حضور پر نور صلی اللہ تعالیٰ علیہ وآلہ وسلم پر احسان نہیں بلکہ سب پر حضور اکرم صلی اللہ تعالیٰ علیہ وآلہ وسلم کا احسان ہے کہ ہمیں جو عتیں ملیں وہ حضور پر نور صلی اللہ تعالیٰ علیہ وآلہ وسلم کے طفیل ہی ملیں، اگر تمام جہان کا فر ہو جائے تو حضور اقدس صلی اللہ تعالیٰ علیہ وآلہ وسلم کا کچھ نہیں بگڑتا اور اگر تمام دنیا موسن و مُستقی ہو جائے تو حضور انور صلی اللہ تعالیٰ علیہ وآلہ وسلم پر کچھ احسان نہیں، اگر ہم سورج سے نور لے لیں تو ہمارا احسان سورج پر نہیں بلکہ اس کا ہم پر احسان ہے۔

۱۸ ﴿إِنَّ اللَّهَ يَعْلَمُ غَيْبَ السَّمَاوَاتِ وَالْأَرْضِ ۖ وَاللَّهُ بَصِيرٌ بِمَا تَعْمَلُونَ﴾

**ترجمہ کنز الایمان:** بیشک اللہ جانتا ہے آسمانوں اور زمین کے سب غیب اور اللہ تمہارے کام دیکھ رہا ہے۔

**ترجمہ کنز العرفان:** بیشک اللہ آسمانوں اور زمین کے سب غیب جانتا ہے اور اللہ تمہارے کام دیکھ رہا ہے۔

﴿إِنَّ اللَّهَ يَعْلَمُ غَيْبَ السَّمَاوَاتِ وَالْأَرْضِ﴾: بیشک اللہ آسمانوں اور زمین کے سب غیب جانتا ہے۔ یعنی جو علیم و خبیر تمام آسمانوں کے غیوب جانتا ہے اس پر تمہارے دل کے حالات کیسے چھپ سکتے ہیں اس کی بارگاہ میں اپنا ایمان ظاہر کرنا عَبَث ہے۔ یاد رہے کہ ہم گنہگاروں کا یہ عرض کرنا کہ اے اللہ! عز و جل، ہم گنہگار ہیں یا اے مولی! ہم تیرے حبیب صلی اللہ تعالیٰ علیہ وآلہ وسلم پر ایمان لائے، یہ اللہ تعالیٰ پر ظاہر کرنے کے لئے نہیں بلکہ اس سے بھیک مانگنے کے لئے ہے ہذا یہ آیت ان آیتوں کے خلاف نہیں جن میں اس کے انہیار کا ذکر ہے۔

# سُورَةُ الْحَدِيدِ

## سورہ حدید کا تعارف

### مقامِ نزول

<sup>(۱)</sup> سورہ حدید کے مقامِ نزول کے بارے میں ایک قول یہ ہے کہ مکیہ ہے اور ایک قول یہ ہے کہ مدینہ ہے۔

### رکوع اور آیات کی تعداد

اس سوت میں 4 رکوع اور 29 آیتیں ہیں۔

### ”حدید“ نام رکھنے کی وجہ

عربی میں لوہے کو حدید کہتے ہیں اور اس سوت کی آیت نمبر 25 میں اللہ تعالیٰ نے حدید یعنی لوہے کے فائدہ بیان فرمائے ہیں، اسی مناسبت سے اس سوت کا نام ”سورہ حدید“ رکھا گیا۔

### سورہ حدید کی فضیلت

حضرت عرباض بن ساریہ رضی اللہ تعالیٰ عنہ فرماتے ہیں: ”تاجدار رسالت صلی اللہ تعالیٰ علیہ وآلہ وسلم سونے سے پہلے مُسَبِّحَاتُ (سورتوں) کی تلاوت فرماتے اور ارشاد فرماتے“ ان سورتوں میں ایک ایسی آیت ہے جو ہزار آیوں سے بہتر ہے۔<sup>(۲)</sup>

یاد رہے کہ مُسَبِّحَات سے مراد وہ سورتیں ہیں جن کی ابتداء میں تبیح کی آیات ہیں، جیسے سورہ حدید، سورہ حشر، سورہ صاف، سورہ جمعہ اور سورہ تغابن۔

### سورہ حدید کے مضامین

اس سوت کا مرکزی مضمون یہ ہے کہ اس میں عقیدے اور ایمان سے متعلق، جہاد اور راہ خدا میں خرچ کرنے

① ..... جلالین، تفسیر سورہ الحدید، ص ۴۸۴۔

② ..... ترمذی، کتاب فضائل القرآن، ۲۱-باب، ۴/۲۲، الحدیث: ۳۹۲۰۔

کے بارے میں اور ان کے علاوہ دیگر چیزوں سے متعلق شرعی امور بیان کئے گئے ہیں، نیز اس میں یہ مضامین ذکر کئے گئے ہیں۔

(۱).....اس سورت کی ابتداء میں اللہ تعالیٰ کی صفات، اس کے اسماء حسنی اور کائنات کی تخلیق میں اس کی عظمت و قدرت کے آثار کے ظہور کا بیان ہے۔

(۲).....مسلمانوں کو دینِ اسلام کی سر بلندی اور اس کے اعزاز کی خاطر اللہ تعالیٰ کی راہ میں مال خرچ کرنے کی ترغیب دی گئی ہے۔

(۳).....دنیا اور آخرت کی حقیقت کو واضح کیا گیا اور بتایا گیا کہ دنیا نہ ہونے والا گھر اور کھلیل تماثیل کی طرح ہے جبکہ آخرت ہمیشہ باقی رہنے والا گھر، سعادت اور بڑی راحت کی جگہ ہے اور اس کے ساتھ دنیا کے دھوکے میں پتلا ہونے سے ڈرایا گیا اور آخرت کی بہتری کے لئے عمل کرنے کی ترغیب دی گئی ہے۔

(۴).....مسلمانوں کو مصیبتوں پر صبر کرنے کی تلقین کی گئی اور تائبہ و بخل کی ندمت بیان کی گئی نیز اللہ تعالیٰ سے ڈرنے اور آنبیاء و رسل علیہم السَّلَوةُ وَ السَّلَامُ کے راستے کی پیروی کرنے کا حکم دیا گیا۔

(۵).....اس سورت کے آخر میں سابقہ امتوں کے حالات سے نصیحت حاصل کرنے کا کہا گیا اور اس سلسلے میں حضرت نوح علیہ الصلوٰۃ والسلام اور حضرت ابراہیم علیہما الصَّلوٰۃ والسلام کے واقعات بیان کئے گئے۔ مُتّقیٰ لوگوں کے ثواب کو واضح کیا گیا اور اپنے رسولوں پر ایمان لانے والوں کے لئے دُنے اجر کا بیان ہوا، اور اس کے ساتھ یہ بھی بتایا گیا کہ رسالت اللہ تعالیٰ کی طرف سے ایک چنان اور اس کافضل ہے، وہ اپنے بندوں میں سے جسے چاہے یہ رتبہ عطا کر دے۔ حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی تشریف آوری کے بعد اللہ تعالیٰ نے نبوت کا سلسلہ ختم فرمادیا ہے اب قیامت تک کسی کو نبوت نہیں ملے گی۔

### سورہ واقعہ کے ساتھ مناسبت

سورہ حمد کی اپنے سے ماقبل سورت ”واقعہ“ کے ساتھ مناسبت یہ ہے کہ سورہ واقعہ کے آخر میں تسبیح کرنے کا حکم دیا گیا اور سورہ حمد کی ابتداء میں تسبیح بیان کر کے گویا ہمیں اس کا طریقہ سکھا دیا گیا یا آسمان و زمین میں موجود چیزوں کی تسبیح کا ذکر کر کے ایک اور انداز میں ترغیب دی گئی ہے۔

## بِسْمِ اللّٰهِ الرَّحْمٰنِ الرَّحِيْمِ

اللّٰه کے نام سے شروع جو نہایت مہربان رحم وال۔

ترجمہ کنز الایمان:

اللّٰه کے نام سے شروع جو نہایت مہربان، رحمت والا ہے۔

ترجمہ کنز العرفان:

## سَبَّحَ لِلّٰهِ مَا فِي السَّمَاوَاتِ وَالْأَرْضِ ۚ وَهُوَ الْعَزِيزُ الْحَكِيمُ ①

ترجمہ کنز الایمان: اللّٰہ کی پاکی بولتا ہے جو کچھ آسمانوں اور زمین میں ہے اور وہی عزت و حکمت والا ہے۔

ترجمہ کنز العرفان: اللّٰہ کی پاکی بیان کی ہر اس چیز نے جو آسمانوں اور زمین میں ہے اور وہی عزت والا، حکمت والا ہے۔

**﴿سَبَّحَ لِلّٰهِ مَا فِي السَّمَاوَاتِ وَالْأَرْضِ﴾:** اللّٰہ کی پاکی بیان کی ہر اس چیز نے جو آسمانوں اور زمین میں ہے۔

اس آیت کا خلاصہ یہ ہے کہ جو کچھ زمین و آسمانوں میں ہے چاہے وہ جاندار ہو یا بے جان، سب زبان حال اور زبان قال سے اللّٰہ تعالیٰ کی پاکی بیان کرتے ہیں یعنی یہ کہ وہ اللّٰہ ذات میں، صفات میں، افعال میں اور احکام میں ہر نقص و عیب سے پاک ہے اور اس کے رب ہونے کا اقرار کرتے اور اس کی اطاعت کا یقین رکھتے ہیں اور وہی اللّٰہ عَزَّوَ جَلَّ غالب اور کامل قدرت والا اور اپنے تمام افعال میں حکمت والا ہے۔<sup>(1)</sup>

## لَهُ مُلْكُ السَّمَاوَاتِ وَالْأَرْضِ ۚ يُحْيٰ وَيُمْتَثٰ ۚ وَهُوَ عَلٰى كُلِّ شَيْءٍ قَدِيرٌ ②

ترجمہ کنز الایمان: اُسی کے لیے ہے آسمانوں اور زمین کی سلطنت جلا تا ہے اور مارتا اور وہ سب کچھ کر سکتا ہے۔

1.....تفسیر کبیر، الحدید، تحت الآية: ١، ٤٤١/١٠، تفسیر طبری، الحدید، تحت الآية: ١، ٦٦٩/١١، حازن، الحدید، تحت الآية: ١، ٢٢٦/٤، ملنقطاً.

**ترجمہ کنز العرفان:** آسمانوں اور زمین کی سلطنت سب اسی کے لیے ہے، وہ زندگی اور موت دیتا ہے اور وہ ہر چیز پر قادر ہے۔

**﴿كَلْمُكُ الْسَّلْوَتِ وَالْأَرْضِ﴾:** آسمانوں اور زمین کی سلطنت سب اسی کے لیے ہے۔ ارشاد فرمایا کہ آسمانوں اور زمین اور ان میں موجود تمام چیزوں پر اللہ تعالیٰ کامل طور پر تصریف ہے اور ان سب میں اس کا حکم نافذ ہے، وہ اپنی تمام مخلوق سے بے پرواہ ہے اور سب اسی کے محتاج ہیں، اس کی شان یہ ہے کہ وہ مخلوق کو پیدا کر کے انہیں زندگی دیتا ہے اور قیمت کے دن بھی مردوں کو زندہ فرمائے گا اور وہ دنیا میں زندوں کو موت دیتا ہے اور وہ ہر ممکن چیز پر قادر ہے۔<sup>(۱)</sup>

## هُوَ الْأَوَّلُ وَالْآخِرُ وَالظَّاهِرُ وَالْبَاطِنُ ۚ وَهُوَ بِكُلِّ شَيْءٍ عَلِيمٌ ۝

**ترجمہ کنز الدیمان:** وہی اول وہی آخر وہی ظاہر وہی باطن اور وہی سب کچھ جانتا ہے۔

**ترجمہ کنز العرفان:** وہی اول اور آخر اور ظاہر اور باطن ہے اور وہ سب کچھ جانتا ہے۔

**﴿هُوَ الْأَوَّلُ﴾:** وہی اول۔ اس آیت میں اللہ تعالیٰ کی پانچ صفات بیان ہوئی ہیں۔  
 پہلی صفت: وہی اول ہے۔ اس سے مراد یہ ہے کہ اللہ تعالیٰ اپنی ذات اور صفات کے اعتبار سے ہر چیز سے پہلے ہے کہ وہ اس وقت بھی تھا جب کسی چیز کا وجود نہ تھا، اس کے لئے کوئی ابتداء نہیں۔  
 دوسری صفت: وہی آخر ہے۔ اس سے مراد یہ ہے کہ اللہ تعالیٰ ہر چیز کے ہلاک اور فنا ہونے کے بعد رہنے والا ہے کہ سب فنا ہو جائیں گے اور وہ ہمیشہ رہے گا، اس کے لئے کوئی انتہا نہیں۔  
 تیسرا صفت: وہی ظاہر ہے۔ اس سے مراد یہ ہے کہ اللہ تعالیٰ دلائل و برائیں سے ایسا ظاہر ہے کہ ذرے ذرے میں اس کے وجود پر دلالت کرنے والے دلائل موجود ہیں۔ اللہ تعالیٰ کے ظاہر ہونے کے معنی یہ ہیں کہ وہ ہر چیز پر غالب ہے۔

۱ .....روح البيان، الحديد، تحت الآية: ۲، ۳۴/۹، خازن، الحديد، تحت الآية: ۲، ۲۲۶/۴، جلالين، الحديد، تحت الآية: ۲، ص ۴۸، ملنقطاً.

چوتھی صفت: وہی باطن ہے۔ اس سے مراد یہ ہے کہ حواسِ اللہ تعالیٰ کا ادراک کرنے سے عاجز ہیں اور اس کی ذات ایسی پوشیدہ ہے کہ عقل کی اس تک رسائی نہیں اور یہ پوشیدگی دنیا اور آخرت دونوں میں ہے۔  
 پانچویں صفت: وہی ہمیشہ سے ہمیشہ تک ہر شے کو ہر طرح سے جانتا ہے۔<sup>(۱)</sup>

### نبی اکرم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ بھی اول، آخر، ظاہر اور باطن ہیں

حضرت علامہ شیخ عبدالحق محدث دہلوی رحمۃ اللہ تعالیٰ علیہ نے سیرت کے موضوع پر اپنی مشہور کتاب ”مدارج النبوة“ کے خطبے میں ذکر کیا ہے کہ یہ پانچوں صفات حضور اقدس صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی بھی ہیں۔ ان کا ذکر کردہ کلام بعض مقامات پر کچھ تبدیلی کے ساتھ پیش خدمت ہے۔

سید المرسلین صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اول بھی ہیں، ظاہر بھی ہیں، باطن بھی ہیں اور سب کچھ جانتے بھی ہیں۔ چنانچہ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی اولیٰ ایت اس بنا پر ہے کہ موجودات کی تخلیق میں سب سے اول ہیں (جیسا کہ) حضرت جابر رضی اللہ تعالیٰ عنہ سے روایت ہے، تا جدار رسالت صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: ”اے جابر! رضی اللہ تعالیٰ عنہ، ”اَوَّلٌ مَا خَلَقَ اللَّهُ نُورٌ“ اللہ تعالیٰ نے سب سے پہلے میرے نور کو وجود بخشنا۔

آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ مرتبہ نبوت میں بھی سب سے اول ہیں۔ حضرت عبد اللہ بن شقيق رضی اللہ تعالیٰ عنہ فرماتے ہیں، ایک شخص نے سید المرسلین صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے سوال کیا کہ آپ کب سے نبی ہیں؟ تا جدار رسالت صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: ”میں اس وقت بھی نبی تھا جب حضرت آدم علیہ الصلوٰۃ والسلام روح اور جسم کے درمیان تھے۔<sup>(۲)</sup>

بیان کے دن سب جہاں والوں سے پہلے آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے جواب دیا۔  
 قیامت کے دن جب زمین شق ہوگی تو سب سے پہلے آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کیلئے زمین شق ہوگی۔

<sup>1</sup> .....روح البيان، الحديد، تحت الآية: ۳، ۳۴۶/۹، خازن، الحديد، تحت الآية: ۳، ۲۲۶/۴، جلالين، الحديد، تحت الآية: ۳، ص ۴۴۸-۴۴۹، ملحوظاً.

<sup>2</sup> .....مصنف ابن ابی شيبة، کتاب المغازی، ماجاء فی مبعث النبی صلی اللہ علیہ وسلم، ۴۳۸/۸، الحدیث: ۱۔

شفاعت کا دروازہ سب سے پہلے آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے لئے کھلے گا۔

جنت میں سب سے پہلے آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ داخل ہوں گے۔

اس اُولیٰ ایت کے باوجود بعثت و رسالت میں آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سب سے آخر ہیں۔ کتابوں میں

آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر نازل ہونے والی کتاب قرآن کریم اور آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کا دین سب سے آخری ہے۔

آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے ظاہر سے مراد یہ ہے کہ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ، ہی کے انوار نے پورے آفاق کو گھیر کھا ہے جس سے سارا جہان روشن ہے، مخلوق میں سے کسی کا ظہور آپ کے ظہور کی مانند اور کسی کا نور آپ کے نور کے ہم پل نہیں اور باطن سے مراد آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے وہ اسرار ہیں جن کی حقیقت کا ادراک مخلوق کے لئے ناممکن ہے اور دور و نزدیک کے لوگ آپ کے جمال اور کمال میں کھو کر رہ گئے۔

اور آخر میں فرماتے ہیں کہ ”وَهُوَ بِكُلِّ شَيْءٍ عَلِيمٌ“ کا ارشاد بلاشبہ حضور اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے لئے (بھی) ہے کیونکہ ”وَفَوْقَ كُلِّ ذِي عِلْمٍ عَلِيمٌ“ (یعنی اور ہر علم والے سے اور علم والا ہے) کی صفات آپ ہی میں موجود ہیں۔<sup>(1)</sup>

اعلیٰ حضرت امام احمد رضا خان رَحْمَةُ اللَّهِ تَعَالَیٰ عَلَیْہِ فرماتے ہیں:

نمازِ اقصیٰ میں تھا یہی تیر عیاں ہوں معنی اول آخر کہ دست بستہ ہیں پیچھے حاضر جو سلطنت آگے کر گئے تھے

**هُوَ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى  
عَلَى الْعَرْشِ طَعْلَمَ مَا يَدْلِيجُ فِي الْأَرْضِ وَمَا يَخْرُجُ مِنْهَا وَمَا  
يَنْزِلُ مِنَ السَّمَاءِ وَمَا يَأْتِرُ جُفِيَّهَا وَهُوَ مَعْكُمْ أَيْنَ مَا كُنْتُمْ طَ**

.....مدارج النبوه، حصہ اول، ص ۲، ملتقاطاً۔ ①

## وَاللَّهُ يَعْلَمُ مَا تَعْمَلُونَ بَصِيرٌ ۝ لَهُ مُلْكُ السَّمَاوَاتِ وَالْأَرْضِ وَإِلَيْهِ تُرْجَحُ الْأُمُورُ ۝

**ترجمہ کنڈا لیمان:** وہی ہے جس نے آسمان اور زمین چھومن میں پیدا کئے پھر عرش پر استوا فرمایا جیسا اس کی شان کے لاائق ہے جانتا ہے جوز میں کے اندر جاتا ہے اور جو اس سے باہر نکلتا ہے اور جو آسمان سے اترتا ہے اور جو اس میں چڑھتا اور وہ تمہارے ساتھ ہے تم کہیں ہو اور اللہ تمہارے کام دیکھ رہا ہے۔ اسی کی ہے آسمانوں اور زمین کی سلطنت اور اللہ ہی کی طرف سب کاموں کی رجوع۔

**ترجمہ کنڈا عرفان:** وہی ہے جس نے آسمان اور زمین چھومن میں پیدا کئے پھر عرش پر استوا فرمایا جیسا اس کی شان کے لاائق ہے، وہ جانتا ہے جو کچھ زمین کے اندر جاتا ہے اور جو کچھ اس سے باہر نکلتا ہے اور جو کچھ آسمان سے اترتا ہے اور جو کچھ اس میں چڑھتا ہے اور وہ تمہارے ساتھ ہے جہاں بھی تم ہو اور اللہ تمہارے کام دیکھ رہا ہے۔ آسمانوں اور زمین کی سلطنت اسی کیلئے ہے اور اللہ ہی کی طرف سب کاموں کو لوٹایا جاتا ہے۔

﴿هُوَ الَّذِي خَلَقَ السَّمَاوَاتِ وَالْأَرْضَ فِي سَتَةِ أَيَّامٍ﴾ وہی ہے جس نے آسمان اور زمین چھومن میں پیدا کیے۔ یہاں سے اللہ تعالیٰ نے اپنی قدرت اور علم کے بارے میں بیان فرمایا، چنانچہ اس آیت کا خلاصہ یہ ہے کہ اللہ تعالیٰ وہی ہے جس نے آسمان اور زمین دنیا کے ایام کے حساب سے چھومن میں پیدا کئے۔ حضرت حسن رضی اللہ تعالیٰ عنہ نے فرمایا کہ اگر اللہ تعالیٰ چاہتا تو پک جھکنے میں زمین و آسمان پیدا کر دیتا لیکن اس کی حکمت کا یہی تقاضا ہوا کہ چھومن کو اصل بنائے اور ان پر مدار کئے۔ اور ارشاد فرمایا کہ پھر اللہ تعالیٰ نے عرش پر استوا فرمایا جیسا اس کی شان کے لاائق ہے، جو کچھ زمین کے اندر جاتا ہے خواہ وہ دانہ ہو یا پانی کا قطرہ، خزانہ ہو یا مردہ، اور جو کچھ اس سے باہر نکلتا ہے خواہ وہ نباتات ہو یا دھات یا اور کوئی چیز اور جو کچھ آسمان سے اُرتتا ہے جیسے رحمت و عذاب، فرشتے اور بارش اور جو کچھ آسمان میں چڑھتا ہے جیسے اعمال اور دعائیں، ان سب کو اللہ تعالیٰ جانتا ہے اور وہ عام طور پر اپنے علم و قدرت کے ساتھ اور خاص طور پر

اپنے فضل و رحمت کے ساتھ تمہارے ساتھ ہے چاہے تم جہاں بھی ہو اور اللہ تعالیٰ تمہارے کام دیکھ رہا ہے تو وہ قیامت کے دن تمہیں تمہارے اعمال کے مطابق جزا دے گا۔<sup>(۱)</sup>

اس آیت میں غفلت کی نیند سونے والوں اور گناہوں میں مصروف لوگوں کے لئے بڑی نصحت ہے، انہیں چاہئے کہ اپنی غفلت کی نیند سے بیدار ہو جائیں اور گناہ کرتے وقت اللہ تعالیٰ سے ڈریں اور اس سے حیا کریں کیونکہ اللہ تعالیٰ کو ان کے اعمال معلوم ہیں اور وہ ان کا ہر کام دیکھ رہا ہے اور یہ جہاں بھی چلے جائیں اور جو حیلہ اور تدبیر اپنا لیں، مگر کسی جگہ اور کسی صورت اللہ تعالیٰ سے چھپ نہیں سکتے اور وہ ان کے اعمال کے مطابق انہیں جزا اور سزا دینے پر قدرت بھی رکھتا ہے۔ اللہ تعالیٰ ہمیں اپنا خوف نصیب فرمائے اور گناہوں سے بچنے اور نیک اعمال کرنے کی توفیق عطا فرمائے، امین۔

## يُولِجُ الَّيْلَ فِي النَّهَارِ وَيُولِجُ النَّهَارَ فِي الَّيْلِ طَوْهُ عَلَيْمٌ بِذَاتِ الصَّدْوَرِ<sup>⑥</sup>

**ترجمہ کنز الایمان:** رات کو دن کے حصے میں لاتا ہے اور دن کورات کے حصے میں لاتا ہے اور وہ دلوں کی جانتا ہے۔

**ترجمہ کنز العرفان:** رات کو دن میں داخل کرتا ہے اور دن کورات میں داخل کرتا ہے اور وہ دلوں کی بات جانے والا ہے۔

**يُولِجُ الَّيْلَ فِي النَّهَارِ:** رات کو دن میں داخل کرتا ہے۔<sup>(۲)</sup> اس آیت کا خلاصہ یہ ہے کہ اللہ تعالیٰ (کسی موسم میں) رات کی مقدار کم کر کے اور دن کی مقدار بڑھا کر رات کے کچھ حصے کو دن میں داخل کرتا ہے اور (کسی موسم میں) دن کی مقدار کم کر کے اور رات کی مقدار بڑھا کر دن کے کچھ حصے کورات میں داخل کرتا ہے اور وہ دل کے عقیدے اور قلبی اسرار سب کو جانتا ہے۔<sup>(۲)</sup>

① .....مدارک، الحدید، تحت الآية: ٤، ص ٢٠٧، ١، جلالین، الحدید، تحت الآية: ٤، ص ٤٩، ملتفطاً.

② .....جلالین، الحدید، تحت الآية: ٦، ص ٤٩، ملخصاً.

نوٹ: رات اور دن میں کمی زیادتی کا بیان اس سے پہلے سورہ ال عمران، سورہ حج، سورہ القمان اور سورہ فاطر میں گزر چکا ہے، یہاں ایک بار پھر ذکر کرنے سے مقصود یہ ہے کہ لوگ اللہ تعالیٰ کی قدرت میں غور و فکر کریں اور اس کی وحدائیت پر ایمان لائیں۔

**اَمْنُوا بِاللَّهِ وَرَسُولِهِ وَآنْفَقُوا مِمَّا جَعَلَكُمْ مُّسْتَحْلِفِينَ فِيهِ طَ**  
**فَالَّذِينَ اَمْنُوا مِنْكُمْ وَآنْفَقُوا لَهُمْ اَجُرٌ كَبِيرٌ**

**ترجمہ کنز الایمان:** اللہ اور اس کے رسول پر ایمان لاو اور اس کی راہ میں کچھ وہ خرچ کرو جس میں تمہیں اوروں کا جانشین کیا تو جو تم میں ایمان لائے اور اس کی راہ میں خرچ کیا اُن کے لیے بڑا ثواب ہے۔

**ترجمہ کنز العرفان:** اللہ اور اس کے رسول پر ایمان لاو اور (اس کی راہ میں) اس مال میں سے خرچ کرو جس میں اللہ نے تمہیں دوسروں کا جانشین بنایا ہے تو تم میں جو ایمان لائے اور انہوں نے خرچ کیا ان کے لیے بڑا ثواب ہے۔

**(امْنُوا بِاللَّهِ وَرَسُولِهِ)**: اللہ اور اس کے رسول پر ایمان لاو۔ ﴿اللَّهُ تَعَالَى كَيْ وَحْدَائِيَتْ پر دَلَالَتْ كَرْنَے والي مُخْلَفْ چیزیں بیان کرنے کے بعد اب بندوں کو ایمان قبول کرنے، محبتِ دنیا کو چھوڑ دینے اور نیک کاموں میں مال خرچ کرنے کا حکم دیا جا رہا ہے۔ اس آیت کی ایک تفسیر یہ ہے کہ اے لوگو! اللہ تعالیٰ کی وحدائیت کا اقرار کر کے اور جن چیزوں کو نبی اکرم صَلَّی اللَّهُ تَعَالَیٰ عَلَیْهِ وَاٰلِہٖ وَسَلَّمَ اللَّهُ تَعَالَیٰ کی طرف سے لائے ہیں اُن میں ان کی تصدیق کر کے اللہ تعالیٰ اور اس کے رسول پر ایمان لاو اور ان کی پیروی کرو اور جو مال اس وقت تمہارے قبضے میں ہے، تم وراشت کے طور پر اس میں دوسروں کے جانشین بنے ہو اور عقریب یہ تمہارے بعد والوں کی طرف منتقل ہو جائے گا لہذا تم پہلے لوگوں سے نصیحت حاصل کرو اور اس مال کو اللہ تعالیٰ کی راہ میں خرچ کرنے سے بخل نہ کرو، اور تم میں سے جو لوگ ایمان لائے اور انہوں نے اپنا مال اسی طرح خرچ کیا جیسے انہیں حکم دیا گیا تھا تو اس بنا پر ان کے لئے بڑا ثواب ہے۔

دوسرا تفسیر یہ ہے کہ اے لوگو! اللہ تعالیٰ اور اس کے رسول پر ایمان لاو اور جو مال تمہارے قبضے میں ہے یہ

سب اللہ تعالیٰ کے ہیں، اس نے تمہیں نفع اٹھانے کے لئے دیے ہیں، تم حقیقی طور پر ان کے مالک نہیں بلکہ نائب اور وکیل کی طرح ہو، انہیں راہِ خدا میں خرچ کرو اور جس طرح نائب اور وکیل کو مالک کے حکم سے خرچ کرنے میں کوئی تائماً مل نہیں ہوتا تو تمہیں بھی کوئی تائماً مل و تردد نہ ہو۔ اور تم میں سے جو لوگ اللہ تعالیٰ اور اس کے رسول پر ایمان لائے اور انہوں نے اللہ تعالیٰ کی راہ میں مال خرچ کیا ان کے لیے بڑا ثواب ہے۔<sup>(۱)</sup>

وَمَا لَكُمْ لَا تُؤْمِنُونَ بِاللَّهِ وَالرَّسُولِ يَدْعُوكُمْ لِتُؤْمِنُوا بِرَبِّكُمْ  
وَقَدْ أَخَذَ مِيثَاقَكُمْ إِنْ كُنْتُمْ مُّؤْمِنِينَ<sup>(۸)</sup>

**ترجمہ کنز الایمان:** اور تمہیں کیا ہے کہ اللہ پر ایمان نہ لاؤ حالانکہ یہ رسول تمہیں بلا رہے ہیں کہ اپنے رب پر ایمان لاو اور بیشک وہ تم سے پہلے ہی عہد لے چکا ہے اگر تمہیں یقین ہو۔

**ترجمہ کنز العرفان:** اور (اے لوگو!) تمہیں کیا ہے کہ تم اللہ پر ایمان نہ لاؤ حالانکہ رسول تمہیں بلا رہے ہیں کہ اپنے رب پر ایمان لاو اور بیشک اللہ تم سے عہد لے چکا ہے۔ اگر تم یقین رکھتے ہو۔

﴿وَمَا لَكُمْ لَا تُؤْمِنُونَ بِاللَّهِ﴾: اور تمہیں کیا ہے کہ تم اللہ پر ایمان نہ لاؤ۔ ﴿ارشد فرمایا کہ اے لوگو! تمہیں کیا ہوا ہے کہ تم اللہ تعالیٰ پر ایمان نہیں لارہے حالانکہ اللہ تعالیٰ کے رسول تمہیں بلا رہے ہیں کہ تم اپنے رب تعالیٰ کی وحدائیت کا اقرار کر کے اس پر ایمان لاو اور وتمہارے سامنے (اللہ تعالیٰ کی وحدائیت اور اپنی رسالت کی) لیلیں پیش کر رہے ہیں اور اللہ تعالیٰ کی کتاب سنارہ ہیں، اب تمہیں ایمان قبول کرنے سے کیا عذر ہو سکتا ہے اور بیشک اللہ تعالیٰ تم سے اس وقت عہد لے چکا ہے جب اس نے تمہیں حضرت آدم علیہ الصلوٰۃ والسلام کی پشت سے نکالا تھا کہ اللہ تعالیٰ تمہارا رب ہے اس کے سوا کوئی معبود نہیں۔ اگر تم اس عہد پر یقین رکھتے ہو تو ایمان لے آو۔<sup>(۲)</sup>

① .....صاوی ، الحدید ، تحت الآية: ٧، ٢١٠ ٣-٢١٠ ٢/٦ ، تفسیر طبری ، الحدید ، تحت الآية: ٧، ٦٧٢-٦٧١/١١ ، روح البيان ، الحدید ، تحت الآية: ٧، ٣٥٤-٣٥٣/٩ ، ملتفطاً۔

② .....تفسیر طبری ، الحدید ، تحت الآية: ٨، ٦٧٢/١١ ، خازن ، الحدید ، تحت الآية: ٨، ٢٢٧/٤ ، ملتفطاً۔

**هُوَ الَّذِي يُنَزِّلُ عَلَى عَبْدِهِ آيَتٍ بِسْمِ لِّيُخْرِجَ حَكْمًا مِّنَ الظُّلْمِ إِلَى  
النُّورِ طَ وَإِنَّ اللَّهَ بِكُمْ لَرَءُوفٌ رَّحِيمٌ ⑨**

**ترجمہ کنز الایمان:** وہی ہے کہ اپنے بندہ پروشن آیتیں اتارتا ہے کہ تمہیں اندھیروں سے اجائے کی طرف لے جائے اور بیشک اللہ تم پر ضرور مہربان رحم والہ۔

**ترجمہ کنز العرفان:** وہی ہے جو اپنے بندہ پروشن آیتیں اتارتا ہے تاکہ تمہیں اندھیروں سے نور کی طرف لے جائے اور بیشک اللہ تم پر ضرور مہربان رحمت والہ ہے۔

**﴿هُوَ الَّذِي يُنَزِّلُ عَلَى عَبْدِهِ آيَتٍ بِسْمِ لِّيُخْرِجَ حَكْمًا مِّنَ الظُّلْمِ إِلَى  
النُّورِ طَ وَإِنَّ اللَّهَ بِكُمْ لَرَءُوفٌ رَّحِيمٌ ⑨﴾** ارشاد فرمایا کہ اللہ تعالیٰ وہی ہے جو حضرت جبریل کے واسطے سے اپنے بندے محمد مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر حکم اور مُمَانَعَت، حلال اور حرام کے احکام پر مشتمل روشن آیتیں اتارتا ہے تاکہ اے میرے نبی صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی امت! یہ رسول صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کفر، شرک، شک، جہالت اور مخالفت کے اندھیروں سے ایمان، توحید، یقین، علم اور مُوافقت کے نور کی طرف لے جائیں اور بیشک اللہ تعالیٰ تم پر ضرور مہربان اور رحمت والہ ہے کہ اس نے تمہاری طرف اپنے حبیب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو بھیجا اور ان پر قرآن پاک کی آیات نازل فرمائیں۔<sup>(۱)</sup>

یہی مضمون ایک دوسری آیت میں بیان ہوا ہے

**الرَّقْ كِتَبٌ أَنْزَلْنَاهُ إِلَيْكَ لِتُخْرِجَ النَّاسَ  
مِنَ الظُّلْمِ إِلَى النُّورِ ۚ بِإِذْنِ رَبِّهِمْ إِلَى  
صِرَاطَ الْعَزِيزِ الرَّحِيمِ<sup>(۲)</sup>**

**ترجمہ کنز العرفان:** اللہ، یہ ایک کتاب ہے جو ہم نے تمہاری طرف نازل کی ہے تاکہ تم لوگوں کو ان کے رب کے حکم سے اندھیروں سے اجائے کی طرف، اس (اللہ) کے راستے کی طرف ناوجوزت والا، سب خوبیوں والا ہے۔

۱.....روح البیان، الحدید، تحت الآية: ۹، ۳۵۵/۹.

۲.....ابراهیم: ۱.

وَمَا لَكُمْ أَلَا تُتْقِنُوا فِي سَبِيلِ اللَّهِ وَإِنَّهُ مِيرَاثُ السَّمَاوَاتِ وَ  
الْأَرْضِ لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتحِ وَقُتِلَ طَ  
أُولَئِكَ أَعْظَمُ دَرَاجَةً مِنَ النِّسْنَى أَنْفَقُوا مِنْ بَعْدِ وَقْتِهِمُوا وَكُلُّا  
وَعَدَ اللَّهُ الْحُسْنَى طَوَّافُهُمْ بِمَا تَعْمَلُونَ حَمِيرٌ ۝

بِعْد

**ترجمہ کنز الایمان:** اور تمہیں کیا ہے کہ اللہ کی راہ میں خرچ نہ کرو حالانکہ آسمانوں اور زمین سب کا وارث اللہ ہی ہے تم میں برابر نہیں وہ جنہوں نے فتح مکہ سے قبل خرچ اور جہاد کیا وہ مرتبہ میں ان سے بڑے ہیں جنہوں نے بعد فتح کے خرچ اور جہاد کیا اور ان سب سے اللہ جنت کا وعدہ فرمایا اور اللہ کو تمہارے کاموں کی خبر ہے۔

**ترجمہ کنز العرفان:** اور تمہیں کیا ہے کہ تم اللہ کی راہ میں خرچ نہ کرو حالانکہ آسمانوں اور زمین سب کا وارث اللہ ہی ہے۔ تم میں فتح سے پہلے خرچ کرنے والے اور جہاد کرنے والے برابر نہیں ہیں، وہ بعد میں خرچ کرنے والوں اور لڑنے والوں سے مرتبے میں بڑے ہیں اور ان سب سے اللہ نے سب سے اچھی چیز کا وعدہ فرمایا ہے اور اللہ کو تمہارے کاموں سے خبردار ہے۔

﴿وَمَا لَكُمْ أَلَا تُتْقِنُوا فِي سَبِيلِ اللَّهِ﴾: اور تمہیں کیا ہے کہ تم اللہ کی راہ میں خرچ نہ کرو۔ یعنی تم کس وجہ سے اللہ تعالیٰ کی راہ میں خرچ نہیں کر رہے حالانکہ آسمانوں اور زمین سب کا مالک اللہ تعالیٰ ہی ہے وہی بیمشہر ہے والا ہے جبکہ تم ہلاک ہو جاؤ گے اور تمہارے مال اسی کی ملکیت میں میں رہ جائیں گے اور تمہیں خرچ نہ کرنے کی صورت میں ثواب بھی نہ ملے گا، تمہارے لئے بہتر یہ ہے کہ تم اپنا مال اللہ تعالیٰ کی راہ میں خرچ کر دو تاکہ اس کے بد لئے ثواب تو پاسکو۔ <sup>(۱)</sup>

.....خازن، الحدید، تحت الآية: ٢٢٨/٤، ١٠ ۱

## راہ خدا میں خرچ کرنے کی ترغیب

قرآن و حدیث میں بکثرت مقامات پر راہ خدا میں خرچ کرنے کی ترغیب دی گئی ہے، چنانچہ ارشاد باری تعالیٰ ہے:

**ترجمہ کنز العرفان:** اور تم جو اچھی چیز خرچ کرو تو وہ تمہارے لئے ہی فائدہ مند ہے اور تم اللہ کی خوشنودی چاہئے کیلئے ہی خرچ کرو اور جو مال تم خرچ کرو گے وہ تمہیں پورا پورا دیا جائے گا اور تم پر کوئی زیادتی نہیں کی جائے گی۔

وَمَا تُنفِقُوا مِنْ خَيْرٍ فَلَا نُغسِّلُهُ وَمَا تُنفِقُونَ  
إِلَّا ابْتِغَاءَ وَجْهَ اللَّهِ وَمَا تُنفِقُوا مِنْ خَيْرٍ  
يُؤْفَ إِلَيْكُمْ وَآتَنَّنَا لَا تُظْلَمُونَ <sup>(۱)</sup>

**ترجمہ کنز العرفان:** بیشک وہ لوگ جو اللہ کی کتاب کی تلاوت کرتے ہیں اور نماز قائم رکھتے ہیں اور ہمارے دینے ہوئے رزق میں سے پوشیدہ اور اعلانیہ کچھ ہماری راہ میں خرچ کرتے ہیں وہ ایسی تجارت کے امیدوار ہیں جو ہرگز تباہ نہیں ہوگی۔ تاکہ اللہ انہیں ان کے ثواب بھر پورے اور اپنے فضل سے اور زیادہ عطا کرے بیشک وہ بخشنے والا، قدر فرمانے والا ہے۔

إِنَّ الَّذِينَ يَتَلَوَّنَ كِتَابَ اللَّهِ وَأَقَامُوا الصَّلَاةَ  
وَأَنْفَقُوا مِمَّا رَزَقْنَاهُمْ سَرًا وَعَلَانِيَةً يَرْجُونَ  
تِجَارَةً لَّنْ تَبُوَرَ <sup>(۲)</sup> لِيُوَفِّيَهُمْ أُجُورَهُمْ  
وَبَيْزَيْدَهُمْ مَنْ فَضَّلَهُ <sup>(۳)</sup> إِنَّ اللَّهَ غَفُورٌ شَكُورٌ <sup>(۴)</sup>

اور حضرت ابو امامہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا ”اے ابن آدم! اگر تم اپنا ضرورت سے زائد مال خرچ کرو تو یہ تمہارے لیے بہتر ہے اور اگر تم اسے روکے رکھو گے تو یہ تمہارے حق میں برہ ہے اور تمہیں اتنے مال پر ملامت نہ کی جائے گی جو تمہیں قناعت کی صورت میں لوگوں کی محتاجی سے

۱.....بقرہ: ۲۷۲.

۲.....فاطر: ۲۹، ۳۰.

محفوظ رکھے اور اپنے خرچ کی ابتداء پنے زیرِ کفالت لوگوں سے کرو اور اوپر والا تھی نیچے والے ہاتھ سے بہتر ہے۔<sup>(۱)</sup>  
اور حضرت ابوذر رضی اللہ تعالیٰ عنہ فرماتے ہیں کہ میں نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں حاضر ہوا۔ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ اس وقت کعبہ کے سامنے میں تشریف فرماتھے۔ جب آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے مجھے دیکھا تو فرمایا، ”ربِّ کعبہ کی قسم! وہی لوگ خسارے میں ہیں۔ میں آپ کی خدمت میں حاضر ہو کر بیٹھ گیا لیکن انہی طحیک سے بیٹھنے پا یا تھا کہ اٹھ کھڑا ہوا اور عرض کی ”یار رسول اللہ! صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ، میرے ماں باپ آپ پر قربان! کون سے لوگ خسارے میں ہیں؟ ارشاد فرمایا“ وہ لوگ جو بڑے سرمایدار ہیں البتہ ان میں سے جو ادھر ادھر، آگے پیچھے، دائیں باائیں (راہ خدا میں) خرچ کرتے ہیں (وہ خسارے میں نہیں) لیکن ایسے لوگ بہت ہی کم ہیں۔<sup>(۲)</sup>

﴿لَا يَسْتَوِي مِنْكُمْ مَنْ أَنْقَعَ مِنْ قَبْلِ لُقْتَهُ وَقُتِلَ﴾ تم میں فتح سے پہلے خرچ کرنے والے اور جہاد کرنے والے برابر نہیں ہیں۔<sup>(۳)</sup> اس آیت میں اللہ تعالیٰ نے ان صحابہ کرام رضی اللہ تعالیٰ عنہم کی فضیلت بیان فرمائی ہے جنہوں نے اللہ تعالیٰ کی راہ میں اپنا مال خرچ کرنے میں سبقت کی، چنانچہ ارشاد فرمایا“ اے میرے حبیب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے صحابہ! مکہ کی فتح سے پہلے جب کہ مسلمان کم اور کمزور تھے، اس وقت جنہوں نے خرچ کیا اور جہاد کیا وہ فضیلت میں دوسروں کے برابر نہیں اور وہ فتح مکہ کے بعد خرچ کرنے والوں اور لڑنے والوں سے درجے کے اعتبار سے بڑے ہیں اور فتح سے پہلے خرچ کرنے والوں سے بھی اور فتح کے بعد خرچ کرنے والوں سے بھی اللہ تعالیٰ نے سب سے اچھی چیز یعنی جنت کا وعدہ فرمایا ہے البتہ جنت میں ان کے درجات میں فرق ہے کہ فتح مکہ سے پہلے خرچ کرنے والوں کا درجہ بعد میں خرچ کرنے والوں سے اعلیٰ ہے اور اللہ تعالیٰ تمہارے کاموں سے خبردار ہے۔

مہاجرین اور انصار صحابہ کرام رضی اللہ تعالیٰ عنہم کا مقام دیگر صحابہ سے بلند ہے

آیت کے اس حصے ”أَوْلَىٰكُمْ أَعْظَمُ دَرَاجَةً“ سے معلوم ہوا کہ مہاجرین اور انصار صحابہ کرام رضی اللہ تعالیٰ عنہم کی عظمت اور ان کا مقام دیگر صحابہ کرام رضی اللہ تعالیٰ عنہم سے بہت بلند ہے۔ انہیں میں حضرت ابو بکر صدیق، حضرت عمر فاروق، حضرت عثمان غنی اور حضرت علی الرضا رضی اللہ تعالیٰ عنہم بھی شامل ہیں اور ان کی عظمت کی گواہی خود

① مسلم، کتاب الزکاة، باب بیان ان الید العلیا خیر من الید السفلی... الخ، ص ۱۵، ۵، الحدیث: ۹۷(۹۳۶).

② مسلم، کتاب الزکاة، باب تعلییظ عقوبة من لا یؤدی الزکاة، ص ۴۹۵، الحدیث: ۳۰(۹۹۰).

الله تعالیٰ قرآن پاک میں دے رہا ہے۔ اس سے ان لوگوں کو نصیحت حاصل کرنی چاہئے جو ان کی شان میں زبان طعن دراز کرتے اور انہیں برے الفاظ سے یاد کرتے ہیں۔

حضرت ابوسعید خدری سے روایت ہے، سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”میرے صحابہ رَضِیَ اللہُ تَعَالَیٰ عَنْہُمْ کو برا بھلانہ کہو کیونکہ (ان کی شان یہ ہے کہ) تم میں سے کوئی اُحد پہاڑ کے برابر سونا خیرات کر دے تو وہ صحابہ رَضِیَ اللہُ تَعَالَیٰ عَنْہُمْ میں سے کسی کے ایک مُدبلکہ اس کے نصف (خیرات کرنے) تک نہیں پہنچ سکتا۔<sup>(۱)</sup>

### حضرت ابوبکر صدیق رَضِیَ اللہُ تَعَالَیٰ عَنْہُ کی شان

یہاں حضرت ابوبکر صدیق رَضِیَ اللہُ تَعَالَیٰ عَنْہُ کی شان کے بارے میں ایک انتہائی ایمان افروز واقعہ ملاحظہ فرمائیں، چنانچہ حضرت عبد اللہ بن عمر رَضِیَ اللہُ تَعَالَیٰ عَنْہُما فرماتے ہیں: ہم تا جدار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں حاضر تھے اور ان کے پاس حضرت ابوبکر صدیق رَضِیَ اللہُ تَعَالَیٰ عَنْہُ بھی حاضر تھے اور آپ رَضِیَ اللہُ تَعَالَیٰ عَنْہُ نے ایک عباء (یعنی پاؤں تک لمبا کوت) پہنے ہوئے تھے اور اسے آگے سے باندھا ہوا تھا۔ اس وقت حضرت جبریل عَلَیْہِ السَّلَام نازل ہوئے اور نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو اللہ تعالیٰ کی طرف سے سلام پیش کیا اور عرض کی: یا رسول اللہ! صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ، یہ کیا بات ہے کہ میں حضرت ابوبکر صدیق رَضِیَ اللہُ تَعَالَیٰ عَنْہُ کو اس حال میں دیکھ رہا ہوں کہ آپ ایک ایسی عباء (یعنی پاؤں تک لمبا کوت) پہنے ہوئے ہیں جسے سامنے سے کانٹوں کے ساتھ جوڑ ہوا ہے۔ رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: اے جبریل! عَلَیْہِ السَّلَام، (ان کی یہ حالت اس لئے ہے کہ) انہوں نے اپنا سارا مال مجھ پر خرچ کر دیا تھا۔ حضرت جبریل عَلَیْہِ السَّلَام نے عرض کی: آپ حضرت ابوبکر صدیق رَضِیَ اللہُ تَعَالَیٰ عَنْہُ کو اللہ تعالیٰ کی طرف سلام پیش کیجئے اور ان سے فرمائیے کہ اللہ تعالیٰ آپ سے فرمارہا ہے کہ تم اپنے اس فقر پر مجھ سے راضی ہو یا ناراض۔ حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے حضرت ابوبکر صدیق رَضِیَ اللہُ تَعَالَیٰ عَنْہُ کی طرف توجہ فرمائی اور ارشاد فرمایا: اے ابوبکر! رَضِیَ اللہُ تَعَالَیٰ عَنْہُ، حضرت جبریل عَلَیْہِ السَّلَام تمہیں اللہ تعالیٰ کی طرف سے سلام پیش کر رہے ہیں اور اللہ تعالیٰ فرماتا ہے کہ تم اپنے اس فقر میں مجھ سے راضی ہو یا ناراض۔ (یہن کر) حضرت ابوبکر صدیق رَضِیَ اللہُ تَعَالَیٰ عَنْہُ کی آنکھوں سے آنسو جاری ہو گئے اور عرض کرنے لگے: کیا میں اپنے رب تعالیٰ سے ناراض ہو سکتا ہوں،

۱.....بخاری، کتاب فضائل اصحاب النبی، باب قول النبی صَلَّی اللہُ عَلَیْہِ وَسَلَّمَ... الخ، ۵۲/۲، الحدیث: ۳۶۷۳۔

میں اپنے رب سے راضی ہوں، میں اپنے رب سے راضی ہوں۔<sup>(۱)</sup>

## مَنْ ذَا الَّذِي يُقْرِضُ اللَّهَ قَرْضًا حَسَنًا فَإِنْ يُضْعَفَهُ لَهُ وَلَهُ أَجْرٌ

کَرِيمٌ ﴿١﴾

**ترجمہ کنز الایمان:** کون ہے جو اللہ کو قرض دے اچھا قرض تو وہ اس کے لیے دو نے کرے اور اس کو عزت کا ثواب ہے۔

**ترجمہ کنز العرفان:** کون ہے جو اللہ کو اچھا قرض دے تو اللہ اس کیلئے اس کوئی گناہ بڑھادے گا اور اس کیلئے اچھا اجر ہے۔

﴿مَنْ ذَا الَّذِي يُقْرِضُ اللَّهَ قَرْضًا حَسَنًا﴾: کون ہے جو اللہ کو اچھا قرض دے۔ اس آیت میں اللہ تعالیٰ نے تاکید کے ساتھ لوگوں کو مسلمانوں کی حمایت میں، کفار کے ساتھ جہاد کرنے میں اور فقیر و محتاج مسلمانوں کی مدد کرنے میں اپنا مال خرچ کرنے کی ترغیب دی ہے، چنانچہ ارشاد فرمایا کہ کون ہے جو خوش دلی کے ساتھ اپنا مال را خدا میں خرچ کرے تاکہ اللہ تعالیٰ اپنے فضل سے اس کے خرچ کرنے کا ثواب اسے کمی گناہ تک بڑھا کر دے اور اس اضافے کے ساتھ ساتھ اس کے لئے اچھا اجر ہے اور اسے اس کے اعمال کا ثواب اللہ تعالیٰ کی رضا اور اس کی بارگاہ میں قبولیت کے ساتھ دیا جائے گا۔

یہاں آیت میں اللہ تعالیٰ کی راہ میں خرچ کرنے کو قرض سے اس طور پر تعبیر فرمایا گیا ہے کہ اللہ تعالیٰ نے اپنے فضل سے اپنی راہ میں خرچ کرنے پر جنت کا وعدہ فرمایا ہے۔<sup>(۲)</sup>

## راہِ خدا میں خرچ کرنے کا ثواب

راہِ خدا میں خرچ کرنے کی ترغیب دیتے ہوئے اور اس کا ثواب بیان کرتے ہوئے ایک اور مقام پر اللہ تعالیٰ ارشاد فرماتا ہے:

..... ۱..... حلیۃ الاولیاء، سفیان الشوری، ۱۱۵/۷، الحدیث: ۹۸۴۵.

..... ۲..... تفسیر کبیر، الحدید، تحت الآیة: ۱۱، ۴۵۴/۱۰، مدارک، الحدید، تحت الآیة: ۱۱، ص ۲۰۸، جلالین مع صاوی، الحدید، تحت الآیة: ۱۱، ۲۱۰۵/۶، ملنقطاً.

ترجمہ کنڈا العرفان: ہے کوئی جو اللہ کو اچھا قرض دے تو  
اللہ اس کے لئے اس قرض کو بہت گناہ بھادے اور اللہ  
تکنی دیتا ہے اور وہ سخت دیتا ہے اور تم اسی کی طرف لوٹائے  
جاوے گے۔

مَنْ ذَا الَّذِي يُقْرِضُ اللَّهَ قَرْضًا حَسَنًا  
فَإِنْعَفَهُ اللَّهُ أَصْعَادًا كَثِيرَةً وَاللَّهُ يَقِيضُ  
وَيَبْطِئُ وَإِلَيْهِ تُرْجَعُونَ (۱)

اور ارشاد فرمایا:

ترجمہ کنڈا العرفان: ان لوگوں کی مثال جو اپنے مال اللہ  
کی راہ میں خرچ کرتے ہیں اس دانے کی طرح ہے جس نے  
سات بالیاں اگائیں، ہر بالی میں سودا نہ ہیں اور اللہ اس  
سے بھی زیادہ بڑھائے جس کے لئے چاہے اور اللہ وہ سخت  
والا علم والا ہے۔

مَثُلُ الَّذِينَ يُقْرِضُونَ أَمْوَالَهُمْ فِي سَبِيلِ اللَّهِ  
كَمَثُلَ حَبَّةٍ أَجْبَتَ سَبْعَ سَنَابِلَ فِي كُلِّ  
سُبْلَهِ مَا لَهُ حَبَّ وَاللَّهُ يُصْعِفُ لِبَنَنَ يَشَاءُ  
وَاللَّهُ وَاسِعٌ عَلَيْهِ (۲)

اللہ تعالیٰ کی راہ میں خرچ کرنے کے معاملے میں صحابہ کرام رضی اللہ تعالیٰ عنہم کے جذبے کی ایک مثال ملاحظہ فرمائیں، چنانچہ حضرت عبداللہ بن مسعود رضی اللہ تعالیٰ عنہ فرماتے ہیں: ”جب یا آیت ”مَنْ ذَا الَّذِي يُقْرِضُ اللَّهَ قَرْضًا حَسَنًا“ نازل ہوئی تو حضرت ابو دحاح انصاری رضی اللہ تعالیٰ عنہ نے عرض کی: یا رسول اللہ! صَلَّی اللہُ تَعَالَیٰ عَلَیْہِ وَسَلَّمَ، کیا اللہ تعالیٰ چاہتا ہے کہ ہم قرض دیں؟ نبی اکرم صَلَّی اللہُ تَعَالَیٰ عَلَیْہِ وَاللَّهُ وَسَلَّمَ نے ارشاد فرمایا: ”ہاں اے ابو دحاح! حضرت ابو دحاح رضی اللہ تعالیٰ عنہ نے عرض کی: یا رسول اللہ! صَلَّی اللہُ تَعَالَیٰ عَلَیْہِ وَاللَّهُ وَسَلَّمَ، اپنا دست اقدس مجھے دکھائیے، حضرت ابو دحاح رضی اللہ تعالیٰ عنہ نے دست اقدس تھام کر عرض کی: میں نے اپنا باغ اپنے رب غزوہ جل کی بارگاہ میں بطور قرض پیش کر دیا۔ حضرت عبداللہ بن مسعود رضی اللہ تعالیٰ عنہ فرماتے ہیں ”ان کے باغ میں 600 کھجور کے درخت تھے اور اُمّ دحاح اور ان کے بچے بھی اسی میں رہتے تھے، حضرت ابو دحاح رضی اللہ تعالیٰ عنہ آئے اور انہوں نے پکارا: اے اُمّ دحاح! انہوں نے عرض کی: بلیک میں حاضر ہوں، حضرت ابو دحاح رضی اللہ تعالیٰ عنہ نے

۱۔ بقرہ: ۴۵۔

۲۔ بقرہ: ۶۱۔

(۱) فرمایا: آپ اس باغ سے نکل چلیں کیونکہ میں نے اس باغ کو اپنے رب عز و جل کی بارگاہ میں بطور قرض پیش کر دیا ہے۔

**يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ  
وَبِأَيْمَانِهِمْ بُشِّرَ لَكُمُ الْيَوْمَ جَنَاحٌ تَجْرِي مِنْ تَحْتِهَا إِلَّا نَهْرٌ خَلِيلٌ  
فِيهَا طَذِيلٌ هُوَ الْفَوْزُ الْعَظِيمُ ۝ ۲**

**ترجمہ کنز الایمان:** جس دن تم ایمان والے مردوں اور ایمان والی عورتوں کو دیکھو گے کہ ان کا نور ان کے آگے اور ان کے دہنے دوڑتا ہے ان سے فرمایا جا رہا ہے کہ آج تمہاری سب سے زیادہ خوشی کی بات وہ جنتیں ہیں جن کے نیچے نہریں، بہیں تم ان میں ہمیشہ رہو، یہی بڑی کامیابی ہے۔

**ترجمہ کنز العرفان:** جس دن تم مومن مردوں اور ایمان والی عورتوں کو دیکھو گے کہ ان کا نور ان کے آگے اور ان کی دائیں جانب دوڑ رہا ہے (فرمایا جائے گا کہ) آج تمہاری سب سے زیادہ خوشی کی بات وہ جنتیں ہیں جن کے نیچے نہریں بہتی ہیں تم ان میں ہمیشہ رہو، یہی بڑی کامیابی ہے۔

**يَوْمَ تَرَى الْمُؤْمِنِينَ وَالْمُؤْمِنَاتِ:** جس دن تم مومن مردوں اور ایمان والی عورتوں کو دیکھو گے۔ اس آیت میں اللہ تعالیٰ نے ایمان والوں کے بارے میں خبر دی کہ قیامت کے دن تم مومن مردوں اور ایمان والی عورتوں کو پل صراط پر اس حال میں دیکھو گے کہ ان کے ایمان اور بندگی کا نور ان کے آگے اور ان کی دائیں جانب دوڑ رہا ہے اور وہ نور جنت کی طرف ان کی رہنمائی کر رہا ہے اور (پل صراط سے گزر جانے کے بعد) ان سے فرمایا جائے گا کہ آج تمہاری سب سے زیادہ خوشی کی بات وہ جنتیں ہیں جن کے نیچے نہریں بہتی ہیں، تم ان میں ہمیشہ رہو گے اور یہی بڑی کامیابی ہے۔  
(۲)

① .....شعب الایمان ، باب الثانی والعشرين من شعب الایمان ... الخ، فصل فی الاختبار فی صدقۃ التطوع ... الخ، ۲۴۹/۳،  
الحدیث: ۳۴۵۲.

② .....مدارک، الحدید، تحت الآية: ۱۲، ص ۱۲۰۸-۱۲۰۹، خازن، الحدید، تحت الآية: ۱۲، ۲۲۹-۲۲۸/۴، ملنقطاً.

اسی نور کے بارے میں ایک اور مقام پر اللہ تعالیٰ ارشاد فرماتا ہے:

**ترجمہ کنز العرفان:** اے ایمان والو! اللہ کی طرف ایسی توہبہ کرو جس کے بعد گناہ کی طرف لوٹنا نہ ہو، قریب ہے کہ تمہارا رب تمہاری براہیاں تم سے مٹا دے اور تمہیں ان باغوں میں لے جائے جن کے نیچے نہیں روایا ہیں جس دن اللہ نبی اور ان کے ساتھ کے ایمان والوں کو رسوانہ کرے گا، ان کا نور ان کے آگے اور ان کے دامنیں دوڑتا ہوگا، وہ عرض کریں گے، اے ہمارے رب اہمارے لیے ہمارا نور پورا کر دے اور ہمیں بخش دے، میشک توہر چیز پر قادر ہے۔

یَا أَيُّهَا الَّذِينَ آمَنُوا تُوبُوا إِلَى اللَّهِ تَوْبَةً  
نَصُوحًا عَسَى رَبُّكُمْ أَنْ يُعَذِّبَ عَنْكُمْ سَيِّئَاتِكُمْ  
وَيُدْخِلَنَّكُمْ جَنَّتٍ تَجْرِي مِنْ قَبْعَدَهَا الْأَنَهَرُ  
يَوْمَ لَا يُحِزِّي اللَّهُ النَّبِيَّ وَالَّذِينَ آمَنُوا مَعَهُ  
نُورُهُمْ يَسْعَى بَيْنَ أَيْدِيهِمْ وَبِأَيْمَانِهِمْ  
يَقُولُونَ سَبَبَنَا آتَيْنَا لَنَا نُورًا وَأَغْفَرْلَنَا  
إِنَّكَ عَلَى كُلِّ شَيْءٍ عَقِيدَةٌ<sup>(۱)</sup>

اور حضرت عبد اللہ بن مسعود رضی اللہ تعالیٰ عنہ اللہ کے اس فرمان "یَسْلُحْ نُورُهُمْ بَيْنَ أَيْدِيهِمْ" کے بارے میں فرماتے ہیں "ایمان والوں کو ان کے اعمال کے مطابق نور عطا کیا جائے گا (جس کی روشنی میں وہ پل صراط پار کریں گے، حتیٰ کہ) ان میں سے بعض مومن ایسے ہوں گے جن کا نور پہاڑ کی مانند ہوگا اور بعض مومن ایسے ہوں گے جن کا نور کھجور کے درخت کی شاخ ہوگا اور ان میں سے سب سے کم نور اس شخص کا ہوگا جس کا نور اس کے انگوٹھے پر ہوگا جو کہ کبھی روشن ہوگا اور کبھی بجھ جائے گا۔<sup>(۲)</sup>

يَوْمَ يَقُولُ الْمُنْفِقُونَ وَالْمُنْفِقُتُ لِلَّذِينَ آمَنُوا أَنْظُرُوهُنَّا  
نَقْتَسِيسُ مِنْ نُورِكُمْ قِيلَ اسْرَاجُوا وَرَأَءَكُمْ فَالنَّتِسُوا نُورًا  
فَصَرِبَ بَيْنَهُمْ سُوْرَالَهَ بَابٌ بَاطِنَهُ فِي هِ الرَّحْمَةِ وَظَاهِرَهُ

۱.....تحریم: ۸.

۲.....مصنف ابن ابی شیبہ، کتاب الزہد، کلام ابن مسعود رضی اللہ عنہ، ۱۶۴/۸، الحدیث: ۴۳۔

## مِنْ قَبْلِهِ الْعَذَابُ ۖ

**ترجمہ نَزَالِ الْإِيمَان:** جس دن منافق مردا و ممنافق عورتیں مسلمانوں سے کہیں گے کہ ہمیں ایک نگاہ دیکھو ہم تمہارے نور سے کچھ حصہ لیں کہا جائے گا اپنے پیچھے لوٹو وہاں نور ڈھونڈ وہ لوٹیں گے جبھی ان کے درمیان ایک دیوار کھڑی کر دی جائے گی جس میں ایک دروازہ ہے اس کے اندر کی طرف رحمت اور اس کے باہر کی طرف عذاب۔

**ترجمہ كَنْزِ الْعِرْفَانِ:** جس دن منافق مردا و ممنافق عورتیں مسلمانوں سے کہیں گے کہ ہم پر نظر کر دو ہم تمہارے نور سے کچھ روشنی حاصل کر لیں، کہا جائے گا: تم اپنے پیچھے لوٹ جاؤ تو وہاں نور ڈھونڈو، جبھی ان کے درمیان ایک دیوار کھڑی کر دی جائے گی جس میں ایک دروازہ ہوگا جس کے اندر کی طرف رحمت اور اس کے باہر کی طرف عذاب ہوگا۔

**﴿يَوْمَ يَقُولُ الْمُنَافِقُونَ وَالْمُنَافِقَاتُ لِلَّذِينَ أَمْنَى﴾:** جس دن منافق مردا و ممنافق عورتیں مسلمانوں سے کہیں گے۔ یہاں سے منافقوں کے بارے خبر دیتے ہوئے ارشاد فرمایا کہ قیامت کے دن جب مسلمان بڑی تیزی کے ساتھ جنت کی طرف جا رہے ہوں گے تو اس وقت منافق مردا و ممنافق عورتیں مسلمانوں سے کہیں گے کہ ”ہم پر بھی ایک نظر کر دو تاکہ ہم تمہارے نور سے کچھ روشنی حاصل کر لیں اور اس روشنی میں ہم بھی تمہارے ساتھ چلیں۔ مونتوں کی طرف سے انہیں کہا جائے گا کہ تم جہاں سے آئے تھے وہیں لوٹ جاؤ اور وہاں نور ڈھونڈو۔ اس کے ایک معنی یہ ہیں کہ تم حساب کی جگہ کی طرف لوٹ جاؤ جہاں ہمیں نور دیا گیا ہے اور وہاں سے نور طلب کرو۔ دوسرے معنی یہ ہیں کہ تم ہمارا نور نہیں پاسکتے ہے انور کی طلب کے لئے پیچھے لوٹ جاؤ۔ پھر وہ نور کی تلاش میں واپس ہوں گے اور کچھ نہ پائیں گے، دوبارہ مونین کی طرف پھریں گے تو اس وقت ان مونین اور منافقین کے درمیان ایک دیوار کھڑی کر دی جائے گی اور اس میں ایک دروازہ ہوگا جس سے جنتی جنت میں چلے جائیں گے، اس دروازے کے اندر کی طرف جنت اور اس کے باہر کی طرف عذاب ہوگا۔ اس دیوار کے بارے میں بعض مفسرین نے فرمایا ہے کہ یہی اعلان ہے۔<sup>(۱)</sup>

۱.....روح البیان، الحدید، تحت الآية: ۱۳، ۳۶۰-۳۶۲، مدارك، الحدید، تحت الآية: ۱۳، ص ۱۰۹، ملتقطاً۔

نوٹ: اس دیوار کے بارے میں مفسرین کے اور بھی آقوال ہیں۔

**يَنَادُونَهُمْ أَلَمْ نَكُنْ مَعَكُمْ قَالُوا بَلٌ وَلَكُمْ فَتَنْتُمْ أَنفُسَكُمْ  
وَتَرَبَصُّتُمْ وَاسْتَبْتُمْ وَغَرَّتُمُ الْأَمَانِيْ حَتَّى جَاءَ أَمْرُ اللَّهِ وَغَرَّكُمْ**  
**بِاللَّهِ الْغَرُورُ ۝**

**ترجمہ کنز الایمان:** منافق مسلمانوں کو پکاریں گے کیا ہم تمہارے ساتھ نہ تھے وہ کہیں گے کیوں نہیں مگر تم نے تو اپنی جانیں فتنے میں ڈالیں اور مسلمانوں کی برائی تکتے اور شک رکھتے اور جھوٹی طمع نے تمہیں فریب دیا یہاں تک کہ اللہ کا حکم آ گیا اور تمہیں اللہ کے حکم پر اس بڑے فربی نے مغرور رکھا۔

**ترجمہ کنز العرفان:** منافق مسلمانوں کو پکاریں گے: کیا ہم تمہارے ساتھ نہ تھے؟ وہ کہیں گے: کیوں نہیں، مگر تم نے تو اپنی جانوں کو فتنے میں ڈالا اور (مسلمانوں کے نقصان کے) منتظر ہے اور شک میں پڑے رہے اور جھوٹی خواہشات نے تمہیں دھوکے میں ڈالے رکھا۔

**يَنَادُونَهُمْ**: وہ مسلمانوں کو پکاریں گے۔ اس آیت میں منافقین اور مومنین کے درمیان ہونے والے مکالمے کو بیان کیا گیا ہے، چنانچہ دیوار کھڑی ہو جانے اور عذاب کا مشاہدہ کرنے کے بعد منافق مسلمانوں کو اس دیوار کے پیچھے سے پکاریں گے اور کہیں گے کہ کیا دنیا میں ہم تمہارے ساتھ نمازیں نہیں پڑھتے تھے اور تمہارے ساتھ روزے نہیں رکھتے تھے؟ مومنین کہیں گے: کیوں نہیں، تم ظاہری طور پر ہمارے ساتھ ہی تھے لیکن تم نے تو منافق اور کفر اختیار کر کے اپنی جانوں کو فتنے میں ڈالا اور گناہوں میں اور اپنی نفسانی خواہشات کی پیروی میں لگے رہے اور مسلمانوں کے نقصان کے منتظر ہے اور دینِ اسلام کی حقانیت میں شک کرتے رہے اور جھوٹی خواہشات نے تمہیں دھوکے میں

ڈالے رکھا اور تم ان باطل امیدوں میں رہے کہ مسلمانوں پر مصائب آئیں گے تو وہ بتاہ ہو جائیں گے یہاں تک کہ موت کی صورت میں اللہ تعالیٰ کا حکم آگیا اور بڑے فربی شیطان نے تمہیں اللہ تعالیٰ کے بارے میں دھوکے میں ڈالے رکھا کہ اللہ تعالیٰ بڑا حلیم ہے، تم پر عذاب نہ کرے گا اور نہ مرنے کے بعد اٹھنا ہے نہ حساب ہو گا، تم اس کے اس فریب میں آگئے۔<sup>(۱)</sup>

اس آیت میں بیان کی گئی منافقین کی صفات کو سامنے رکھتے ہوئے ہر مسلمان کو اپنی حالت پر غور کرنا چاہئے کہ ان میں سے کوئی صفت اس میں تو نہیں پائی جاتی، اگر پائی جاتی ہو تو فوراً اس سے چھکارا پانے کی کوشش کرے تاکہ وہ اخروی رسوائی سے بچ سکے۔

**فَالْيَوْمَ لَا يُؤْخَذُ مِنْكُمْ فِدْيَةٌ وَّ لَا مِنَ الَّذِينَ كَفَرُوا طَمَاؤُكُمْ  
النَّاسُ طَهَرَ مَوْلَكُمْ وَ بِئْسَ الْمَصِيرُ**<sup>⑯</sup>

**ترجمہ کنز الایمان:** تو آج نتم سے کوئی فدیہ لیا جائے گا اور نہ کھلے کافروں سے تمہاراٹھکانہ آگ ہے وہ تمہاری رفیق ہے اور کیا ہی برالنجام۔

**ترجمہ کنز العرفان:** تو آج نتم سے کوئی فدیہ لیا جائے گا اور نہ ہی کھلے کافروں سے تمہاراٹھکانہ آگ ہے، وہ آگ ہی تمہاری ساتھی ہے اور کیا ہی برالٹھکانہ ہے۔

**﴿فَالْيَوْمَ لَا يُؤْخَذُ مِنْكُمْ فِدْيَةٌ﴾:** تو آج نتم سے کوئی فدیہ لیا جائے گا۔ جب قیامت کے دن اللہ تعالیٰ منافقوں کو مسلمانوں سے ممتاز کر دے گا تو ارشاد فرمائے گا ”اے منافقو! آج تم سے کوئی فدیہ نہیں لیا جائے گا جسے دے کر تم اپنی جان کو عذاب سے بچا سکو اور نہ ہی کھلے کافروں سے فدیہ لیا جائے گا۔ تمہاراٹھکانہ آگ ہے اور تم اس کے علاوہ کسی اور

① .....روح البيان، الحديد، تحت الآية: ۱۳، ۳۶۲/۹، حازن، الحديد، تحت الآية: ۱۳، ۲۲۹/۴، مدارك، الحديد، تحت الآية: ۱۳، ۱۲۰۹، ص ۱، ملتقطاً.

ٹھکانے کی طرف کبھی نہیں لوٹو گے، وہ آگ ہی تمہاری ساتھی ہے اور وہ آگ کیا ہی براٹھ کانہ ہے۔ بعض مفسرین نے فرمایا کہ فدیہ نہ لئے جانے کا معنی یہ ہے کہ آج تم سے ایمان قبول کیا جائے گا اور نہ ہی تو بے قبول کی جائے گی۔<sup>(۱)</sup>

**أَلَمْ يَأْنِ لِلَّذِينَ أَمْنَوْا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَّلَ  
مِنَ الْحَقِّ لَوْلَا يَكُونُوا كَاذِبِينَ أُوْتُوا الْكِتَابَ مِنْ قَبْلِ فَطَالَ  
عَلَيْهِمُ الْأَمْدُ فَقَسَّتْ قُلُوبُهُمْ وَكَثِيرٌ مِّنْهُمْ فَسِقُونَ**  
<sup>(۲)</sup>

**ترجمہ کنز الایمان:** کیا ایمان والوں کو ابھی وہ وقت نہ آیا کہ ان کے دل جھک جائیں اللہ کی یاد اور اس حق کے لیے جواتر اور ان جیسے نہ ہوں جن کو پہلے کتاب دی گئی پھر ان پر مدت دراز ہوئی تو ان کے دل سخت ہو گئے اور ان میں بہت فاسق ہیں۔

**ترجمہ کنز العرفان:** کیا ایمان والوں کیلئے ابھی وہ وقت نہیں آیا کہ ان کے دل اللہ کی یاد اور اس حق کے لیے جھک جائیں جو نازل ہوا ہے اور مسلمان ان جیسے نہ ہوں جنہیں پہلے کتاب دی گئی پھر ان پر مدت دراز ہو گئی تو ان کے دل سخت ہو گئے اور ان میں بہت سے فاسق ہیں۔

**﴿أَلَمْ يَأْنِ لِلَّذِينَ أَمْنَوْا﴾**: کیا ایمان والوں کیلئے ابھی وہ وقت نہیں آیا۔ اس آیت کے شانِ نزول کے بارے میں اُم المؤمنین حضرت عائشہ صدیقہ رضی اللہ تعالیٰ عنہا سے مروی ہے کہ نبی کریم صلی اللہ تعالیٰ علیہ وآلہ وسلم (اپنے دولت سرانے اقدس سے) باہر آئے اور مسجد میں صحابہ کرام رضی اللہ تعالیٰ عنہم کی ایک جماعت کے پاس تشریف لے گئے، وہ لوگ آپس میں نہ رہے تھے۔ آپ ان کے پاس اس حال میں آئے کہ آپ کی چادر مبارک گھست رہی تھی اور چہرہ انور سرخ تھا۔ آپ نے (ان سے) ارشاد فرمایا ”تم نہ رہے ہو حالانکہ ابھی تک تمہارے رب کی طرف سے امان نہیں آئی کہ اس نے

١.....تفسیر طبری ، الحدید ، تحت الآية : ١٥ ، ١١ ، ٦٨٠ / ٦٨٠ ، روح البیان ، الحدید ، تحت الآية : ١٥ ، ٣٦٣-٣٦٢ / ٩ ، خازن ، الحدید ، تحت الآية : ١٥ ، ٢٢٩ / ٤ ، ملنقطاً۔

تمہیں بخش دیا ہے اور تمہارے ہنسنے پر یہ آیت نازل ہوئی ہے ”**أَلَمْ يَأْنِ لِلَّذِينَ أَمْنُوا أَنْ تَخْشَعَ قُلُوبُهُمْ لِنِذْكِرِ اللَّهِ**“ صحابہ کرام رضی اللہ تعالیٰ عنہم نے عرض کی: یا رسول اللہ! صلی اللہ تعالیٰ علیہ وآلہ وسلم، اس نہی کا کفارہ کیا ہے؟ ارشاد فرمایا اتنا ہی رونا۔ <sup>(۱)</sup>

اس آیت کا خلاصہ یہ ہے کہ کیا ایمان والوں کے لئے ابھی وہ وقت نہیں آیا کہ جب ان کے سامنے اللہ تعالیٰ کا ذکر کیا جائے اور قرآن کی آیتیں پڑھی جائیں تو ان کے دل نرم پڑ جائیں۔

حضرت نافع رضی اللہ تعالیٰ عنہ فرماتے ہیں، حضرت عبد اللہ بن عمر رضی اللہ تعالیٰ عنہما جب اس آیت مبارکہ ”**أَلَمْ يَأْنِ لِلَّذِينَ أَمْنُوا أَنْ تَخْشَعَ قُلُوبُهُمْ لِنِذْكِرِ اللَّهِ**“ کی تلاوت کرتے تو آپ کی آنکھوں سے آنسو جاری ہو جاتے اور اتنا روتے کہ آپ بے حال ہوجاتے۔ <sup>(۲)</sup>

اور اسی آیت مبارکہ کو سن کر بہت سے لوگ اپنے گناہوں سے تائب ہوئے اور ولایت کی عظیم منازل پر فائز ہوئے، یہاں ہم اس کے دو واقعات ذکر کرتے ہیں۔

### حضرت فضیل بن عیاض رحمۃ اللہ تعالیٰ علیہ کی توبہ

حضرت فضل بن موسیٰ رحمۃ اللہ تعالیٰ علیہ فرماتے ہیں ”حضرت فضیل بن عیاض رحمۃ اللہ تعالیٰ علیہ (توبہ سے پہلے) ڈاکو تھے اور ”ایپورڈ“ اور ”سرخس“ کے درمیان ڈاکہ زدنی کیا کرتے تھے، ان کی توبہ کا سبب یہ ہوا کہ انہیں ایک لوٹنڈی سے عشق ہو گیا، ایک مرتبہ وہ اس کے پاس جانے کے لئے دیوار پر چڑھ رہے تھے کہ اس وقت کسی نے یہ آیت پڑھی ”**أَلَمْ يَأْنِ لِلَّذِينَ أَمْنُوا أَنْ تَخْشَعَ قُلُوبُهُمْ لِنِذْكِرِ اللَّهِ**“ جو نبی یا آیت آپ نے سنی توبے اختیار آپ کے منه سے نکلا“ کیوں نہیں میرے پروردگار! اب اس کا وقت آگیا ہے۔ چنانچہ آپ دیوار سے اتر پڑے اور رات کو ایک سنسان اور بے آباد ہندر ناماکان میں جا کر بیٹھ گئے۔ وہاں ایک قافلہ موجود تھا اور شر کاۓ قافلہ میں سے بعض کہر رہے تھے کہ ہم سفر جاری رکھیں گے اور بعض نے کہا کہ صبح تک یہیں رک جاؤ کیونکہ فضیل بن عیاض ڈاکو اسی اطراف میں رہتا ہے، کہیں وہ ہم پر حملہ نہ کر دے۔ آپ نے قافلہ والوں کی باتیں سنیں تو غور کرنے لگے اور کہا: (افسوس) میں رات کے

۱.....در منشور، الحدید، تحت الآية: ١٦/٨، ٥٧.

۲.....ابن عساکر، عبد اللہ بن عمر بن الخطاب... الخ، ٣١/١٢٧.

وقت بھی گناہ کرتا ہوں اور (میرے گناہوں کی وجہ سے) مسلمانوں کا حال یہ ہے کہ وہ یہاں مجھ سے خوفزدہ ہو رہے ہیں حالانکہ اللہ تعالیٰ مجھے ان کے پاس اس حال میں لا یا ہے کہ میں اب اپنے جرم سے رجوع کر چکا ہوں، اے اللہ! اعز و جل، میں تیری بارگاہ میں تو بکرتا ہوں اور اب میں (ساری زندگی) کعبۃ اللہ کی مجاوری میں گزاروں گا۔<sup>(۱)</sup>

### حضرت مالک بن دینار رَحْمَةُ اللَّهِ تَعَالَى عَلَيْهِ تَوْبَةٌ

حضرت مالک بن دینار رَحْمَةُ اللَّهِ تَعَالَى عَلَيْهِ تَوْبَةٌ (تو بہ سے پہلے) نشہ کے عادی تھے، آپ کی توبہ کا سبب یہ بنا کہ آپ اپنی ایک بیٹی سے بہت محبت کیا کرتے تھے، اس کا انتقال ہوا تو آپ نے شعبان کی پندرھویں رات خواب دیکھا کہ آپ کی قبر سے ایک بہت بڑا اژدها نکل کر آپ کے پیچھے رینگنے لگا ہے، آپ جب تیز چلنے لگتے تو وہ بھی تیز ہو جاتا، پھر آپ ایک کمزور سن رسیدہ شخص کے قریب سے گزرے تو اس سے کہا ”مجھے اس اژدھے سے بچائیں۔ انہوں نے جواب دیا ”میں کمزور ہوں، رفارتیز کرو شاید اس طرح اس سے نجات پاسکو۔ تو آپ مزید تیز چلنے لگے، اژدھا پیچھے ہی تھا یہاں تک کہ آپ آگ کے ابلتے ہوئے گڑھوں کے پاس سے گزرے، قریب تھا کہ آپ اس میں گرجاتے، اتنے میں ایک آواز آئی: تو میرا اہل نہیں ہے۔ آپ چلتے رہے حتیٰ کہ ایک پہاڑ پر چڑھ گئے، اس پر شامیانے اور سائبان لگے ہوئے تھے، اچانک ایک آواز آئی: اس نامید کو شمن کے زرغے میں جانے سے پہلے ہی گھیر لو۔ تو بہت سے بچوں نے انہیں گھیر لیا جن میں آپ کی وہ بیٹی بھی تھی، وہ آپ کے پاس آئی اور اپنادیاں ہاتھ اس اژدھے کو مارا تو وہ بھاگ گیا اور پھر وہ آپ کی گود میں بیٹھ کر یہ آیت پڑھنے لگی: **”أَلَمْ يَأْنِ لِلَّذِينَ أَمْوَأْنُ تَخْشَعَ قُلُوبُهُمْ لِذِكْرِ اللَّهِ وَمَانَزَلَ مِنَ الْحَقِّ“** آپ فرماتے ہیں کہ میں نے اپنی اس بیٹی سے پوچھا ”کیا تم (فوت ہونے والے) قرآن بھی پڑھتے ہو؟ تو اس نے جواب دیا: ”جی ہاں! ہم آپ (یعنی زندہ لوگوں) سے زیادہ اس کی معرفت رکھتے ہیں۔ پھر آپ نے اس سے اس جگہ ٹھہر نے کا مقصد پوچھا تو اس نے بتایا: ”یہ بچے قیامت تک یہاں ٹھہر کر اپنے ان والدین کا انتظار کریں گے جنہوں نے انہیں آگے بھیجا ہے۔ پھر اس اژدھے کے بارے میں پوچھا تو اس نے بتایا ”وہ آپ کا بر عمل ہے۔ پھر اس ضعیف العمر شخص کے بارے میں پوچھا تو اس نے بتایا: ”وہ آپ کا نیک عمل ہے، آپ نے اسے اتنا کمزور کر دیا ہے کہ اس میں آپ کے برے عمل کا مقابلہ کرنے کی سخت نہیں، لہذا آپ اللہ تعالیٰ کی بارگاہ میں توبہ کریں اور ہلاک ہونے سے

١.....شعب الایمان، السابع والاربعون من شعب الایمان... الخ، فصل فی محققات الذنوب، ۴۶۸/۵، الحدیث: ۷۳۱۔

بچیں۔ پھر وہ بلندی پر چلی گئی جب آپ بیدار ہوئے تو اسی وقت سچی توبہ کر لی۔<sup>(۱)</sup>

**وَلَا يَكُونُوا كَالَّذِينَ أَوْتُوا الْكِتَابَ مِنْ قَبْلِهِ**: اور مسلمان ان جیسے نہ ہوں جنہیں پہلے کتاب دی گئی۔ اس آیت میں اللہ تعالیٰ نے مسلمانوں کو ان یہودیوں اور عیساییوں کی مشاہدہ اختیار کرنے سے منع فرمایا جنہیں ان سے پہلے کتاب (تورات اور انجیل) دی گئی، جب ان پر (ان کے اور ان کے انبیاء کرام عَلَيْهِمُ الصَّلَاةُ وَ السَّلَامُ کے درمیان کی) مدت دراز ہو گئی تو (ان کا حال یہ ہوا کہ) انہوں نے اپنے ہاتھوں سے اللہ تعالیٰ کی کتاب میں تبدیلی کر دی اور اس کے بد لے تھوڑی سی قیمت حاصل کر لی اور اس کتاب کو اپنی پیٹھ کے پچھے پھینک دیا اور مختلف نظریات اور عجیب و غریب آقوال کے درپے ہوئے اور دینِ الٰہی کے احکام پر لوگوں کے کہنے کے مطابق عمل کرنے لگے اور انہوں نے اپنے علماء اور راہبیوں کو اللہ تعالیٰ کے علاوہ اپنارب مان لیا تو اس وقت ان کے دل سخت ہو گئے اور (اس سختی کی وجہ سے ان کا یہ حال ہوا کہ وہ) کسی نصیحت کو قبول کرتے ہیں اور نہ ہی جنت کی بشارت اور جہنم کی وعیدن کر ان کے دل نرم ہوتے ہیں۔ ان کے دل بھی فاسد اور اعمال بھی باطل ہیں جیسا کہ اللہ تعالیٰ ارشاد فرماتا ہے:

**فَبِمَا نَقْضَاهُمْ مِّيشَأْقَهُمْ لَعْنَهُمْ وَجَعَلْنَا**  
**قُلُونَهُمْ قُسِيَّةً ۚ ۖ يُحَرِّقُونَ الْكَلِمَةَ عَنْ**  
**مَوَاضِعِهِ ۖ وَنَسُوا حَظًا مَّا ذَكَرْنَا لَهُمْ ۚ**  
**(۲)**

ترجمہ کنز العرفان: تو ان کے عہد توڑنے کی وجہ سے ہم  
 نے ان پر لعنت کی اور ان کے دل سخت کر دیئے۔ وہ اللہ کی  
 باتوں کو ان کے مقامات سے بدل دیتے ہیں اور انہوں نے  
 ان نصیحتوں کا بڑا حصہ بھلا دیا جو انہیں کی گئی تھیں۔

**فَبِمَا نَقْضَاهُمْ مِّيشَأْقَهُمْ لَعْنَهُمْ وَجَعَلْنَا**  
**قُلُونَهُمْ قُسِيَّةً ۚ ۖ يُحَرِّقُونَ الْكَلِمَةَ عَنْ**  
**مَوَاضِعِهِ ۖ وَنَسُوا حَظًا مَّا ذَكَرْنَا لَهُمْ ۚ**  
**(۲)**

یعنی، ان کے دلوں میں فساد آچکا تھا جس کی وجہ سے وہ سخت ہو گئے تھے اور اللہ تعالیٰ کی کتاب میں تحریف کرنا ان کی فطرت شانیہ بن چکی تھی، انہوں نے وہ کام کرنے چھوڑ دیئے جن کے کرنے کا انہیں حکم دیا گیا تھا اور ان کا مولوں کو کرنے لگ گئے جنہیں کرنے سے انہیں منع کیا گیا تھا، اسی وجہ سے اللہ تعالیٰ نے امورِ اصلیہ اور فرعیہ (یعنی عقائد و احکام) میں سے کسی ایک چیز میں بھی ان کی مشاہدہ کرنے سے منع فرمایا ہے۔<sup>(۳)</sup>

اللہ تعالیٰ کے اس حکم کو سامنے رکھتے ہوئے ان لوگوں کو نصیحت حاصل کرنی چاہئے جو اپنی صورت اور سیرت

.....روض الرباحین، الفصل الثانی فی اثبات کرامات الاولیاء، الحکایۃ الحادیۃ والخمسون بعد المئة، ص ۱۷۳۔ ۱

.....مائده: ۱۳۔ ۲

.....ابن کثیر، الحدید، تحت الآية: ۶، ۵۳/۸۔ ۳

یہودیوں اور عیسائیوں جیسی بناتے اور اس پر فخر محسوس کرتے ہیں اور ان لوگوں کو بھی نصیحت حاصل کرنی چاہئے جو مسلمان کہلانے کے باوجود مسلمانوں کو یہودی اور عیسائی نظریات اور ان کے طور طریقے اپنانے کی کسی بھی انداز میں ترغیب دیتے ہیں۔ اللہ تعالیٰ مسلمانوں کو بدایت عطا فرمائے، امین۔

**إِعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا طَقْدُ بَيَّنَ لَكُمُ الْآيَتِ  
لَعَلَّكُمْ تَعْقِلُونَ ⑭**

**ترجمہ کنز الدیمان:** جان لوکہ اللہ زمین کو زندہ کرتا ہے اس کے مرے پچھے بے شک ہم نے تمہارے لیے نشانیاں بیان فرمادیں کہ تمہیں سمجھو ہو۔

**ترجمہ کنز العرفان:** جان لوکہ اللہ زمین کو اس کے مرنے کے بعد زندہ کرتا ہے بیشک ہم نے تمہارے لیے نشانیاں بیان فرمادیں تاکہ تم سمجھو۔

﴿إِعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا طَقْدُ بَيَّنَ لَكُمُ الْآيَتِ﴾: جان لوکہ اللہ زمین کو اس کے مرنے کے بعد زندہ کرتا ہے۔ یعنی اے لوگو! تم جان لوکہ زمین کے خشک ہو جانے کے بعد اللہ تعالیٰ بارش برسا کر اور سبزہ اگا کر زمین کو زندہ کرتا ہے اور ایسے ہی دلوں کو سخت ہو جانے کے بعد زم کرتا ہے اور انہیں علم و حکمت سے زندگی عطا فرماتا ہے۔ بعض مفسرین نے فرمایا "یہ ذکر کے دلوں میں اثر کرنے کی ایک مثال ہے کہ جس طرح بارش سے زمین کو زندگی حاصل ہوتی ہے ایسے ہی اللہ تعالیٰ کے ذکر سے دل زندہ ہوتے ہیں۔<sup>(۱)</sup>

### دل کی سختی کے اسباب اور اس کی علامات

یاد رہے کہ دل کی نرمی اللہ تعالیٰ کی بہت بڑی نعمت ہے اور دل کی سختی بہت بڑی آفت ہے کیونکہ دل کی سختی کا انجام یہ ہوتا ہے کہ اس میں وعظ و نصیحت اثر نہیں کرتا، انسان کبھی اپنے سابقہ گناہوں کو یاد کر کے نہیں روتا اور اللہ تعالیٰ کی

.....خازن، الحدید، تحت الآية: ۱۷، ۲۳۰ / ۴، مدارک، الحدید، تحت الآية: ۱۷، ص ۱۲۱، ملنقطاً۔ ①

آیات میں غور و فکر نہیں کرتا۔ دل کی سختی کے مختلف اسباب اور علامات ہیں، ان میں سے چند یہ ہیں:

- (۱).....اللّهُ تَعَالٰی کے ذکر سے غفلت برنا۔
- (۲).....قرآن پاک کی تلاوت نہ کرنا۔
- (۳).....موت کو یاد نہ کرنا۔
- (۴).....بیکار با تین زیادہ کرنا۔
- (۵).....فخش گوئی کرنا۔

اب ان سے متعلق 6 احادیث ملاحظہ ہوں،

- (۱).....حضرت ابو موسیٰ اشعری رضی اللہ تعالیٰ عنہ سے روایت ہے۔ رسول اللہ صلی اللہ تعالیٰ علیہ وآلہ وسلم نے ارشاد فرمایا: ”اس کی مثال جو اپنے رب عزوجل کا ذکر کرے اور جونہ کرے زندہ اور مردہ کی سی ہے۔<sup>(۱)</sup>
- (۲).....حضرت ابو موسیٰ اشعری رضی اللہ تعالیٰ عنہ سے روایت ہے۔ نبی اکرم صلی اللہ تعالیٰ علیہ وآلہ وسلم نے ارشاد فرمایا: ”جس گھر میں اللہ تعالیٰ کا ذکر کیا جائے اور جس گھر میں اللہ تعالیٰ کا ذکر کرنہ کیا جائے ان کی مثال زندہ اور مردہ کی سی ہے۔<sup>(۲)</sup>
- (۳).....حضرت عبد اللہ بن عمر رضی اللہ تعالیٰ عنہما سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”اللہ تعالیٰ کے ذکر کے بغیر زیادہ با تین (یعنی بیکار با تین) نہ کرو کیونکہ اللہ تعالیٰ کے ذکر کے علاوہ زیادہ با تین دل کی سختی ہے اور لوگوں میں اللہ تعالیٰ سے سب سے زیادہ درست دل والا ہے۔<sup>(۳)</sup>
- (۴).....حضرت عبد اللہ بن عمر رضی اللہ تعالیٰ عنہما سے روایت ہے، حضور انور صلی اللہ تعالیٰ علیہ وآلہ وسلم نے ارشاد فرمایا: ”دل ایسے زنگ آ لود ہوتے رہتے ہیں جیسے لوہا پانی لگنے سے زنگ آ لود ہو جاتا ہے۔ عرض کی گئی: یا رسول اللہ! صلی اللہ تعالیٰ علیہ وآلہ وسلم، ان دلوں کی صفائی کس چیز سے ہوگی؟ ارشاد فرمایا: ”موت کو یادہ یاد کرنے سے اور قرآن

١.....بخاری، کتاب الدعوات، باب فضل ذکر اللہ عزوجل ، ۲۲۰/۴، الحدیث: ۶۴۰۷۔

٢.....مسلم، کتاب صلاة المسافرين وقصرها، باب استحباب صلاة النافلة... الخ، ص ۳۹۳، الحدیث: ۲۱۱ (۷۷۹)۔

٣.....ترمذی، کتاب الزهد، ۶۲-باب منه، ۱۸۴/۴، الحدیث: ۲۴۱۹۔

کریم کی تلاوت کرنے سے۔<sup>(۱)</sup>

(۵).....حضرت ربع بن انس رضی اللہ تعالیٰ عنہ سے روایت ہے، سرکار دو عالم صلی اللہ تعالیٰ علیہ وآلہ وسلم نے ارشاد فرمایا: ”دنیا سے بے رغبت ہونے اور آخرت کی طرف راغب ہونے کے لئے موت کو یاد کرنا کافی ہے۔<sup>(۲)</sup>

(۶).....حضرت ابو ہریرہ رضی اللہ تعالیٰ عنہ سے روایت ہے، حضور پُر نور صلی اللہ تعالیٰ علیہ وآلہ وسلم نے ارشاد فرمایا: ”شرم و حیا ایمان سے ہے اور ایمان جنت میں ہے اور خشگوئی سخت دلی سے ہے اور سخت دلی آگ میں ہے۔<sup>(۳)</sup>  
اللہ تعالیٰ ہمیں دل کی سختی سے محفوظ فرمائے اور دل کی زرمی عطا فرمائے، امین۔

﴿قَدْ يَبَيِّنَ لَكُمُ الْآيَاتِ﴾: بیشک ہم نے تمہارے لیے نشانیاں بیان فرمادیں۔﴿﴾ ارشاد فرمایا کہ اے لوگو! بیشک ہم نے تمہارے لیے اپنی وحدائیت اور قدرت پر دلالت کرنے والی نشانیاں بیان فرمادیں تاکہ تم ان سے اللہ تعالیٰ کی قدرت کو سمجھو اور ان نشانیوں کے تقاضوں کے مطابق عمل کر کے دنیا و آخرت میں کامیاب ہو جاؤ۔<sup>(۴)</sup>

إِنَّ الْمَصَدِّقِينَ وَالْمُصَدِّقَاتِ وَأَقْرَضُوا اللَّهَ قَرْضًا حَسَنًا إِلَّا ضَعْفٌ  
لَهُمْ وَلَهُمْ أَجْرٌ كَرِيمٌ<sup>١٨</sup>

ترجمہ کنز الایمان: بے شک صدقہ دینے والے مرد اور صدقہ دینے والی عورتیں اور وہ جنہوں نے اللہ کو اچھا قرض دیا ان کے دو نے ہیں اور ان کے لیے عزت کا ثواب ہے۔

ترجمہ کنز العرفان: بیشک صدقہ دینے والے مرد اور صدقہ دینے والی عورتیں اور وہ جنہوں نے اللہ کو اچھا قرض دیا ان کیلئے کئی گناہ بھاڑا جائے گا اور ان کے لیے عزت کا ثواب ہے۔

١.....شعب الایمان، التاسع عشر من شعب الایمان... الخ، فصل فی ادمان تلاوة القرآن، ٣٥٢/٢، الحدیث: ٢٠١٤.

٢.....شعب الایمان، الحادی والسبعون من شعب الایمان... الخ، ٣٥٢/٧، الحدیث: ١٠٥٥٤.

٣.....ترمذی، کتاب البر والصلة، باب ما جاء فی الحباء، ٤٠٦/٣، الحدیث: ٢٠١٦.

٤.....خازن، الحدید، تحت الآية: ١٧، ٢٣٠/٤، ابو سعود، الحدید، تحت الآية: ١٧، ٦٨٦/٥، ملنقطاً.

**﴿إِنَّ الْمُصَدِّقِينَ وَالْمَصَدِّقَةَ**: بیشک صدقہ دینے والے مرداور صدقہ دینے والی عورتیں۔ ﴿۱﴾ ارشاد فرمایا کہ بے شک وہ مرداور عورتیں جنہوں نے خوش دلی اور نیک نیت کے ساتھ حق داروں کو صدقہ دیا اور راہ خدا میں خرچ کیا تو ان کیلئے صدقہ کرنے اور راہ خدا میں خوش دلی کے ساتھ خرچ کرنے کا ثواب کئی گناہ بڑھا دیا جائے گا اور ان کے لیے عزت کا ثواب ہے اور وہ جنت ہے۔<sup>(۱)</sup>

وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّادِقُونَ ۝ وَالشَّهَدَاءُ  
عِنْدَ سَارِيهِمْ لَهُمْ أَجْرٌ هُمْ وَنُؤْمِنُ هُمْ وَالَّذِينَ كَفَرُوا وَكَذَّبُوا  
بِإِيمَانِنَا أُولَئِكَ أَصْحَابُ الْجَنَاحِيمِ ۝

۱۶

**ترجمہ کنز الایمان:** اور وہ جو اللہ اور اس کے سب رسولوں پر ایمان لا سکیں وہی ہیں کامل سچ اور اور وہ پر گواہ اپنے رب کے یہاں ان کے لیے ان کا ثواب اور ان کا نور ہے اور جنہوں نے کفر کیا اور ہماری آیتیں جھٹلا کیں وہ دوزخی ہیں۔

**ترجمہ کنز العرفان:** اور وہ جو اللہ اور اس کے سب رسولوں پر ایمان لا سکیں وہی اپنے رب کے نزدیک صدقہ لیق اور گواہ ہیں۔ ان کے لیے ان کا ثواب ہے اور ان کا نور ہے اور جنہوں نے کفر کیا اور ہماری آیتیں جھٹلا کیں وہ دوزخی ہیں۔

**﴿وَالَّذِينَ آمَنُوا بِاللَّهِ وَرَسُولِهِ**: اور وہ جو اللہ اور اس کے سب رسولوں پر ایمان لا سکیں۔ ﴿۱﴾ اس سے پہلی آیات میں اللہ تعالیٰ نے ایمان والوں اور منافقوں کا حال بیان فرمایا اور اس آیت میں ایمان والوں اور کافروں کا حال بیان فرمایا ہے۔ چنانچہ ارشاد فرمایا کہ وہ لوگ جو اللہ تعالیٰ اور اس کے سب رسولوں پر ایمان لا سکیں، ان کا اپنے رب عَزَّوَجَلَّ کے نزدیک مقام یہ ہے کہ وہی کامل سچ اور گزری ہوئی امتوں میں سے جھٹلانے والوں پر اللہ تعالیٰ کے گواہ ہیں۔ ان کے لیے ان کے نیک عمل کا وہ ثواب ہے جس کا ان سے وعدہ کیا گیا ہے اور ان کا وہ نور ہے جو حشر میں ان کے ساتھ ہو گا اور

۱.....مدارک، الحدید، تحت الآية: ۱۸، ص ۱۲۱۰، خازن، الحدید، تحت الآية: ۱۸، ۲۳۰/۴، ملنقطاً۔

جنہوں نے کفر کیا اور ہماری قدرت و وحدانیت پر دلالت کرنے والی آیتیں جھٹلائیں وہ دوزخی ہیں۔<sup>(۱)</sup>

إِعْلَمُوا أَنَّهَا الْحَيَاةُ الدُّنْيَا لِعَبْدٍ وَلَهُوَ زِينَةٌ وَتَفَاخُرٌ بَيْنَكُمْ  
 وَتَكَاثُرٌ فِي الْأَمْوَالِ وَالْأُولَادِ كَمَشِلٍ غَيْثٍ أَعْجَبَ الْكُفَّارَ  
 نَبَاتُهُ ثُمَّ يَهْبِطُ فَتَرَهُ مُصْفَرٌ أَشْمَيْكُونْ حَطَامًا طَفِيلًا فِي الْآخِرَةِ  
 عَذَابٌ شَدِيدٌ وَمَغْفِرَةٌ لَا مَغْفِرَةٌ مِنَ اللَّهِ وَرِضْوَانٌ وَمَا الْحَيَاةُ الدُّنْيَا  
 إِلَّا مَتَاعُ الْغُرُورِ

**ترجمۃ کنز الایمان:** جان لوکہ دنیا کی زندگی تو نہیں مگر کھیل کو دا اور آرائش اور تمہارا آپس میں بڑائی مارنا اور مال اور اولاد میں ایک دوسرے پر زیادتی چاہنا اس میں کی طرح جس کا اگایا سبزہ کسانوں کو بھایا پھر سوکھا کہ تو اسے زرد کیسے پھر ورندا ہو گیا اور آخرت میں سخت عذاب ہے اور اللہ کی طرف سے بخشش اور اس کی رضا اور دنیا کا جینا تو نہیں مگر دھوکے کا مال۔

**ترجمۃ کنز العرفان:** جان لوکہ دنیا کی زندگی تو صرف کھیل کو دا اور زیست اور آپس میں فخر و غرور کرنا اور مالوں اور اولاد میں ایک دوسرے پر زیادتی چاہنا ہے۔ (دنیا کی زندگی ایسے ہے) جیسے وہ بارش جس کا اگایا ہوا سبزہ کسانوں کو اچھا گا پھر وہ سبزہ سوکھ جاتا ہے تو تم اسے زرد کیتھے ہو پھر وہ پاماں کیا ہوا (بے کار) ہو جاتا ہے اور آخرت میں سخت عذاب ہے اور اللہ کی طرف سے بخشش اور اس کی رضا (بھی ہے) اور دنیا کی زندگی تو صرف دھوکے کا سامان ہے۔

﴿إِعْلَمُوا أَنَّهَا الْحَيَاةُ الدُّنْيَا﴾: جان لوکہ دنیا کی زندگی تو صرف۔ آخرت اور اس میں مخلوق کے احوال ذکر کرنے کے بعد اس آیت میں دنیا کی حقیقت بیان کی جا رہی ہے تاکہ مسلمان اس کی طرف راغب نہ ہوں کیونکہ دنیا بہت کم نفع

۱.....تفسیر کبیر، الحدید، تحت الآیة: ۱۹، ۴۶۲/۱۰، جلالین، الحدید، تحت الآیة: ۱۹، ص ۴۵۰، حازن، الحدید، تحت الآیة: ۱۹، ۲۳۰/۴، ملنقطاً۔

والی اور جلد ختم ہو جانے والی ہے۔ اس آیت میں اللہ تعالیٰ نے دنیا کے بارے میں پانچ چیزیں اور ایک مثال بیان فرمائی ہے۔ وہ پانچ چیزیں یہ ہیں

(۱) ..... دنیا کی زندگی تو صرف کھیل کو دے جو کہ بچوں کا کام ہے اور صرف اس کے حصول میں محنت و مشقت کرتے رہنا وقت ضائع کرنے کے سوا کچھ نہیں۔

(۲) ..... دنیا کی زندگی زینت و آرائش کا نام ہے جو کہ عورتوں کا شیوه ہے۔

(۳) ..... دنیا کی زندگی آپس میں فخر و غرور کرنے اور مال اور اولاد میں ایک دوسرے پر زیادتی چاہنے کا نام ہے۔ اور جب دنیا کا یہ حال ہے اور اس میں ایسی قباحتیں موجود ہیں تو اس میں دل لگانے اور اس کے حصول کی کوشش کرتے رہنے کی بجائے ان کاموں میں مشغول ہونا چاہئے جن سے اخروی زندگی سنور سکتی ہے۔ اس کے بعد اللہ تعالیٰ نے دُیوی زندگی کی ایک مثال ارشاد فرمائی کہ دنیا کی زندگی ایسی ہے جیسے وہ بارش جس کا اگایا ہوا سبزہ کسانوں کو اچھا لگتا ہے، پھر وہ سبزہ کسی زمینی یا آسمانی آفت کی وجہ سے سوکھ جاتا ہے تو تم اس کی سبزی (سبرگ) جاتے رہنے کے بعد اسے زرد دیکھتے ہو، پھر وہ پامال کیا ہوابے کا رہ جاتا ہے۔ یہی حال دنیا کی اس زندگی کا ہے جس پر دنیا کا طلبگار بہت خوش ہوتا ہے اور اس کے ساتھ بہت سی امیدیں رکھتا ہے لیکن وہ انتہائی جلد گزر جاتی ہے۔ اس دنیا کے مقابلے میں آخرت ہے جس میں اللہ تعالیٰ کا سخت عذاب بھی ہے جو دنیا کے طلبگاروں، لہو و لعب میں زندگی گزارنے والوں اور آخرت سے بے پرواہ لوگوں کیلئے ہے جو بطور خاص کفار ہیں جبکہ دوسری طرف آخرت میں اللہ تعالیٰ کی طرف سے بخشش اور اس کی خوشنودی بھی ہے جو اس آدمی کیلئے ہے جس نے دنیا کو آخرت پر ترجیح نہ دی۔ اور حقیقت یہ ہے کہ دنیا کی زندگی تو صرف دھوکے کا سامان ہے۔ دنیا دھوکے کا سامان اس کے لئے ہے جو دنیا ہی کا ہو جائے اور اس پر بھروسہ کر لے اور آخرت کی فکر نہ کرے اور جو شخص دنیا میں رہ کر آخرت کا طلبگار ہو اور دُیوی اسباب سے بھی آخرت ہی کے لئے تعلق رکھے تو اس کے لئے دنیا آخرت کی کامیابی کا ذریعہ ہے۔<sup>(۱)</sup>

### دنیا کے بارے میں احادیث اور اقوال

یہاں دنیا سے متعلق چند احادیث اور بزرگان دین کے اقوال ملاحظہ ہوں، چنانچہ

۱ ..... صاوی، الحدید، تحت الآية: ۲۰، ۲۱۱۰-۲۱۰۹/۶، تفسیر کبیر، الحدید، تحت الآية: ۲۰، ۴۶۴-۴۶۳/۱۰، م DARIC، مدارک، الحدید، تحت الآية: ۲۰، ۲۳۱-۲۳۰/۴، مخازن، الحدید، تحت الآية: ۲۰، ۱۲۱۱-۱۲۱۰، ص ۲۰، ملتقطاً۔

حضرت ابو ہریرہ رضی اللہ تعالیٰ عنہ سے روایت ہے، نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”دنیا ملعون ہے اور اس کی ہر چیز بھی ملعون ہے البتہ دنیا میں سے جو اللہ تعالیٰ کے لئے ہے وہ ملعون نہیں۔<sup>(۱)</sup>

حضرت عبد اللہ بن مسروہ بشی رضی اللہ تعالیٰ عنہ سے روایت ہے، رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”اس بندے پر انہائی تعجب ہے جو آخرت کے گھر کی تصدیق کرتا ہے لیکن وہ دھوکے والے گھر (یعنی دنیا) کے لئے کوشش کرتا ہے۔<sup>(۲)</sup>

حضرت ذوالثُّوْن رضی اللہ تعالیٰ عنہ فرماتے ہیں کہ اے مریدین کے گروہ! دنیا طلب نہ کرو اور اگر طلب کرو تو اس سے محبت نہ کرو، بیہاں سے صرف زادراہ لو کیونکہ آرام گاہ تو اور ہے (یعنی آخرت ہے)۔<sup>(۳)</sup>

اعلیٰ حضرت رَحْمَةُ اللَّهِ تَعَالَى عَلَيْهِ اشعاڑ کی صورت میں نصیحت کرتے ہوئے فرماتے ہیں، دنیا کو تو کیا جانے یہ س کی گانٹھ ہے حزانہ صورت دیکھو ظالم کی تو کیسی بھوی بھالی ہے شہد دکھائے، زہر پلاۓ، قاتل، ڈائن، شوہر گش اس مُردار پہ کیا لچایا دنیا دیکھی بھالی ہے اللہ تعالیٰ ہمیں دنیا میں رہ کر اپنی آخرت کی تیاری کی توفیق عطا فرمائے، آمین۔

نوٹ: دنیا کی حقیقت اور اس کے بارے میں مزید تفصیل جانے کے لئے امام غزالی رَحْمَةُ اللَّهِ تَعَالَى عَلَيْهِ کی مشہور تصنیف ”احیاء العلوم“ کی تیسرا جلد میں موجود باب ”دنیا کی نیمت“ کا مطالعہ فرمائیں۔

سَابِقُوا إِلَى مَغْفِرَةٍ مِّنْ سَرِّكُمْ وَجَنَّةٍ عَرْضَهَا كَعَرَضِ السَّمَاءِ  
وَالْأَرْضِ لَا أَعْدَثُ لِلَّذِينَ أَمْنَوْا بِاللَّهِ وَرَسُولِهِ طَذِيلَكَ فَصْلُ اللَّهِ  
يُعِتِيهِ مَنْ يَشَاءُ طَوَالِلَهُ ذُو الْفَضْلِ الْعَظِيمِ ②١

١..... کنز العمل، کتاب الاخلاق، قسم الاقوال، حرف الزای الرzed، ٧٧/٢، الجزء الثالث، الحديث: ٦٠٨٠.

٢..... مسنند شہاب، الباب الثالث، الجزء الخامس، یا عجبًا كل العجب... الخ، ٣٤٧/١، الحديث: ٥٩٥.

٣..... مدارک، الحدید، تحت الآية: ٢٠، ص ١٢١١-١٢١٠.

**ترجمہ کنز الایمان:** بڑھ کر چلو اپنے رب کی بخشش اور اس جنت کی طرف جس کی چوڑائی جیسے آسمان اور زمین کا پھیلا و تیار ہوئی ہے ان کے لیے جو اللہ اور اس کے سب رسولوں پر ایمان لائے یہ اللہ کا فضل ہے جسے چاہے دے اور اللہ بڑے فضل والا ہے۔

**ترجمہ کنز العرفان:** اپنے رب کی بخشش اور اس جنت کی طرف ایک دوسرے سے آگے بڑھ جاؤ جس کی چوڑائی آسمان وزمین کی وسعت جیسی ہے۔ اللہ اور اس کے سب رسولوں پر ایمان لانے والوں کیلئے تیار کی گئی ہے، یہ اللہ کا فضل ہے جسے چاہے دے اور اللہ بڑے فضل والا ہے۔

**﴿سَأِقُوا إِلَى مَغْفِرَةٍ مِّنْ رَّبِّكُمْ﴾:** اپنے رب کی بخشش کی طرف ایک دوسرے سے آگے بڑھ جاؤ۔ اس سے پہلی آیت میں اللہ تعالیٰ نے دنیا کے حقیر ہونے اور آخرت کے عظیم ہونے کو بیان فرمایا اور اس آیت میں اللہ تعالیٰ نے اپنے بندوں کو ان اعمال میں جلدی کرنے اور ایک دوسرے سے آگے بڑھ جانے کی ترغیب دی ہے جن کی بنابر بندہ اللہ تعالیٰ کے فضل سے اس کی بخشش اور جنت کا حق دار قرار پاتا ہے، چنانچہ اس آیت کا خلاصہ یہ ہے کہ اے لوگو! دنیا کی زندگی بہت قلیل ہے، اس لئے وہ اعمال کرنے میں جلدی کرو اور ان میں ایک دوسرے سے آگے بڑھ جاؤ جن کی وجہ سے تم اللہ تعالیٰ کی بخشش اور اس جنت کے حق دار ہو جو جس کی چوڑائی ایسی ہے کہ ساتوں آسمان اور ساتوں زمینوں کے کٹھے ایک دوسرے سے ملادیے جائیں تو جتنے چوڑے وہ ہوں گے اتنی جنت کی چوڑائی ہے۔ یہ جنت ان لوگوں کے لئے تیار کی گئی ہے جو اللہ تعالیٰ کی وحدانیت کا اقرار کرتے اور اس کے سب رسولوں کی تصدیق کرتے اور ان پر ایمان لاتے ہیں۔ یہ جنت اللہ تعالیٰ کا وہ فضل ہے جو اس نے مسلمانوں پر فرمایا اور اللہ تعالیٰ اپنا فضل اپنی خلوق میں سے جسے چاہے دے اور اللہ تعالیٰ لوگوں پر بڑا فضل فرمانے والا ہے کہ اسی نے دنیا میں لوگوں پر رزق و سعی کیا، انہیں نعمتیں عطا فرمائیں اور انہیں شکر کے مقامات کی پہچان کرائی پھر اپنی اطاعت و فرمانبرداری کرنے پر آخرت میں انہیں وہ جزا عطا فرمائی جو اس نے اطاعت گزاروں کے لئے تیار فرمائی ہے اور اس کا (کچھ) وصف ابھی بیان ہوا۔<sup>(۱)</sup>

۱.....مدارک ، الحدید ، تحت الآية: ٢١ ، ص ١٢١١ ، خازن ، الحدید ، تحت الآية: ٤ / ٢٣١ ، تفسیر طبری ، الحدید ، تحت الآية: ٢١ ، ٦٨٥/١١ ، ملنقطاً۔

دعاۓ مغفرت نہایت محبوب شے ہے لہذا مسلمان بندے کو اپنی بخشش کی دعا کرتے رہنا چاہیے اور خصوصاً اگر گناہوں سے توبہ کر کے ہوا ورنو علی نور یہ کہ بارگاہِ مصطفیٰ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ میں حاضر ہو کر اپنی بخشش کی دعا کی جائے چنانچہ اللہ تعالیٰ ارشاد فرماتا ہے:

**وَاسْتَغْفِرُوا اللَّهَ إِنَّ اللَّهَ غَفُورٌ رَّحِيمٌ**<sup>(۱)</sup>

ترجمۂ کنز العرفان: اور اللہ سے بخشش مانگو، بیشک اللہ

بخشنے والا مہربان ہے۔

اور ارشاد فرماتا ہے:

**وَمَنْ يَعْمَلْ سُوءًا أُو يَظْلِمْ نَفْسَهُ ثُمَّ**

**يَسْتَغْفِرِ اللَّهَ يَجِدِ اللَّهَ غَفُورًا رَّحِيمًا**<sup>(۲)</sup>

ترجمۂ کنز العرفان: اور جو کوئی برا کام کرے یا اپنی جان پر

ظللم کرے پھر اللہ سے مغفرت طلب کرے تو اللہ کو بخشنے والا

مہربان پائے گا۔

اور حضرت انس بن مالک رضی اللہ تعالیٰ عنہ سے روایت ہے، حضور پر نور صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا ”اللَّهُ تَعَالَیٰ فَرِمَاتَ هُنَّا إِنَّ اسَّنَانَ! جَبْ تَكْ تُؤْمِنْ بِهِ دُعَاءَكُرْتَا اُو رَمِيدَرَكْتَارَ ہے گا میں تیرے گناہ بخشتار ہوں گا، چاہے تھے میں کتنے ہی گناہ ہوں مجھے کوئی پرواہ نہیں۔ اے انسان! اگر تیرے گناہ آسمان تک پہنچ جائیں، پھر تو بخشش مانگے تو میں بخش دوں گا مجھے کوئی پرواہ نہیں۔ اے انسان! اگر تو زمین بھر گناہ بھی میرے پاس لے کر آئے لیکن تو نے شرک نہ کیا ہو تو میں تھے اس کے برابر بخش دوں گا۔<sup>(۳)</sup>

اور حضرت ابو ہریرہ رضی اللہ تعالیٰ عنہ سے روایت ہے، نبی اکرم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا ”تم میں سے کوئی اس طرح نہ کہے ”یا اللہ! اعزٰز جل، اگر تو چاہے تو مجھے بخش۔ یا اللہ! اعزٰز جل، اگر تو چاہے تو مجھ پر حرم فرم۔ بلکہ یقین کے ساتھ سوال کرنا چاہئے کیونکہ اللہ تعالیٰ کو کوئی مجبور کرنے والا نہیں۔<sup>(۴)</sup>

اور اللہ تعالیٰ ارشاد فرماتا ہے:

۱.....مزمل: ۲۰۔

۲.....نساء: ۱۱۰۔

۳.....ترمذی، کتاب الدعوات، باب فی فضل التوبۃ، والاستغفار... الخ، ۳۱۸/۵، الحدیث: ۳۵۵۱۔

۴.....ترمذی، کتاب الدعوات، ۷۷-باب، ۲۹۹/۵، الحدیث: ۳۵۰۸۔

ترجمہ کنز العرفان: اور وہ لوگ کہ جب کسی بے حیائی کا ارتکاب کر لیں یا اپنی جانوں پر ظلم کر لیں تو اللہ کو یاد کر کے اپنے گناہوں کی معافی مانگیں اور اللہ کے علاوہ کوئی گناہوں کو معاف کر سکتا ہے اور یہ لوگ جان بوجھ کر اپنے برے اعمال پر اصرار نہ کریں۔

ترجمہ کنز العرفان: اور اگر جب وہ اپنی جانوں پر ظلم کر میلیٹھے تو اے حبیب! تمہاری بارگاہ میں حاضر ہو جاتے پھر اللہ سے معافی مانگتے اور رسول (بھی) ان کی مغفرت کی دعا فرماتے تو ضرور اللہ کو بہت توبہ قبول کرنے والا، ہمہ بان پاتے۔

دعا ہے کہ اللہ تعالیٰ ہمیں اپنے حبیب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے صدقے ایمان پر قائم رہنے اور گناہوں سے توبہ و استغفار کرنے کی توفیق عطا فرمائے، امین۔

وَالَّذِينَ إِذَا فَعَلُوا فَاحْشَأْتُهُمْ أَذْلَمُوهُمْ أَنفُسَهُمْ  
ذَكَرُوا اللَّهَ فَاسْتَغْفِرُوا لِذُنُوبِهِمْ وَمَنْ  
يَعْفُرُ الْذُنُوبَ إِلَّا اللَّهُ وَلَمْ يُعِزِّرُوا عَلَىٰ مَا  
فَعَلُوا وَهُمْ يَعْلَمُونَ (۱)

اور اللہ تعالیٰ ارشاد فرماتا ہے:

وَلَوْ أَتَّهُمْ إِذْ ظَلَمُوا أَنفُسَهُمْ حَاجَأُوكَ  
فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ  
لَوْجَدُوا اللَّهَ تَوَّابًا رَّحِيمًا (۲)

مَا آصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتْبٍ  
مِّنْ قَبْلِ أَنْ تَبْرُأَهَا إِنَّ ذَلِكَ عَلَى اللَّهِ يَسِيرٌ ۝

ترجمہ کنز الایمان: نہیں پہنچتی کوئی مصیبت زمین میں اور نہ تمہاری جانوں میں مگر وہ ایک کتاب میں ہے قبل اس کے کہ ہم اُسے پیدا کریں بے شک یہ اللہ کو آسان ہے۔

ترجمہ کنز العرفان: زمین میں اور تمہاری جانوں میں جو مصیبت پہنچتی ہے وہ ہمارے اسے پیدا کرنے سے پہلے (ہی) ایک کتاب میں (لکھی ہوئی) ہے بیشک یہ اللہ پر آسان ہے۔

**﴿مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنفُسِكُمْ**: زمین میں اور تمہاری جانوں میں جو مصیبت پہنچتی ہے۔<sup>۱</sup>

اس آیت میں اللہ تعالیٰ نے اپنی قضاۓ اور تقدیر کا بیان فرمایا ہے کہ اے لوگوں میں میں قحط کی، بارش رک جانے کی، پیدا اور نہ ہونے کی، پھلوں کی کمی اور کھیتوں کے تباہ ہونے کی، اسی طرح تمہاری جانوں میں بیماریوں کی اور اولاد کے غمتوں کی جو مصیبت تھیں پہنچتی ہے وہ ہمارے اسے (یعنی زمین کو یا جانوں کو یا مصیبتوں کو) پیدا کرنے سے پہلے ہی ہماری ایک کتاب لوح محفوظ میں لکھی ہوئی ہوتی ہے اور انہیں لوح محفوظ میں لکھ دینا ہمارے لئے آسان ہے۔<sup>(۱)</sup>

یاد رہے کہ بندے کو پہنچنے والی ہر مصیبت اس کی تقدیر میں لکھی ہوئی ہے اور ہر مصیبت اللہ تعالیٰ کے حکم سے ہی پہنچتی ہے جیسا کہ ایک اور مقام پر اللہ تعالیٰ نے ارشاد فرمایا:

**﴿مَا أَصَابَ مِنْ مُّصِيبَةٍ إِلَّا بِإِذْنِ اللَّهِ﴾**

—

البتہ بعض مصیبتوں بعض وجوہات کی بنا پر بھی آتی ہیں اور یہ وجوہات بھی لوح محفوظ میں لکھی ہوئی ہیں، ان وجوہات میں سے ایک وجہ گناہ کرنا ہے۔ جیسا کہ اللہ تعالیٰ ارشاد فرماتا ہے:

**وَمَا أَصَابَكُمْ مِنْ مُّصِيبَةٍ فَبِمَا كَسَبْتُ**

ترجمہ کنز العرفان: اور تمہیں جو مصیبت پہنچی وہ تمہارے

ہاتھوں کے کمائے ہوئے اعمال کی وجہ سے ہے اور بہت کچھ

**آيُدِيهِمْ وَيَعْفُوا عَنْ كَثِيرٍ**<sup>(۲)</sup>

تو وہ معاف فرمادیتا ہے۔

اور حضرت ابو موسیٰ اشعری رضی اللہ تعالیٰ عنہ سے روایت ہے، حضور پُر نور صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”بندے کو جو چھوٹی یا بڑی مصیبت پہنچتی ہے وہ کسی گناہ کی وجہ سے پہنچتی ہے اور جو گناہ اللہ تعالیٰ معاف فرمادیتا ہے وہ اس سے بہت زیادہ ہوتے ہیں۔<sup>(۴)</sup>

اور بسا اوقات مومن کے گناہوں کو معاف کرنے اور اس کے درجات کی بلندی کے لئے اسے مصیبت پہنچتی

1..... مدارک، الحدید، تحت الآية: ۲۲، ص ۱۲۱، ۲۲، خازن، الحدید، تحت الآية: ۲۳۱/۴، ملقطاً.

2..... تغایب: ۱۱.

3..... شوری: ۳۰.

4..... ترمذی، کتاب التفسیر، باب ومن سورة الشورى، ۱۶۹/۵، الحدیث: ۳۲۶۳.

ہے، جیسا کہ حضرت عائشہ صدیقہ رضی اللہ تعالیٰ عنہا سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد فرمایا ”مون کوکا نشا پہنچنے یا اس سے بڑی کوئی تکلیف پہنچتی ہے تو اس کی وجہ سے اللہ تعالیٰ اس کا ایک درجہ بلند کر دیتا ہے یا اس کی ایک خطا مٹا دیتا ہے۔“<sup>(۱)</sup>

لہذا جس شخص پر کوئی مصیبت آئے تو اسے چاہئے کہ وہ اس بات پر یقین رکھے کہ یہ مصیبت اس کے نصیب میں لکھی ہوئی تھی اور اس بات پر غور کرے کہ کہیں اس سے کوئی ایسا گناہ صادر نہ ہوا ہو جس کے نتیجے میں اس پر یہ مصیبت آئی، نیز اللہ تعالیٰ سے یہ امید رکھے کہ وہ اس مصیبت کے سبب اس کے گناہ مٹا دے اور اس کے درجات بلند فرمادے۔ ایسا کرنے سے ذہن کو سکون نصیب ہو گا، دل کو تسلی حاصل ہو گی اور مصیبت پر صبر کرنا بھی آسان ہو جائے گا۔ اللہ تعالیٰ عمل کی توفیق عطا فرمائے، امین۔

**لِكَيْلًا تَأْسُوا عَلَىٰ مَا فَاتَكُمْ وَلَا تَفْرَحُوا بِمَا أَتَكُمْ وَإِنَّ اللَّهَ لَا يُحِبُّ  
كُلَّ مُخْتَالٍ فَخُوَّبِرٌ**

**ترجمہ کنز الدیمان:** اس لیے کغم نہ کھاؤ اس پر جو ہاتھ سے جائے اور خوش نہ ہواں پر جو تم کو دیا اور اللہ کو نہیں بھاتا کوئی اتر و نابڑائی مارنے والا۔

**ترجمہ کنز العرفان:** تا کہ تم اس پغم نہ کھاؤ جو تم سے جاتی رہے اور اس پر اتر انہیں جو تمہیں اللہ نے دیا ہے اور اللہ ہر متکبر، بڑائی جانا نے والے کو ناپسند کرتا ہے۔

**﴿لِكَيْلًا تَأْسُوا عَلَىٰ مَا فَاتَكُمْ**: تا کہ تم اس پغم نہ کھاؤ جو تم سے جاتی رہے۔ ﴿لیعنی تمہیں پہنچنے والی مصیبتوں لو ج محفوظ میں لکھ دینے کی حکمت یہ ہے کہ دنیا کا جوساز و سامان تمہارے ہاتھ سے جاتا رہے تم اس پغم نہ کھاؤ اور دنیا کا جو مال و متعال اللہ تعالیٰ نے تمہیں دیا ہے تم اس پر خوش نہ ہو اور یہ سمجھ لو کہ جو اللہ تعالیٰ نے مقدار فرمایا ہے ضرور ہونا ہے، نہ غم کرنے

۱.....مسلم، کتاب البر والصلة والاداب، ص ۱۳۹۱، الحدیث: ۴۷ (۲۵۷۲).

سے کوئی ضائع شدہ چیز واپس مل سکتی ہے اور نہ فنا ہونے والی چیز اترانے کے لائق ہے، تو ہونا یہ چاہیے کہ خوشی کی جگہ شکر اور غم کی جگہ صبرا اختیار کرو۔

یہاں غم کی نہ مدت بیان ہوئی ہے اس غم سے مراد انسان کی وہ حالت ہے جس میں صبر نہ ہو اور اللہ تعالیٰ کی تقدیر پر راضی رہنا نہ پایا جائے اور ثواب کی امید بھی آدمی نہ رکھے جبکہ خوشی سے وہ اترانا مراد ہے جس میں مست ہو کر آدمی شکر سے غافل ہو جائے البتہ وہ رنج و غم جس میں بندہ اللہ تعالیٰ کی طرف متوجہ ہو اور اس کی رضا پر راضی ہوا یہی وہ خوشی جس پر حق تعالیٰ کا شکر گزار ہو منوع نہیں۔

حضرت امام جعفر صادق رضی اللہ تعالیٰ عنہ فرماتے ہیں ”اے فرزندِ آدم! کسی چیز کے نُقد ان پر کیوں غم کرتا ہے؟ یہ اس کو تیرے پاس واپس نہ لائے گا اور کسی موجود چیز پر کیوں اتراتا ہے؟ موت اس کو تیرے ہاتھ میں نہ چھوڑے گی۔<sup>(۱)</sup>

**الَّذِينَ يَبْخَلُونَ وَيَا مُرْءُونَ النَّاسِ بِالْبُخْلِ وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ**  
②۲۳

**ترجمہ کنز الایمان:** وہ جو آپ بخل کریں اور اوروں سے بخل کوہیں اور جو منہ پھیرے تو بے شک اللہ ہی بے نیاز ہے سب خوبیوں سراہا۔

**ترجمہ کنز العرفان:** وہ جو بخل کریں اور لوگوں کو بخل کرنے کا کہیں اور جو منہ پھیرے تو بیشک اللہ ہی بے نیاز، ہمدر کے لائق ہے۔

﴿الَّذِينَ يَبْخَلُونَ: وَهُوَ بِالْبُخْلِ كَفِيلٌ﴾ اس آیت کی ایک تفسیر یہ ہے کہ اللہ تعالیٰ ان لوگوں کو پسند نہیں فرماتا جو اپنے پاس مال اور دنیا کا ساز و سامان ہونے کے باوجود اس مال و دولت سے محبت اور اپنے نزد دیک اس کی قدر کی وجہ سے

۱.....مدارک، الحدید، تحت الآية: ۲۳، ص ۱۲۱۱-۱۲۱۲، خازن، الحدید، تحت الآية: ۲۳، ۲۳۱/۴، ۲۳۲-۲۳۱، ملنقطاً۔

اُس مال میں بخل کرتے ہیں اور اس مال کو اللہ تعالیٰ کی راہ میں اور نیک کاموں میں خرچ نہیں کرتے اور وہ صرف اپنے بخل کو ہی کافی نہیں سمجھتے بلکہ لوگوں کو بھی بخل کرنے کا حکم دیتے ہیں اور اپنا مال روک لینے کی ترغیب دیتے ہیں، اور جو واجب صدقات سے منہ پھیرے تو بیشک اللہ تعالیٰ ہی تمام مخلوق سے بے نیاز اور حمد کے لائق ہے۔

دوسری تفسیر یہ ہے کہ وہ یہودی جو سابقہ کتابوں میں لکھے ہوئے تاجدار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے اوصاف چھپاتے ہیں اور ان کے اوصاف بیان کرنے سے خود بھی بخل کرتے ہیں اور دوسروں کو بھی اس کا حکم دیتے ہیں تو ان کے لئے سخت وعید ہے اور جو ایمان لانے اور اللہ تعالیٰ اور اس کے رسول کی فرمانبرداری کرنے سے منہ پھیرے تو بیشک اللہ تعالیٰ ہی اپنی تمام مخلوق سے بے نیاز اور حمد کے لائق ہے تو ان سے کس طرح بے نیاز نہ ہوگا۔<sup>(۱)</sup>

راہِ خدا میں مال خرچ کرنے سے بخل کرنے اور نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے اوصاف چھپانے کی مذمت

اللہ تعالیٰ کی راہ میں خرچ کرنے سے بخل کرنے والوں کے بارے میں اللہ تعالیٰ ارشاد فرماتا ہے:

**ترجمۃ کنز العرفان:** ہاں ہاں یہ تم ہو جو بلاے جاتے ہو تا کتم اللہ کی راہ میں خرچ کرو تو تم میں کوئی بخل کرتا ہے اور جو بخل کرے وہ اپنی ہی جان سے بخل کرتا ہے اور اللہ بے نیاز ہے اور تم سب محتاج ہو اور اگر تم منہ پھیرو گے تو وہ تمہارے سوا اور لوگ بدل دے گا پھر وہ تم جیسے نہ ہوں گے۔

اور سیّد المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے اوصاف چھپانے والوں کے بارے میں ارشاد فرماتا ہے:

**ترجمۃ کنز العرفان:** بیشک وہ لوگ جو ہماری اتاری ہوئی

هَأَنْتُمْ هُؤُلَاءِ تُدْعَونَ لِتُنْتَقِفُوا فِي سَبِيلٍ  
اللَّهُ أَعْلَمُ بِمَا فِي الْأَرْضِ فَمَنْ يَبْخَلُ فَإِنَّمَا  
يَبْخَلُ عَنْ نَفْسِهِ وَاللَّهُ أَعْلَمُ بِمَا  
فِي الْأَرْضِ وَإِنْ تَسْأَلُوا يَسْتَبِدُ قَوْمًا  
غَيْرَكُمْ لَا يَعْلَمُونَ وَآمَّا مَا  
كُنْتُمْ تَعْمَلُونَ

<sup>(۲)</sup>

إِنَّ الَّذِينَ يَكْنِيُونَ مَا آتَرَنَا مِنَ الْبَيِّنَاتِ

① ..... خازن ، الحدید ، تحت الآية: ٢٤ ، ٢٣٢/٤ ، مدارک ، الحدید ، تحت الآية: ٢٤ ، ص ١٢١٢ ، جلالین ، الحدید ، تحت الآية: ٢٤ ، ص ٤٥١ ، ملقطاً.

② ..... سورہ محمد: ٣٨.

روشن باتوں اور ہدایت کو چھپاتے ہیں حالانکہ ہم نے اسے لوگوں کے لئے کتاب میں واضح فرمادیا ہے تو ان پر اللہ لعنت فرماتا ہے اور لعنت کرنے والے ان پر لعنت کرتے ہیں۔

**ترجمۃ کنز العرفان:** اور یاد کرو جب اللہ نے ان لوگوں سے عہد لیا جنہیں کتاب دی گئی کہ تم ضرور اس کتاب کو لوگوں سے بیان کرنا اور اسے چھپانا نہیں تو انہوں نے اس عہد کو اپنی پیٹھ کے پیچے پھینک دیا اور اس کے بد لے تھوڑی سی قیمت حاصل کر لی تو یہ کتنی بری خریداری ہے۔ ہرگز مگماں نہ کرو ان لوگوں کو جو اپنے اعمال پر خوش ہوتے ہیں اور پسند کرتے ہیں کہ ان کی ایسے کاموں پر تعریف کی جائے جو انہوں نے کئے ہی نہیں، انہیں ہرگز عذاب سے دور نہ سمجھو اور ان کے لیے دردناک عذاب ہے۔

ان آیات سے معلوم ہوا کہ اللہ تعالیٰ کی راہ میں مال خرچ کرنے سے بخل کرنا، لوگوں کو بخل کرنے کی ترغیب دینا، یونہی حضور پر نور صلی اللہ تعالیٰ علیہ وآلہ وسلم کے اوصاف چھپانا اور ان اوصاف کو چھپانے کی ترغیب دینا انتہائی مذموم اعمال ہیں۔ اللہ تعالیٰ ان چیزوں سے محفوظ رکھے، امین۔

وَالْهُدَىٰ مِنْ بَعْدِ مَا بَيَّنَهُ لِلنَّاسِ فِي الْكِتَابِ  
أُولَئِكَ يَلْعَنُهُمُ اللَّهُ وَيَلْعَنُهُمُ الْعَوْنَانَ<sup>(۱)</sup>

اور ارشاد فرماتا ہے:

وَإِذَا أَخَذَ اللَّهُ مِيقَاتَ الَّذِينَ أُوتُوا الْكِتَابَ  
لَتَبَيِّنَتْهُ لِلنَّاسِ وَلَا تَنْتَهُنَّهُ فَنَبْدُوْهُ  
وَرَأَءَهُ ظُهُورُهُمْ وَأَشْتَرَوْا بِهِ شَمَانًا قَلِيلًا  
فِيٌّسَ مَا يَشْتَرُونَ<sup>(۲)</sup> لَا تَحْسِبَنَ الَّذِينَ  
يُفَرِّحُونَ بِهَا أَتَوْا وِيْجُونَ أَنْ يُحَمِّدُوا إِيمَانًا  
لَمْ يَفْعَلُوا فَلَا تَحْسِبَنَمِ يَقَارِبُهُمْ مِنَ الْعَذَابِ  
وَلَهُمْ عَذَابٌ أَلِيمٌ<sup>(۲)</sup>

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْبِيْزَانَ لِيَقُوْمَ  
النَّاسُ بِالْفِسْطِيجِ وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعٌ لِلنَّاسِ  
وَلِيَعْلَمَ اللَّهُ مَنْ يَنْصُرُهُ وَرُسُلَهُ بِالْغَيْبِ إِنَّ اللَّهَ قَوِيٌّ عَزِيزٌ<sup>۲۵</sup>

. ۱۸۷، ۱۸۸.....ال عمران: ۲.

. ۱۵۹.....بقرہ: ۱.

**ترجمہ کنز الدیمان:** بے شک ہم نے اپنے رسولوں کو روشن دلیلوں کے ساتھ بھیجا اور ان کے ساتھ کتاب اور عدل کی ترازو اُتاری کہ لوگ انصاف پر قائم ہوں اور ہم نے لوہا اُتارا اس میں سخت آنجی اور لوگوں کے فائدے اور اس لیے کہ اللہ دیکھے اس کی اور اس کے رسولوں کی مد کرتا ہے بے شک اللہ قوت والا غالب ہے۔

**ترجمہ کنز العرفان:** بیشک ہم نے اپنے رسولوں کو روشن دلیلوں کے ساتھ بھیجا اور ان کے ساتھ کتاب اور عدل کی ترازو اُتاری تاکہ لوگ انصاف پر قائم ہوں اور ہم نے لوہا اُتارا، اس میں سخت لڑائی (کاسماں) ہے اور لوگوں کے لئے فائدے ہیں اور تاکہ اللہ اس شخص کو دیکھے جو بغیر دیکھے اللہ اور اس کے رسولوں کی مد کرتا ہے، بیشک اللہ قوت والا، غالب ہے۔

**﴿لَقَدْ أَنْزَلْنَا إِلَيْكُمْ سِكِّينَةً إِلَيْكُمْ مِّنْ رَحْمَةِ اللَّهِ تَعَالَى وَمَا يَرَوْنَ هُوَ أَنْجَانٌ لِّلْفَاجِرِ﴾**: بیشک ہم نے اپنے رسولوں کو روشن دلیلوں کے ساتھ بھیجا۔ اس آیت کا خلاصہ یہ ہے کہ اللہ تعالیٰ نے اپنے رسولوں کو ان کی امتیوں کی طرف روشن دلیلوں کے ساتھ بھیجا اور ان کے ساتھ ان چیزوں کو نازل فرمایا۔

(1)..... دین کے احکام اور مسائل بیان کرنے والی کتاب۔

(2)..... ترازو۔ ایک قول یہ ہے کہ یہاں ترازو سے مراد عدل ہے۔ اس صورت میں معنی یہ ہے کہ ہم نے عدل کا حکم دیا، اور ایک قول یہ ہے کہ ترازو سے وزن کرنے کا آله ہی مراد ہے، اور ترازو نازل کرنے سے مقصود یہ ہے کہ لوگ آپس میں قول کر چیزیں لینے دینے کے معاملے میں انصاف پر قائم ہوں اور کوئی کسی کی حق تلفی نہ کرے۔ مروی ہے کہ حضرت جبریل علیہ السلام حضرت نوح علیہ الصلوٰۃ والسلام کے پاس ترازو لائے اور فرمایا کہ اپنی قوم کو حکم دیجئے کہ اس سے وزن کریں۔

(3)..... لوہا۔ مفسرین نے فرمایا کہ یہاں آیت میں ”اتارنا“ پیدا کرنے کے معنی میں ہے اور مراد یہ ہے کہ ہم نے لوہا پیدا کیا اور لوگوں کے لئے معاون سے نکالا اور انہیں اس کی صنعت کا علم دیا۔ حضرت عبد اللہ بن عمر رضی اللہ تعالیٰ عنہ سے مروی ہے، نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”اللہ تعالیٰ نے چار بار برکت چیزیں آسمان سے

زمین کی طرف اتاریں، (۱) لوہا۔ (۲) آگ۔ (۳) پانی۔ (۴) نمک۔<sup>(۱)</sup>

اور لوہے کا فائدہ یہ ہے کہ اس میں انتہائی سخت قوت ہے، یہی وجہ ہے کہ اس سے اسلحہ اور جنگی ساز و سامان بنائے جاتے ہیں اور اس میں لوگوں کیلئے اور بھی فائدے ہیں کہ لوہا صنعتوں اور دیگر بیشوف میں بہت کام آتا ہے۔ آیت کے آخر میں ارشاد فرمایا کہ لوہا نازل کرنے سے مقصود یہ ہے کہ اللہ تعالیٰ اس شخص کو دیکھے جو جہاد میں لو ہے کو استعمال کر کے اللہ تعالیٰ کے دین کی مدد کرتا ہے حالانکہ اس نے اللہ تعالیٰ کو دیکھا نہیں ہوا، بیشک اللہ تعالیٰ قوت والا، غالب ہے، اس کو کسی کی مدد درکار نہیں اور دین کی مدد کرنے کا اس نے جو حکم دیا یہ انہیں لوگوں کے فائدے کے لئے ہے۔<sup>(۲)</sup>

وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذِرَّةٍ يَتَّهِمَا النُّبُوَّةُ  
وَالْكِتَابَ فِيهِمْ مُهْتَدٍ وَكَثِيرٌ مِنْهُمْ فِي سُقُونَ<sup>۲۶</sup>

**ترجمہ کنز الدیمان:** اور بے شک ہم نے ابراہیم اور نوح کو بھیجا اور ان کی اولاد میں نبوت اور کتاب رکھی تو ان میں کوئی راہ پر آیا اور ان میں بہتیرے فاسق ہیں۔

**ترجمہ لکڑ العرفان:** اور بیشک ہم نے نوح اور ابراہیم کو بھیجا اور ان کی اولاد میں نبوت اور کتاب رکھی تو ان میں کوئی ہدایت یافتہ ہے اور ان میں بہت زیادہ فاسق ہیں۔

**﴿وَلَقَدْ أَرْسَلْنَا نُوحًا وَإِبْرَاهِيمَ﴾** اور بیشک ہم نے نوح اور ابراہیم کو بھیجا۔ اس آیت کا معنی یہ ہے کہ اللہ تعالیٰ نے حضرت نوح اور حضرت ابراہیم علیہم الصَّلَوةُ وَالسَّلَامُ کو منصبِ رسالت سے مُشرُف فرمایا اور نبوت اور کتاب ان دونوں کی اولاد میں رکھی۔ چنانچہ حضرت ابراہیم علیہم الصَّلَوةُ وَالسَّلَامُ کے بعد تمام انبیاء علیہم الصَّلَوةُ وَالسَّلَامُ ان کی اولاد

.....مسند الفردوس، باب الالف، ۱۷۵/۱، الحدیث: ۶۵۶ ۱

.....خازن، الحدید، تحت الآية: ۲۵، ۲۲۲/۴، مدارک، الحدید، تحت الآية: ۲۵، ص ۱۲۱۲، روح البیان، الحدید، تحت الآية: ۲۵، ۳۸۰-۳۷۹/۹، جلالین، الحدید، تحت الآية: ۲۵، ص ۴۵۱، ملقطاً ۲

سے ہوئے اور چاروں کتابیں یعنی توریت، انجیل، زبور اور قرآن پاک حضرت ابراہیم علیہ الصلوٰۃ و السلام کی اولاد میں سے منصب رسالت پر فائز ہونے والوں پر نازل ہوئے۔ آخر میں ارشاد فرمایا کہ ان دونوں رسولوں کی اولاد میں سے کچھ لوگ ہدایت یافتہ ہیں اور ان میں بہت زیادہ فاسق ہیں۔<sup>(۱)</sup>

ثُمَّ قَفَّيْنَا عَلَى آثَارِهِمْ بِرُسُلِنَا وَ قَفَّيْنَا بِعِيسَى ابْنِ مَرْيَمَ وَ أَتَيْنَاهُ  
 الْأُنْجِيلَ وَ جَعَلْنَا فِي قُلُوبِ الَّذِينَ اتَّبَعُوهُ رَأْفَةً وَ رَحْمَةً وَ  
 رَاهْبَانِيَّةً ابْتَدَأْعُوهَا مَا كَتَبْنَا لَهُمْ إِلَّا ابْتَغَاعُرِصَوَانِ اللَّهِ  
 فَمَا رَأَعُوهَا حَقٌّ يَرْعَى تَهَاجِ فَاتَّبَعْنَا الَّذِينَ أَمْنَوْا مِنْهُمْ أَجْرَهُمْ  
 وَ كَثِيرٌ مِنْهُمْ فِي سُقُونَ<sup>(۲)</sup>

**ترجمہ کنز الدیمان:** پھر ہم نے ان کے پیچھے اسی راہ پر اپنے اور رسول بھیجے اور ان کے پیچھے عیسیٰ بن مریم کو بھیجا اور اسے انجلیل عطا فرمائی اور اس کے دل میں نرمی اور رحمت رکھی اور راہب بننا تو یہ بات انہوں نے دین میں اپنی طرف سے نکالی ہم نے ان پر مقرر نہ کی تھی ہاں یہ بدعت انہوں نے اللہ کی رضا چاہنے کو پیدا کی پھر اسے نہ بنا جیسا اس کے بنا ہنسے کا حقن تھا تو ان کے ایمان والوں کو ہم نے ان کا ثواب عطا کیا اور ان میں بہترے فاسق ہیں۔

**ترجمہ کنز العرفان:** پھر ہم نے ان کے پیچھے ان کے قدموں کے نشانات پر اپنے (مزید) رسول بھیجے اور ان کے پیچھے عیسیٰ بن مریم کو بھیجا اور اسے انجلیل عطا فرمائی اور اس کے پیروکاروں کے دل میں نرمی اور رحمت رکھی اور رہبانیت (دنیا سے قطع تعلقی) کو انہوں نے خود ایجاد کیا، ہم نے ان پر یہ مقرر نہ کیا تھا ہاں اللہ کی رضا طلب کرنے کے لیے

.....خازن، الحدید، تحت الآية: ۲۶، ۲۳۲/۴، جالین، الحدید، تحت الآية: ۲۶، ص ۴۵۱، ملقطاً۔ ①

(انہوں نے یہ بدعت ایجاد کی) پھر اس کی ولیٰ رعایت نہ کی جیسی رعایت کرنے کا حق تھا تو ان میں ایمان والوں کو ہم نے ان کا ثواب عطا کیا اور ان میں سے بہت سے نافرمان ہیں۔

**﴿ثُمَّ قَيْنَاعَىٰ إِلَّا إِرَاهِمُ بِرْ سُلَيْمَانُ﴾**: پھر ہم نے ان کے پیچھے ان کے قدموں کے نشانات پر اپنے (مزید) رسول بھیجے۔ اس آیت کا خلاصہ یہ ہے کہ اللہ تعالیٰ نے حضرت نوح اور حضرت ابراہیم علیہما الصَّلَوةُ وَالسَّلَامُ کے بعد حضرت عیسیٰ علیہ الصلوٰۃُ وَالسَّلَامُ کے زمانے تک یکے بعد دیگرے اپنے مزید رسول بھیجے اور ان کے بعد حضرت عیسیٰ بن مریم علیہ الصلوٰۃُ وَالسَّلَامُ کو بھیجا اور انہیں انجیل عطا فرمائی اور دین میں ان کی پیروی کرنے والے آپس میں ایک دوسرے کے ساتھ محبت و شفقت رکھتے ہیں اور راہب بننا یعنی پھاڑوں، غاروں اور تھام کا نوں میں خلوٰت نہیں ہونے، صومعہ بنانے، دنیا والوں سے میں جوں ترک کرنے، عبادتوں میں اپنے اوپر زائد مشق تھیں بڑھا لیئے، نکاح نہ کرنے، نہایت موٹے کپڑے پہننے اور ادنیٰ غذا انتہائی کم مقدار میں کھانے کے عمل کو انہوں نے خود ایجاد کیا تھا اللہ تعالیٰ نے ان پر یہ چیزیں مقرر نہ کی تھیں، البتہ یہ بدعت انہوں نے اللہ تعالیٰ کی رضا طلب کرنے کیلئے ایجاد کی لیکن پھر ان کے بعد والے اس کی ولیٰ رعایت نہ کر سکے جیسی رعایت کرنے کا حق تھا بلکہ اس کو ضائع کر دیا اور تسلیث و اتحاد (یعنی تین خدامانے اور حضرت عیسیٰ علیہ الصلوٰۃُ وَالسَّلَامُ میں خدائی اور انسانیت کا اتحاد مانے) میں بتلا ہوئے اور حضرت عیسیٰ علیہ الصلوٰۃُ وَالسَّلَامُ کے دین سے کفر کر کے اپنے بادشاہوں کے دین میں داخل ہو گئے اور ان میں سے کچھ لوگ حضرت عیسیٰ علیہ الصلوٰۃُ وَالسَّلَامُ کے دین پر قائم اور ثابت بھی رہے اور جب حضور پُر نور صَلَّى اللہُ تَعَالَى عَلَيْهِ وَآلِہٖ وَسَلَّمَ کا مبارک زمانہ پایا تو حضور اقدس صَلَّى اللہُ تَعَالَى عَلَيْهِ وَآلِہٖ وَسَلَّمَ پر بھی ایمان لائے تو ان میں سے ایمان والوں کو اللہ تعالیٰ نے ان کا ثواب عطا کیا اور ان میں سے بہت سے لوگ جنہوں نے رہبائیت کو ترک کیا اور حضرت عیسیٰ علیہ الصلوٰۃُ وَالسَّلَامُ کے دین سے مُخِرِف ہو گئے، وہ نافرمان ہیں۔<sup>(۱)</sup>

### بدعتِ حسنہ جائز اور بدعتِ سُبْعَةِ ممنوع دنا جائز ہے

علامہ اسماعیل حقی رَحْمَةُ اللَّهِ تَعَالَى عَلَيْهِ لکھتے ہیں ”اس آیت میں اللہ تعالیٰ نے رہبائیت اختیار کرنے پر ان کی نہ مرت نہیں فرمائی بلکہ اس پر جیسے عمل کرنے کا حق تھا (بعد والوں کے) ویسے عمل نہ کرنے پر ان کی نہ مرت فرمائی ہے اور ان کے ایجاد کئے ہوئے فعل کو بدعت کہا گیا اور ان کے برخلاف اس امت نے جس نئے کام کو نیکی کے طریقے کے طور پر

.....خازن، الحدید، تحت الآية: ٢٧/٤، ٢٣٣۔ ①

ایجاد کیا، ان کی عظمت و شرافت کی وجہ سے اسے سنت (یعنی طریقہ) کہا گیا جیسا کہ حضور پر نور صلی اللہ تعالیٰ علیہ وآلہ وسلم نے ارشاد فرمایا: "مَنْ سَنَ فِي الْإِسْلَامِ سُنَّةً حَسَنَةً" جس نے اسلام میں اچھی سنت (طریقہ) ایجاد کیا۔<sup>(۱)</sup> اس حدیث میں حضور قدس صلی اللہ تعالیٰ علیہ وآلہ وسلم نے ہمیں اسلام میں نیک طریقے نکالنے کی اجازت دی ہے اور اس کا نام سنت رکھا ہے اور اس طریقے کو نکالنے والوں اور اس طریقے پر عمل کرنے والوں کو اجر و ثواب کی بشارت دی ہے۔<sup>(۲)</sup>

ابو عبداللہ محمد بن احمد قرطبی رحمۃ اللہ تعالیٰ علیہ فرماتے ہیں یہ آیت اس بات پر دلالت کرتی ہے کہ ہر بیان کام بدعت ہے تو جو اچھی بدعت نکالے اسے چاہئے کہ وہ اس پر ہمیشہ قائم رہے اور اس کی ضد (یعنی خلاف چیز) کی طرف عدول نہ کرے ورنہ وہ اس آیت (میں نہ کو فرق) کی وعید میں داخل ہوگا۔ (جبکہ وہ مختلف شریعت کے برخلاف ہو۔)<sup>(۳)</sup> حضرت علامہ مفتی نعیم الدین مراد آبادی رحمۃ اللہ تعالیٰ علیہ فرماتے ہیں "اس آیت سے معلوم ہوا کہ بدعت یعنی دین میں کسی بات کا نکالنا اگر وہ بات نیک ہو اور اس سے رضاۓ الہی مقصود ہو تو بہتر ہے اس پر ثواب ملتا ہے اور اس کو جاری رکھنا چاہیے، ایسی بدعت کو بدعت حسنة کہتے ہیں البتہ دین میں بری بات نکالنا بدعت سیئہ کہلاتا ہے، وہ منوع اور ناجائز ہے اور بدعت سیئہ حدیث شریف میں وہ بتائی گئی ہے جو خلاف سنت ہو، اس کے نکالنے سے کوئی سنت اٹھ جائے۔ اس سے ہزار ہامسائل کا فیصلہ ہو جاتا ہے جن میں آج کل لوگ اختلاف کرتے ہیں اور اپنی ہوائے نفسانی سے ایسے امورِ خیر کو بدعت بتا کر منع کرتے ہیں جن سے دین کی تقویت و تائید ہوتی ہے اور مسلمانوں کو اخروی فوائد پہنچتے ہیں اور وہ طاعات و عبادات میں ذوق و شوق کے ساتھ مشغول رہتے ہیں، ایسے امور کو بدعت بتانا قرآن مجید کی اس آیت کے صریح خلاف ہے۔<sup>(۴)</sup>

**يَا أَيُّهَا الَّذِينَ آمَنُوا تَقُوَّا اللَّهَ وَأَمِنُوا إِبْرَهِيمَ يُؤْتَكُمْ كُفْلَيْنِ**

۱۔ مسلم، کتاب الزکاة، باب الحث على الصدقة ولو بشق تمرة... الخ، ص ۸، ۵، الحدیث: ۶۹ (۱۰۱۷).

۲۔ روح البیان، الحدیث، تحت الآیة: ۲۷، ۳۸۴/۹.

۳۔ تفسیر قرطبی، الحدیث، تحت الآیة: ۲۷، ۱۹۳/۹، الجزء السابع عشر.

۴۔ خواکن اعرافان، الحدیث، تحت الآیة: ۲۷، ص ۹۹۹۔

مِنْ رَّحْمَتِهِ وَيَجْعَلُ لَكُمْ نُورًا تَتَسْوَنَ بِهِ وَيَغْفِرُ لَكُمْ طَوَّافُ الْأَرْضَ حِيمٌ لَا

**ترجمہ کنز الایمان:** اے ایمان والو! اللہ سے ڈرو اور اس کے رسول پر ایمان لاو توہہ اپنی رحمت کے دو حصے تمہیں عطا فرمائے گا اور تمہارے لیے نور کر دے گا جس میں چلو اور تمہیں بخش دیگا اور اللہ بخشنے والا مہربان ہے۔

**ترجمہ کنز العرفان:** اے ایمان لانے والو! اللہ سے ڈرو اور اس کے رسول پر ایمان لاو توہہ اپنی رحمت کے دو حصے تمہیں عطا فرمائے گا اور وہ تمہارے لیے ایک ایسا نور کر دے گا جس کے ذریعے تم چلو گے اور وہ تمہیں بخش دے گا اور اللہ بخشنے والا مہربان ہے۔

﴿يَا أَيُّهَا الَّذِينَ آمَنُوا إِنَّ قَوْمًا﴾: اے ایمان لانے والو! اللہ سے ڈرو۔ اس آیت میں اللہ تعالیٰ نے اہل کتاب کو خطاب کرتے ہوئے فرمایا کہ اے حضرت موسیٰ اور حضرت عیسیٰ علیہمَا الصَّلَاةُ وَالسَّلَامُ پر ایمان لانے والو! رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے معاملے میں اللہ تعالیٰ سے ڈرو اور اس کے رسول محمد مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمُ پر ایمان لاو تو اللہ تعالیٰ تمہیں دگنا اجر دے گا کیونکہ تم پہلی کتاب اور پہلے نبی پر بھی ایمان لائے اور نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ اور قرآن پاک پر بھی ایمان لائے اور وہ قیامت کے دن تمہارے لیے پل صراط پر ایک ایسا نور کر دے گا جس (کی روشنی) کے ذریعے تم چلو گے اور نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمُ پر ایمان لانے سے پہلے کہ تمہارے سب گناہ بخش دے گا اور اللہ تعالیٰ بخشنے والا مہربان ہے۔ (۱)

اہل کتاب میں سے ایمان لانے والوں کے لئے دگنا اجر

اس آیت کی نظریہ آیت مبارکہ ہے

**ترجمہ کنز العرفان:** جن لوگوں کو ہم نے اس (قرآن) سے

آلَّذِينَ أَتَيْنَاهُمُ الْكِتَابَ مِنْ قَبْلِهِ هُمْ بِهِ

يُؤْمِنُونَ ۝ وَإِذَا يُتْلَى عَلَيْهِمْ قَالُوا إِنَّا مَنَّا  
إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ  
مُسْلِمِينَ ۝ أُولَئِكَ يُؤْتَوْنَ أَجْرَهُمْ مَرْبُطٌ  
بِمَا صَبَرُوا ۝<sup>(١)</sup>

پہلے کتاب دی وہ اس پر ایمان لاتے ہیں۔ اور جب ان پر یہ آیات پڑھی جاتی ہیں تو کہتے ہیں: ہم اس پر ایمان لائے، بیشک بیکی ہمارے رب کے پاس سے حق ہے۔ ہم اس (قرآن) سے پہلے ہی فرمانبردار ہو چکے تھے۔ ان کو ان کا اجر دُگنا دیا جائے گا کیونکہ انہوں نے صبر کیا۔

اور حضرت ابو بردہ رضی اللہ تعالیٰ عنہ اپنے والد سے روایت کرتے ہیں، رسول اللہ صلی اللہ تعالیٰ علیہ وآلہ وسلم نے ارشاد فرمایا ”تین آدمیوں کے لئے دگنا اجر ہے۔ (1) اہل کتاب میں سے وہ شخص جو اپنے نبی پر ایمان لا یا اور محمد مصطفیٰ صلی اللہ تعالیٰ علیہ وآلہ وسلم پر (بھی) ایمان لا یا۔ (2) وہ غلام جو اللہ تعالیٰ کا حق بجالائے اور اپنے مالکوں کے حقوق (بھی) پورے کرے۔ (3) وہ آدمی جس کے پاس لوٹدی ہو تو وہ اس سے طلبی کرے اور اسے تہذیب و تعلیم کے زیر سے خوب آراستہ کرے، پھر اسے آزاد کرنے کے بعد اس کے ساتھ نکاح کر لے تو اس کے لئے دُگنا ثواب ہے۔<sup>(2)</sup>

لِئَلَّا يَعْلَمَ أَهْلُ الْكِتَابِ أَلَا يَقْدِرُونَ عَلَى شَيْءٍ مِّنْ فَضْلِ اللَّهِ وَأَنَّ  
الْفَضْلَ بِيَدِ اللَّهِ يُؤْتَيْهِ مَنْ يَشَاءُ طَ وَاللَّهُ ذُو الْفَضْلِ الْعَظِيمِ ۝

**ترجمہ کنز الایمان:** یہ اس لیے کہ کتاب والے کافر جان جائیں کہ اللہ کے فضل پر ان کا کچھ قابو نہیں اور یہ کہ فضل اللہ کے ہاتھ ہے دیتا ہے جسے چاہتے اور اللہ بڑے فضل والا ہے۔

**ترجمہ کنز العرفان:** تا کہ اہل کتاب جان لیں کہ وہ اللہ کے فضل میں سے کسی چیز پر قدرت نہیں رکھتے اور یہ کہ سارا فضل اللہ کے ہاتھ میں ہے وہ جسے چاہتا ہے دیتا ہے اور اللہ بڑے فضل والا ہے۔

۱..... قصص: ۲-۵۔

۲..... مشکاة المصایح، کتاب الایمان، الفصل الاول، ۲۳/۱، الجزء الاول، الحدیث: ۱۱۔

**﴿سَلَّمَ أَهْلُ الْكِتَبِ﴾**: تاکہ اہل کتاب جان لیں۔ اس آیت کا شان نزول یہ ہے کہ جب اوپر والی آیت نازل ہوئی اور اس میں اہل کتاب میں سے مومنین کو سر کار دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے اوپر ایمان لانے پر دگنے اجر کا وعدہ دیا گیا تو اہل کتاب میں سے کفار نے کہا ”اگر ہم حضور اقدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر ایمان لائیں تو ہمیں دگنا اجر ملے گا اور اگر ایمان نہ لائیں تو ہمارے لئے ایک اجر جب بھی رہے گا، اس پر یہ آیت نازل ہوئی اور ان کے اس خیال کو درکرتے ہوئے فرمایا گیا کہ اللہ تعالیٰ نے اہل کتاب کو آخری نبی پر ایمان لانے کا حکم اس لئے دیا ہے تاکہ اہل کتاب جان لیں کہ محمد مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر ایمان لائے بغیر وہ اللہ تعالیٰ کے فضل یعنی دُگنے اجر، نور اور مغفرت میں سے کچھ نہیں پاسکتے کیونکہ جب وہ سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر ایمان نہیں لائے تو ان کا پہلے انبیاء عَلَيْہِمُ الصَّلَاةُ وَالسَّلَامُ پر ایمان لانا بھی ان کے لئے مفید نہ ہوگا، اور وہ یہ بھی جان لیں کہ سارا فضل اللہ تعالیٰ کے ہاتھ میں ہے، وہ اپنے بندوں میں سے جسے چاہتا ہے دیتا ہے کیونکہ وہ قادر اور مختار ہے اور اللہ تعالیٰ بڑے فضل والا ہے۔<sup>(۱)</sup>

.....خازن، الحدید، تحت الآية: ۲۹، ۴/۲۳۴۔ ۱

## فہرست

عنوان	صفحہ	عنوان	صفحہ
حضرت ولید رضی اللہ تعالیٰ عنہ صحابی ہیں اور صحابہ میں کوئی فاسق نہیں	1 1 1 1 1 2 4 4 8 10 12 12 14 14 17 17	سورہ حجرات سورہ حجرات کا تعارف مقامِ نزول رکوع اور آیات کی تعداد ”حجرات“ نام رکھنے کی وجہ سورہ حجرات کے مضامین سورہ فتح کے ساتھ مناسبت آیت ”لَا تُقدِّمُوا بَيْنَ يَدَيِ اللَّهِ وَرَسُولِهِ“ سے متعلق 5 باتیں آیت ”لَا تَرْقُعُوا أَصْوَاتُكُمْ“ کے نزول کے بعد صحابہ کرام رضی اللہ تعالیٰ عنہم کا حال آیت ”لَا تَرْقُعُوا أَصْوَاتُكُمْ“ میں دیئے گئے حکم پر دیگر بزرگانِ دین کا عمل آیت ”لَا تَرْقُعُوا أَصْوَاتُكُمْ“ سے متعلق 3 اہم باتیں آیت ”إِنَّ الَّذِينَ يَعْضُونَ أَصْوَاتَهُمْ“ سے حاصل ہونے والی معلومات حضرت ثابت رضی اللہ تعالیٰ عنہ کی شان علماء اور اساتذہ کی برکات میں حاضری کا ایک ادب آیت ”وَلَوْ أَنَّهُمْ صَابَرُوا“ سے حاصل ہونے والی معلومات	
معاشرے کو امن کا گھوارہ بنانے میں اسلام کا کردار آیت ”إِنْ جَاءَكُمْ فَاسِقٌ يَنْبَيِّبُونَا“ سے حاصل ہونے والی معلومات آیت ”وَاعْلَمُوْا أَنْ فِيْكُمْ رَسُولُ اللَّهِ“ سے حاصل ہونے والی معلومات آیت ”وَإِنْ طَائِفَةٌ مِّنَ الْمُؤْمِنِينَ افْتَلَوْا“ سے حاصل ہونے والی معلومات مسلمانوں میں صلح کروانے کے نصائل معاشرے سے ظلم کا خاتمہ کرنے میں دین اسلام کا کردار مظلوم کی حمایت اور فریاد رسانی کرنے کے دوفضائل صحابہ کرام رضی اللہ تعالیٰ عنہم اور ان کے باہمی اختلافات سے متعلق 18 اہم باتیں مسلمانوں کے باہمی تعلق کے بارے میں 3 احادیث کسی شخص میں فقر کے آثار دیکھ کر اس کا ندانی نہ اڑایا جائے ندانی اڑانے کا شرعی حکم اور اس فعل کی مذمت خوش طبعی کرنے کا حکم سید المرسلین صلی اللہ تعالیٰ علیہ وآلہ وسلم کی خوش طبعی طعنہ دینے کی مذمت			
حضرت ولید رضی اللہ تعالیٰ عنہ صحابی ہیں اور صحابہ میں کوئی فاسق نہیں	1 1 1 1 1 2 4 4 8 10 12 12 14 14 17 17	سورہ حجرات سورہ حجرات کا تعارف مقامِ نزول رکوع اور آیات کی تعداد ”حجرات“ نام رکھنے کی وجہ سورہ حجرات کے مضامین سورہ فتح کے ساتھ مناسبت آیت ”لَا تُقدِّمُوا بَيْنَ يَدَيِ اللَّهِ وَرَسُولِهِ“ سے متعلق 5 باتیں آیت ”لَا تَرْقُعُوا أَصْوَاتُكُمْ“ کے نزول کے بعد أصحابہ کرام رضی اللہ تعالیٰ عنہم کا حال آیت ”لَا تَرْقُعُوا أَصْوَاتُكُمْ“ میں دیئے گئے حکم پر دیگر بزرگانِ دین کا عمل آیت ”لَا تَرْقُعُوا أَصْوَاتُكُمْ“ سے متعلق 3 اہم باتیں آیت ”إِنَّ الَّذِينَ يَعْضُونَ أَصْوَاتَهُمْ“ سے حاصل ہونے والی معلومات حضرت ثابت رضی اللہ تعالیٰ عنہ کی شان علماء اور اساتذہ کی برکات میں حاضری کا ایک ادب آیت ”وَلَوْ أَنَّهُمْ صَابَرُوا“ سے حاصل ہونے والی معلومات	

صفحہ	عنوان	صفحہ	عنوان
62	”حدیٰ“ نام رکھنے کی وجہ	آیت ”يَأَيُّهَا الَّذِينَ آمَنُوا لَا يَسْخَرُ قَوْمٌ“ سے	علوم ہونے والے مسائل
62	سورہ حدیٰ کی فضیلت	41	گمان کی اقسام اور ان کا شرعی حکم
62	سورہ حدیٰ کے مضامین	42	بدگمانی کی مذمت اور اچھا گمان رکھنے کی ترغیب
63	سورہ واقعہ کے ساتھ مناسبت	44	بدگمانی کے دینی اور دنیوی نقصانات
	نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ بھی اول، آخر،	44	بدگمانی کا اعلان
66	ظاہر اور باطن ہیں	45	مسلمانوں کے عیب تلاش کرنے کی ممانعت
74	راہ خدا میں خرچ کرنے کی ترغیب	46	عیب چھپانے کے ووفقاً
	مہاجرین اور انصار صحابہ کرام رضی اللہ تعالیٰ عنہم کا	46	لوگوں کے عیب تلاش کرنے کی بجائے اپنے عیبوں کی
75	مقام دیگر صحابہ سے بلند ہے	47	اصلاح کی جائے
76	حضرت ابو مکر صدیق رضی اللہ تعالیٰ عنہ کی شان	47	انسان کی عزت و حرمت کی حفاظت میں اسلام کا کردار
77	راہ خدا میں خرچ کرنے کا ثواب	47	غیبت اور اس کی مذمت سے متعلق 4 احادیث
85	حضرت فضیل بن عیاض رَحْمَةُ اللَّهِ تَعَالَى عَلَيْهِ كی توبہ	49	غیبت کی تعریف اور اس سے متعلق 5 شرعی مسائل
86	حضرت مالک بن دینار رَحْمَةُ اللَّهِ تَعَالَى عَلَيْهِ کی توبہ	50	غیبت سے توبہ اور معافی سے متعلق 5 شرعی مسائل
88	دل کی سختی کے اسباب اور اس کی علامات	51	نسب کے ذریعے فخر و تبرکرنے کی مذمت
93	دنیا کے بارے میں احادیث اور آقوال	54	عزت اور فضیلت کا مدار پر ہیزگاری ہے
	راہ خدا میں مال خرچ کرنے سے بغل کرنے اور نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے اوصاف چھپانے	56	خلوق میں سے کسی کا حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ پر احسان نہیں
101	کی مذمت	61	<b>سورہ حدیٰ</b>
106	بدعت حسنہ جائز اور بدعت سیئہ ممنوع و ناجائز ہے	62	سورہ حدیٰ کا تعارف
108	اہلِ کتاب میں سے ایمان لانے والوں کیلئے ڈگنا اجر	62	مقام نزول
		62	کوئی اور آیات کی تعداد
		62	

## سورہ حمدید کی فضیلت

حضرت عرباض بن ساریہ رضی اللہ عنہ فرماتے ہیں: تا جد ار ر سال تصلی اللہ علیہ وآلہ وسلم سونے سے پہلے مسیحیت (سورتوں) کی تلاوت فرماتے اور ارشاد فرماتے: ان سورتوں میں ایک ایسی آیت ہے جو ہزار آیتوں سے بہتر ہے۔

(ترمذی، 4/422، حدیث: 2930)

یاد رہے کہ مسیحیت سے مراد وہ سورتیں ہیں جن کی ابتداء میں تسبیح کی آیات ہیں۔ جیسے سورہ حمدید، سورہ حشر، سورہ صاف، سورہ جمعہ اور سورہ تعاوین۔



978-969-722-324-4



01013343



فیضانِ مدینہ، محلہ سوداگران، پرانی سبزی منڈی کراچی

JAN +92 21 111 25 26 92 0313-1139278

www.maktabatulmadinah.com / www.dawateislami.net  
feedback@maktabatulmadinah.com / ilmia@dawateislami.net